&- b ಗ ಎ೦ ೦0೧ ಏ 
ದ್‌್‌ 


ml WW 
| ಗ್ಗ “0111/10 


sii 


Ki wl ಸ! ಕಿ 
೫ 1. 


ಜಂಯುರ್ದೇದ್‌ ಪ್ರದರ್ಶಕ್‌ 


ಕೈಪಿಡಿಯನ್ನು ಬಳಸುವ ಬಗ್ಗೆ ಸೂಚನೆಗಳು 


ಆರೋಗ್ಯವಂತರು ತಮ್ಮ ಆರೋಗ್ಯವನ್ನು ಕಾಪಾಡಿಕೊಳ್ಳಲು ಆಯುರ್ವೇದದಲ್ಲಿ 
ಹೇಳಲಾಗಿರುವ ದಿನಚರ್ಯೆ, ಯತುಚರ್ಯೆ, ಆಹಾರ ನಿಯಮಗಳು, ನಿದ್ರಾ 
ನಿಯಮಗಳು, ವೇಗ ತಡೆಯದಿರುವುದು ಮುಂತಾದವುಗಳನ್ನು 
ಅನುಸರಿಸಿದಾಗಿಯೂ ಆರೋಗ್ಯ ತಪ್ಪಿದರೆ ವೈದ್ಯರನ್ನು ಕಾಣುವ ಮೊದಲು 
ಪ್ರಾಥಮಿಕವಾಗಿ ಮನೆಯಲ್ಲಿಯೇ ಮಾಡಿಕೊಳ್ಳಬಹುದಾದ ಕೆಲವು ಸುಲಭ 
ಚಿಕಿತ್ಸೆಯ ಮಾಹಿತಿಯನ್ನು ನೀಡಲಾಗಿದೆ. 


* ಒಂದು ವೇಳ ಈ ಪ್ರಾಥಮಿಕ ಚಿಕಿತ್ಸೆಯ ಅನಂತರವೂ ಪರಿಣಾಮ 
ಕಾಣಿಸದಿದ್ದಲ್ಲಿ ತಜ್ಞ ವೈದ್ಯರನ್ನು ಕೂಡಲೇ ಸಂಪರ್ಕಿಸುವುದು. 

ಡಾ ರೋಗಾವಸ್ಥೆ ಉಲ್ಬಣವಾಗಿದ್ದಾಗ ಮನೆ ಚಿಕಿತ್ಸೆ ಮಾಡಬಾರದು. 

* ಈ ಕೈಪಿಡಿ ಒಂದು ಮಾರ್ಗದರ್ಶಿ. ಇದು ವೈದ್ಯರಿಗೆ ಪರ್ಯಾಯವಲ್ಲ. 

* ಇಲ್ಲ ತಿಳಿಸಿರುವ ಸಸ್ಯಗಳನ್ನು ಮನೆಯಲ್ಲಿಯೇ ಬೆಳೆಸುವುದು ಶ್ರೇಷ್ಠ 

* ಮೂಲಿಕೆಗಳನ್ನು ಚೆನ್ನಾಗಿ ಸ್ವಚ್ಛಮಾಡಿಯೇ ಬಳಸಬೇಕು. 

ಕ ವಯಸ್ಸಿಗೆ ಅನುಗುಣವಾಗಿ ಔಷಧ ಪ್ರಮಾಣವನ್ನು ಸೇವಿಸಬೇಕು. 


* ಕೈಪಿಡಿಯ ಕೊನೆಯಲ್ಲಿ ಔಷ 


ಸ ನೀಡಲಾಗಿದೆ. 

ಉಚಿತ ವಿತರಣೆಗಾಗಿ. 


ಮುದ್ರಕರು : ಎಲಿಗೆಂಟ್‌ ಪ್ರಿಟಿಂಗ್‌ ವರ್ಕ್ಸ್‌ 

ಮುನ್ನುಡಿ 

ಕರ್ನಾಟಕ ಸರ್ಕಾರವು ಜ್ಞಾನ ಆಯೋಗದ ವತಿಯಿಂದ, ಪಾರಂಪರಿಕ 
ವೈದ್ಯಜ್ಞಾನವು ನಶಿಸಿಹೋಗದಂತೆ ಸಂರಕ್ಷಣೆ ಮಾಡುವ ಸದುದ್ದೇಶದಿಂದ ಹಾಗೂ 
ಈ ಜ್ಞಾನವು ಕೇವಲ ವೈದ್ಯ ಪರಂಪರೆಗೆ ಸೀಮಿತವಾಗಿರದೆ ಗ್ರಾಮಸ್ಥರು ಹಾಗೂ 
ಗುಡ್ಡಗಾಡು ಜನಾಂಗದವರಿಗೆ ಮುಟ್ಟುವಂತಾಗಿ, ಈ ಹಂತದಲ್ಲಿ ಔಷಧಿ ಸಸ್ಯಗಳ 
ಅರಿವು ಬಳಕೆ ಹಾಗೂ ಉಳಿವಿಗೆ ಆದ್ಯತೆ ನೀಡುವ ನಿಟ್ಟಿನಲ್ಲಿ ಕರ್ನಾಟಕ ಆಯುಷ್‌ 
ಇಲಾಖೆ ಸಹಯೋಗದೊಂದಿಗೆ ಯೋಜನೆಯನ್ನು ರೂಪಿಸಿ ಕಾರ್ಯರೂಪಕ್ಕೆ 
ತರಲಾಯಿತು. ಇದರ ಫಲಿತಾಂಶದ ಒಂದು ಭಾಗವೇ “ಔಷಧೀಯ ಸಸ್ಯಗಳ 
ಪರಿಚಯ”. 

ಹಳ್ಳಿಗಳಲ್ಲಿ ಹುಟ್ಟಿ ಬೆಳೆದ ಹಾಗೂ ಕಲಿತ ಬಹಳ ವಿದ್ಯಾರ್ಥಿಗಳಿಗೆ ಪರಿಸರ, 
ಗಿಡಮೂಲಿಕೆಗಳ ಪರಿಚಯ ಮತ್ತು ಪ್ರಕೃತಿಯ ಸಮತೋಲನ ಕಾಯುವಲ್ಲಿ 
ಸಸ್ಯವರ್ಗಗಳ ಪಾತ್ರದ ಪ್ರಾಮುಖ್ಯತೆಯ ಅರಿವು ಅಗತ್ಯ. ಇನ್ನು ಗ್ರಾಮದ ಕೆಲ 
ಹಿರಿಯರಿಗೆ ಮೇಲಿನ ವಿಷಯ ತಿಳಿದಿದ್ದರೂ ಸಹ ಅದನ್ನು ಪರಿಚಯಿಸುವ ಆಸಕ್ತಿ 
ಇಲ್ಲದೆ ಅಮೂಲ್ಯ ಗಿಡ ಮರಗಳ ನಾಶ ಹಾಗೂ ಅದರ ಚಿಕಿತ್ಸಾ ಬಳಕೆ ಕ್ಷೀಣಿಸುತ್ತಿದೆ. 

ಈ ಸಂದರ್ಭದಲ್ಲಿ ಹೆಚ್ಚು ಉತ್ಸುಕತೆ, ಆಸಕ್ತಿ, ಜ್ಞಾನಕ್ಕಾಗಿ ಹಂಬಲಿಸುವ 
ಮಾಧ್ಯಮಿಕ ಹಾಗೂ ಹಿರಿಯ ತರಗತಿಯ ವಿದ್ಯಾರ್ಥಿಗಳಿಗೆ ಔಷಧಿ ಗಿಡಗಳ 
ಪ್ರಾಮುಖ್ಯತೆ, ರೋಗದಲ್ಲಿ ಬಳಕೆ, ಅವುಗಳ ಸಂರಕ್ಷಣೆ, ಅವುಗಳನ್ನು ಬೆಳಸುವ 
ವಿಧಾನಗಳ ಬಗ್ಗೆ ಸೂಕ್ತ ಮಾಹಿತಿ ನೀಡಿ ಪ್ರೋತ್ಸಾಹಿಸಿದಲ್ಲಿ, ವಿದ್ಯಾರ್ಥಿಗಳು 
ಕಾರ್ಯಪ್ರವರ್ತಕರಾಗಿ ಔಷಧಿ ಗಿಡಗಳನ್ನು ತಮ್ಮ ಶಾಲೆಯ ಆವರಣದಲ್ಲಿ. 
ತೋಟಗಳಲ್ಲಿ, ಹೊಲಗಳಲ್ಲಿ ಮತ್ತು ಇತರೆ ಸ್ಥಳಗಳಲ್ಲಿ ಬೆಳಸಿ, ಅದರ 
ಉಪಯೋಗಗಳನ್ನು ಅರಿತು ಇತರರಿಗೆ ತಿಳಿಸಿಕೊಟ್ಟಲ್ಲಿ ಯೋಜನೆಯು ಒಂದು 
ಹ೦ತದಲ್ಲಿ ಸಾಫಲ್ಯವಾಗುವುದು. 

ವಿದ್ಯಾರ್ಥಿಗಳ ಈ ಜ್ಞಾನದ ಕೊರತೆ ನೀಗಿಸಲು ಮತ್ತು ಅವರಿಂದ ಸಸ್ಯ 
ಸ೦ವೃಧ್ದಿಯಾಗಿ ಜನ ಸಾಮಾನ್ಯರಿಗೆ ವಿಷಯ ಪ್ರಸಾರವಾಗುವ ಧ್ಯೇಯೋದ್ದೇಶದಿ೦ದ 
ಈ ಕಿರು ಹೊತ್ತಿಗೆಯನ್ನು ಹೊರತಂದಿರುವುದು ಶ್ಲಾಘನೀಯ ಹಾಗೂ ಆಯುಷ್‌ 
ಇಲಾಖೆಯು ಸಮರ್ಪಕವಾಗಿ ಕಾರ್ಯಯೋಜನೆ ನಿರ್ವಹಿಸಿರುವುದರಿಂದ 
ಕರ್ನಾಟಕ ಜ್ಞಾನ ಆಯೋಗದ ಪರವಾಗಿ ಧನ್ಯವಾದಗಳು. 


ಡಾ| ಎಮ್‌.ಕೆ. ಶ್ರೀಧರ್‌ 
ಸದಸ್ಯ ಕಾರ್ಯದರ್ಶಿಗಳು 
ಕರ್ನಾಟಕ ಜ್ಞಾನ ಆಯೋಗ, ಬೆಂಗಳೂರು-01 


111 


ಸಂಪಾದಕೀಯ 


ಮಾನವನ ಜೀವಿತಾವಧಿಯಲ್ಲಿ ಹಲವಾರು ಆರೋಗ್ಯ ಸಮಸ್ಯೆಗಳು ಬರುತ್ತಲೇ 
ಇರುತ್ತವೆ. ಗರ್ಭಿಣಿಯಾದಾಗ, ಹೆರಿಗೆಯಾಗುವಾಗ, ಮಕ್ಕಳು ಹುಟ್ಟುವಾಗ, 
ಬೆಳೆಯುವಾಗ, ಯೌವನ, ವೃದ್ಧಾಪ್ಯದಲ್ಲಿ ವಿವಿಧ ಬಗೆಯ ರೋಗಗಳು ಬರುತ್ತವೆ. 
ಈ ಸಂದರ್ಭದಲ್ಲಿ ಹೇಗೆ ಆರೋಗ್ಯವನ್ನು ಕಾಪಾಡಿಕೊಳ್ಳಬೇಕೆಂಬ ಕಾಳಜಿ 
ಎಲ್ಲರಲ್ಲೂ ಮೂಡುತ್ತದೆ. ನಮ್ಮ ಗ್ರಾಮೀಣ ಜನರು ತಮ್ಮ ಪರಿಸರದಲ್ಲಿ ಸಿಗುವ 
ಸಸ್ಯಗಳ ರೋಗನಿವಾರಕ ಗುಣಗಳನ್ನು ತಮ್ಮದೇ ಆದ ರೀತಿಯಿಂದ ಗುರುತಿಸಿ, 
ಉಪಯೋಗಿಸಿಕೊ೦ಡು ತಮ್ಮ ಆರೋಗ್ಯವನ್ನು ರಕ್ಷಿಸಿಕೊಳ್ಳುತ್ತಿದ್ದರು. ಈ ಜ್ಞಾನವು 
ಪರಂಪರೆಯಿಂದ ಒಬ್ಬರಿಂದ ಮತ್ತೊಬ್ಬರಿಗೆ ಸಿಗುತ್ತಿತ್ತು. ಹೀಗೆ ತಲೆ ತಲಾಂತರದಿಂದ 
ಬಂದ ಜ್ಞಾನವು ಇತ್ತೀಚಿನ ಆಧುನಿಕ ಬೆಳವಣಿಗೆಯಿಂದ ನಶಿಸುತ್ತಿದೆ. ಆಧುನಿಕ 
ವೈದ್ಯ ಪದ್ಧತಿಗಿಂತ ಸುಲಭವಾಗಿ, ಸರಳವಾಗಿ. ಮತ್ತು ಅತಿ ಕಡಿಮೆ ವೆಚ್ಚದಲ್ಲಿ 
ಈಗಲೂ ಚಿಕಿತ್ಸೆ ನೀಡಲು ಬಳಸಲಾಗುತ್ತಿದೆ. ಕರ್ನಾಟಕ ಜ್ಞಾನ ಆಯೋಗವು 
ಈ ಪರಂಪರಾಗತ ಜ್ಞಾನವು ಎಲ್ಲಾ ಕಾಲಕ್ಕೂ ನಾಶವಾಗುವುದನ್ನು ತಪ್ಪಿಸಲು 
ಮುಂದಾಗಿ ಲಭ್ಯವಿರುಂವತೆ ವೈದ್ಯಕೀಯ ಜ್ಞಾನವನ್ನು ದಾಖಲಿಸಲು ಆಯುಷ್‌ 
ಇಲಾಖೆಗೆ ಜವಾಬ್ದಾರಿ ನೀಡಲಾಯಿತು. ಆಯುಷ್‌ ಇಲಾಖೆಯು ಬೆಂಗಳೂರಿನ 
ಸರ್ಕಾರಿ ಆಯುರ್ವೇದ ವೈದ್ಯಕೀಯ ಮಹಾವಿದ್ಯಾಲಯದ ಅಧ್ಯಾಪಕ ಸಮೂಹಕ್ಕೆ 
ಈ ಗುರುತರವಾದ ಕಾರ್ಯವನ್ನು ನಿಭಾಯಿಸುವ ಹಾಗೂ ಪಾರಂಪರಿಕ 
ವೈದ್ಯರಿಂದ ವೈದ್ಯ ಜ್ಞಾನವನ್ನು ಸಂಗ್ರಹಿಸಿ ದಾಖಲಿಸುವ ಕಾರ್ಯವನ್ನು ವಹಿಸಿತು. 
ಮಹಾವಿದ್ಯಾಲಯದ ಅಧ್ಯಾಪಕ ಸಮೂಹದವರು ಶಿವಮೊಗ್ಗ ಮತ್ತು ತುಮಕೂರು 
ಜಿಲ್ಲೆಯ ಪಾರಂಪರಿಕ ವೈದ್ಯರಿ೦ದ ಮಾಹಿತಿ ಸಂಗ್ರಹಿಸಿದ್ದಾರೆ. ಈ ಮಾಹಿತಿಯನ್ನು 
ಪರಿಷ್ಕರಿಸಿ ಹಲವಾರು ಪುಸ್ತಕಗಳನ್ನು ಹೊರತರಲು ಯೋಜಿಸಲಾಗಿದೆ. 


ಇದರಡಿಯಲ್ಲಿ ಶಾಲಾ ಮಕ್ಕಳಿಗೆ ಔಷಧಿಯ ಸಸ್ಯಗಳ ಪರಿಚಯವನ್ನು 
ಮತ್ತು ಅವುಗಳ ಔಷಧೀಯ ಉಪಯೋಗವನ್ನು ತಿಳಿಯಪಡಿಸಲು ಔಷದೀಯ 
ಸಸ್ಯಗಳ ಪರಿಚಯವೆಂಬ ಕೈಪಿಡಿಯನ್ನು ತರಲಾಗಿದೆ. ಈ ಕೈಪಿಡಿಯಲ್ಲಿ ಎಲ್ಲಾ 
ಕಡೆಯೂ ಸಿಗುವ ಹಾಗೂ ಸುಲಭವಾಗಿ ಶಾಲಾ ತೋಟಗಳಲ್ಲಿ ಬೆಳಸಬಹುದಾದ 


40 ಸಸ್ಯಗಳ ಪರಿಚಯ ಮಾಡಿ ಕೊಡಲಾಗಿದೆ. ಈ ಹೊತ್ತಿಗೆಯು ಎಲ್ಲಾ ಶಾಲಾ 
ಮಕ್ಕಳಿಗೆ ತಲುಪಿ, ವಿಷಯ ಗ್ರಹಿಸಿ ಇದರ ಪೂರ್ಣ ಸದುಪಯೋಗ ಪಡೆ- 
ಯಲಿ ಎಂಬ ಆಶಯದೊಂದಿಗೆ ಹಾಗೂ ತಮ್ಮ ಆರೋಗ್ಯ ಕಾಪಾಡಿಕೊಳ್ಳುವಲ್ಲಿ 
ಮಕ್ಕಳು ಯಶಸ್ವಿಯಾಗಲೆಂದು ಹಾರೈಸುತ್ತಾ ಈ ಹೊತ್ತಿಗೆ ತಯಾರಿಸಿ ಹೊರತರಲು 
ಸಹಕರಿಸಿದವರನ್ನು ನೆನಪಿಸಿಕೊಳ್ಳುತ್ತೇನೆ. | 


ಈ ಜವಾಬ್ದಾರಿಯನ್ನು ನೀಡಿ, ಪ್ರೋತ್ಸಾಹಿಸಿದ ಕರ್ನಾಟಕ ಜ್ಞಾನ ಆಯೋಗಕ್ಕೆ 
ಅಭಾರಿಯಾಗಿರುತ್ತೇನೆ. 


ಗಾ. ನಂ. ಶ್ರೀಕಂಠಯ್ಯ, ಭಾ.ಅ.ಸೇ. 
ನಿರ್ದೇಶಕರು 
ಆಯುಷ್‌ ಇಲಾಖೆ, ಕರ್ನಾಟಕ ಸರ್ಕಾರ 


ಸಂಪಾದಕೀಯ ಮಂಡಳಿ 


ಶ್ರೀ ಜಿ. ಎನ್‌. ಶ್ರೀಕಂಠಯ್ಯ, ಭಾ.ಅ.ಸೇ. 

ನಿರ್ದೇಶಕರು, ಆಯುಷ್‌ ಇಲಾಖೆ, ಕರ್ನಾಟಕ ಸರ್ಕಾರ 

ಬೆ೦ಗಳೂರಿನ ಸರ್ಕಾರಿ ಆರ್ಯುವೇದ ವೈದ್ಯಕೀಯ ಮಹಾವಿದ್ಯಾಲಯದ 
ಪ್ರಾಧ್ಯಾಪಕರುಗಳಾದ, 


ಡಾ| ಬಿ.ಎ. ವೆಂಕಟೇಶ್‌, ಎಂ.ಡಿ. (ಆಯು) 

ಡಾಃ ಎಂ. ಆಶಾಲತಾ, ಎಂ.ಡಿ. (ಆಯು) 

ಡಾ| ಎಸ್‌. ಅಹಲ್ಯ, ಎಂ.ಡಿ. (ಆಯು) 

ಡಾ| ಸುಮಿತ್ರ ಟಿ. ಗೌಡ, ಎಂ.ಡಿ. (ಆಯು) 

ಡಾ| ಬಿ.ಆರ್‌. ಲಲಿತಾ, ಎಂ.ಡಿ. (ಆಯು) 

ಡಾ॥ ಎಸ್‌. ಎಲ್‌. ಮೋಹನ್‌, ಎಂ.ಡಿ. (ಆಯು) 

ಡಾ| ಎನ್‌. ಜಿ. ಶಿವರಾಂ, ಎಂ.ಡಿ. (ಆಯು) 

ಡಾ| ಟಿ.ಆರ್‌. ದತ್ತಾತ್ರಿ, ಎಂ.ಡಿ. (ಆಯು) 

ಡಾ| ಶಿಲ್ಪ ಪಿ.ಎನ್‌, ಎಂ.ಡಿ. (ಆಯು) 

ಡಾ| ಗುರುರಾಜ್‌, ಎಂ.ಡಿ. (ಆಯು) ಪ್ರಾಂಶುಪಾಲರು, ಬಿ.ಎ.ಎಂ.ಸಿ., ಶಿವಮೊಗ್ಗ 
ಡಾ ಅಶೋಕ್‌, ಎಂ.ಡಿ. (ಆಯು), ಬಿ.ಎ.ಎಂ.ಸಿ., ಶಿವಮೊಗ್ಗ 


ವಿಶೇಷ ಸೂಚನೆ 


ಈ ಪುಸ್ತಕವು ವೈದ್ಯರಿಗೆ ಪರ್ಯಾಯವಲ್ಲ. ಜನಸಾಮಾನ್ಯರಿಗೆ ಆಯುಷ್‌ 
ವೈದ್ಯ ಪದ್ಧತಿಗಳ ಮೂಲಕ ಆರೋಗ್ಯದ ಅರಿವು ಮೂಡಿಸುವ ಪ್ರಯತ್ನವಷ್ಟೆ 
ಯಾರೇ ಆಗಲಿ ಈ ಪುಸ್ತಕದಲ್ಲಿ ತಿಳಿಸಿರುವ ಚಿಕಿತ್ಸೆಯನ್ನು ಸ್ವಯಂ ಪಡೆದು- 
ಕೊಂಡು ಅಡ್ಡಪರಿಣಾಮ ಮತ್ತು ಅನಾನುಕೂಲವಾದಲ್ಲಿ ಸರ್ಕಾರವಾಗಲೀ 
ಅಥವಾ ಲೇಖಕರಾಗಲೀ ಯಾವುದೇ ರೀತಿಯಲ್ಲಿ ಜವಾಬ್ದಾರರಾಗುವುದಿಲ್ಲ. 

ಸಂಸ್ಕ ತ : ಗುಡೂಚಿ 

English Name :  Heartleaved Moon Seed. 
Botanical Name : Tinospora cordifolia 
Family :  Menispermaceae. 


ಪೀಠಿಕೆ : ಹೆಸರೇ ಸೂಚಿಸುವಂತೆ ಇದು ಅಮೃತ 
ಸಮಾನವಾದ ಎಲ್ಲೆಡೆ ಸುಲಭವಾಗಿ ಬೆಳೆಸಬಹುದಾದ 
ಬಹು ವರ್ಷಾಯು ಬಳ್ಳಿ. ಕಿರುಬೆರಳಿನ ಗಾತ್ರದ 
ಕಾಂಡದಿಂದ ಒಂದು ಹೊಸ ಬಳ್ಳಿಯನ್ನು ಬೆಳೆಸಿ 
ಚಪ್ಪರದಂತೆ ಹಬ್ಬಿಸಬಹುದು. 


ಉಪಯುಕ್ತ ಅಂಗ : ಕಾಂಡ, ಎಲೆ 


ಉಪಯೋಗ : 
* ಅಮೃತಬಳ್ಳಿ ಕಷಾಯವನ್ನು ಸಾಮಾನ್ಯ ಜ್ವರದಲ್ಲಿ ನೀಡಬೇಕು. 
* ಕೀಲುನೋವಿನಲ್ಲಿ ಇದರ ಚೂರ್ಣವನ್ನು ಕಷಾಯ ಮಾಡಿ ನೀಡಬೇಕು. 


2 ಮಲಬದ್ಧತೆಯ ನಿವಾರಣೆಗೆ ಅಮೃತಬಳ್ಳಿಯ ಕಷಾಯವನ್ನು ಬೆಲ್ಲದೊಂದಿಗೆ 
ಸೇವಿಸಬೇಕು. 


* ಅಮೃತಬಳ್ಳಿಯ ರಸವನ್ನು ಕಾಮಾಲೆ ರೋಗಿಗೆ ಕೊಡುವುದರಿಂದ ರೋಗವು 
ಬೇಗ ಗುಣಮುಖವಾಗುತ್ತದೆ. 


* ಇದರ ನಿತ್ಯ ಸೇವನೆಯಿಂದ ವ್ಯಾಧಿ ನಿರೋಧಕ ಶಕ್ತಿಯನ್ನು ಹೆಚ್ಚಿಸಬಹುದು. 


ಸರ್ವರೋಗ ವಿನಾಶಿನಿ ಈ ಆಯುರ್ವೇದ ಸಂಜೇಎನಿ 


ಸಂಸ್ಕೃತ ಹೆಸರು : ಹರಿದ್ರಾ 


English Name : Turmeric 
Botanical Name : Curcuma longa 
Family :  Zinziberaceae 


ಪೀಠಿಕೆ: ದೇಶದ ಎಲ್ಲೆಡೆ ಬೆಳೆಯುವ ಈ ಸಸ್ಯವನ್ನು [ 
ಸಾಂಪ್ರದಾಯಿಕ ಕ್ಷೇತ್ರಗಳಷ್ಟೇ ಅಲ್ಲದೇ ಅಡಿಗೆ ಮನೆಯಲ್ಲಿ 
ಆಹಾರೋಪಯೋಗಿಯಾಗಿಯೂ ಹಾಗೂ ಔಷಧೀಯ 
ಜಗತ್ತಿನಲ್ಲಿ ಸೌಂದರ್ಯವರ್ಧಕವಾಗಿಯೂ, 
ಕ್ರಿಮಿನಾಶಕವಾಗಿಯೂ ಬಳಸಲಾಗುತ್ತಿದೆ. ಸುಮಾರು 


2 


2. ಅರಿಶಿನ 


ಅಡಿ ಎತ್ತರ ಬೆಳೆಯುವ ಈ ವಾರ್ಷಿಕ 


ಸಸ್ಯವು ಸುಗಂಧಯುಕವಾದ ನೀಳ ಎಲೆಗಳನ್ನು 
ಹೊಂದಿರುತ್ತದೆ. 


ಉಪಯುಕ್ತ ಅಂಗ : ಕಂದ (ಗೆಡ್ಡೆ) 


ಉ 


ಪಯೋಗ: 


ಚರ್ಮರೋಗಗಳಲ್ಲಿ ಎಳ್ಳೆಣ್ಣೆಯೊಂದಿಗೆ ಬೆರೆಸಿ ಆ ಜಾಗಕ್ಕೆ ಹಚ್ಚಬೇಕು. 

ಸಕ್ಕರೆ ಖಾಯಿಲೆಯಲ್ಲಿ ನೆಲ್ಲಿಕಾಯಿ ಪುಡಿಯೊಂದಿಗೆ ಮುಂಜಾನೆ ಖಾಲಿ 
ಹೊಟ್ಟೆಯಲ್ಲಿ 5 ಗ್ರಾಂ ನೀಡಬೇಕು. 

ಹೊಟ್ಟೆಯುಬ್ಬರ, ಅಜೀರ್ಣದಲ್ಲಿ ಕಾಲು ಚಮಚ ಪುಡಿಯನ್ನು ಬಿಸಿ 
ನೀರಿನೊಂದಿಗೆ ಊಟಕ್ಕೆ ಮುಂಚೆ ಸೇವಿಸಬೇಕು. 

ಚರ್ಮದ ಕಾಂತಿಗಾಗಿ ಅರಿಶಿನದ ಕೊಂಬನ್ನು ತೇಯ್ದು ಹಚ್ಚಿಕೊಳ್ಳಬಹುದು. 
ಕೆಮ್ಮು ನೆಗಡಿಯಲ್ಲಿ ಅರ್ಧ ಚಮಚ ಅರಿಶಿನ ಪುಡಿಯನ್ನು ಬಿಸಿ ಹಾಲಿನೊಂದಿಗೆ 
ದಿನಕೊಮ್ಮೆ ಸೇವಿಸಬೇಕು. 


ನಿತ್ಯೋಪಯೋಗಿ ಅರಿಶಿಣ ಚರ್ಮರೋಗಕ್ಕೆ ರಾಮಬಾಣ 


3. ಆಡುಸೋಗೆ 


ಸಂಸ್ಕ ತೆ ಹೆಸರು : ವಾಸಾ 


English name : Malabar Nut 
Botanical Name : Adhatoda vasica 
Family :  Acanthaceae 


ಪೀಠಿಕೆ : ಇದು ವೈದ್ಯಕೀಯ ಕ್ಷೇತ್ರದಲ್ಲಿ ಬಹಳ 
ಮಹತ್ವವುಳ್ಳ ಒಂದು ಸಸ್ಯಉಷ್ಟ ಪ್ರದೇಶಗಳಲ್ಲಿ 
ಬಹುವಾಗಿ ಬೆಳೆಯುವ ಇದನ್ನು ಬೇಲಿಗಳಲ್ಲಿ ಬೆಳೆಸುತ್ತಾರೆ. ಆಡು ಮೇಯದಿರುವ 
ಈ ಸಸ್ಯವು ಆಡುಸೋಗೆಯಂದು ಪ್ರಖ್ಯಾತವಾಗಿದೆ. ಇದೊಂದು 4-5 ಅಡಿ 
ಎತ್ತರದ ಪೊದೆ ಜಾತಿಯ ಸಸ್ಯ ಇದರ ಎಲೆಗಳು ಉದ್ದ ಹಾಗೂ ಅತ್ಯಂತ 
ಕಹಿಯಾಗಿರುತ್ತದೆ. ಸಿಂಹದ ತೆರೆದ ಬಾಯಿಯ ಆಕಾರದ ಬಿಳಿ ಬಣ್ಣದ ಹೂವುಗಳನ್ನು 
ಹೊಂದಿರುತ್ತದೆ. 


ಉಪಯುಕ್ತ ಅಂಗ : ಎಲೆ, ಹೂವು 
ಉಪಯೋಗ : 


* ಬಿಸಿ ನೀರಿನಲ್ಲಿ ತೊಳೆದ ಆಡುಸೋಗೆಯ ಎಲೆಗಳ ರಸಕ್ಕೆ ಸ್ವಲ್ಪ ಕಲ್ಲು ಸಕ್ಕರೆ 


ಬೆರೆಸಿ ಊಟವಾದ ಮೇಲೆ ಸೇವಿಸಿದರೆ ಕೆಮ್ಮು-ದಮ್ಮು ಕಡಿಮೆಯಾಗುತ್ತದೆ. 


* ವಾಸಾ ಎಲೆಗಳನ್ನು ಕುದಿಯುವ ನೀರಿನಲ್ಲಿ ಹಾಕಿ ಅದರ ಹಬೆ 
ತೆಗೆದುಕೊಳ್ಳುವುದರಿ೦ದ ನೆಗಡಿ ಕೆಮ್ಮು ಕಡಿಮೆಯಾಗುತ್ತದೆ. 


* ಮೂಗು, ಗಂಟಲು, ಮೂತ್ರಮಾರ್ಗ, ಗುದಮಾರ್ಗ ಮುಂತಾದೆಡೆಗಳಲ್ಲಿ ರಕ್ತ 
ಸ್ರಾವ ಕಂಡು ಬಂದರೆ, ವಾಸಾ ರಸವನ್ನು ಹಾಲಿನೊಂದಿಗೆ ನೀಡಬೇಕು. 


* ರಕ್ತಶೋಧಕವೂ ಆದ ವಾಸಾ ರಸದ ಸೇವನೆ ಚರ್ಮ ಎಕಾರಗಳಲ್ಲಿ ಉಪಯುಕ್ತ. 


* ಮೂತ್ತಕ್ಷಯದಲ್ಲಿ ವಾಸಾರಸದ ಸೇವನೆ ಪರಿಣಾಮಕಾರಿ. ವಾಸಾ ಗಿಡದ 
ಹೂವುಗಳು ಮೂತ್ರ ವರ್ಧಕ. 

* ಇದರ ಎಲೆಗಳನ್ನು ಕುಡಿಯುವ ನೀರಿನಲ್ಲಿ ಹಾಕುವುದರಿಂದ ನೀರು 
ಶುದ್ಧವಾಗುತ್ತದೆ. 


ಇದರ ಒಣ ಎಲೆಗಳನ್ನ ಧಾನ್ಯಗಳ ಮಧ್ಯೆ ಇಡುವುದರಿಂದ ಧಾನ್ಯಕ್ಕೆ ಹುಳು 
ಹಿಡಿಯುವುದನ್ನು ತಡೆಯಬಹುದು. 


ಇದರ ಎಲೆಗಳಲ್ಲಿ ಸುತ್ತಿಟ್ಟ ಹಣ್ಣು ಬೇಗ ಮಾಗುವುದು ಮತ್ತು ಕೆಡುವುದಿಲ್ಲ. 


ಇದರ ಒಣ ಎಲೆಗಳನ್ನು ಉಣ್ಣೆ ಬಟ್ಟೆಯ ಜೊತೆ ಇಡುವುದರಿಂದ ಬಟ್ಟೆ ವಾಸನೆ 
ಬರುವುದಿಲ್ಲ. 


ಆಡುಸೋಗೆ ಆಡಿಗೆ ಅಪ್ರಿಯ, ಔಷಧವಾಗಿ ಜನಪ್ರಿಯ 


* ಔಷಧಿ ಸಸ್ಯಗಳನ್ನು ಉತ್ತಮ ಭೂಮಿಯಿಂದ 
ಸಂಗ್ರಹಿಸಬೇಕು. 

* ಔಷಧಿ ಸಸ್ಯಗಳನ್ನು ಬೇರು ಸಮೇತ ಕೀಳಬೇಡಿ. ಬೇರು 
ಉಳಿಸಿದರೆ ಅದರಿಂದ ಹೊಸ ಗಿಡ ಮೇಲೆ ಬರುತ್ತದೆ. 
* ಔಷಧಿ ಸಸ್ಯಗಳನ್ನು ಬೆಳಸುವಾಗ ರಾಸಾಯನಿಕ ಗೊಬ್ಬರ 

ಬಳಸಬಾರದು 
*ಸೆಲ ಔಷಧೀಯ ಸಸ್ಯಗಳು ತರಕಾರಿಗಳಾಗಿಯೂ 
. ಬಳಸಬಹುದು 
ಇ ಸ್ಥಳಾವಕಾಶವಿರುವ ಕಡೆಯಲ್ಲೆಲ್ಲಾ ಔಷಧಿ ಸಸ್ಯಗಳನ್ನು 
ಬೆಳಸಿ ಪರಿಸರ ಸಂರಕ್ಷಿಸಿ. 


ಸ೦ಸ್ಕೃ ತ ಹೆಸರು : ಪಲಾಂಡು. 


ಜಃ... Name : Onion 
Botanical Name : Alliumcepa 
Family :  Lillaceae 


ಪೀಠಿಕೆ : ಸಾಮಾನ್ಯವಾಗಿ ಈರುಳ್ಳಿ ಮನೆಯಲ್ಲಿ ಆಹಾರವಾಗಿ ಉಪಯೋಗಿಸುವ 

ಗಡ್ಡೆ (ಕಂದ). ಇದು ಪ್ರಾಚೀನ AB ಔಷಧಿ ದ್ರವ್ಯವಾಗಿ ಬಳ ದ. 

ವಿಶಿಷ್ಟ ಗಂಧ ಮತ್ತು ರುಚಿಯನು ಹೊಂದಿದೆ. ಇದು ದ್ವಿ ವರ್ಷಾಯು ಸಸ್ಯ 2-3 

ಅಡಿ "ಎತ್ತರ ಬೆಳೆ ಯುತ್ತದೆ. ಎಲೆಯು ಉದ್ದ ಮತ್ತು ತ್ತು ಮೃದುವಾಗಿರುತ್ತದೆ. ಸಣ್ಣ ಬಿಳಿ 

ಹೂವನ್ನು ಹೊಂದಿರುತ್ತದೆ. 

ಉಪಯುಕ್ತ ಅಂಗ : ಗೆಡ್ಡೆ 

ಉಪಯೋಗ : 

* ಹಸಿ ಈರುಳ್ಳಿಯನ್ನು ಉಪ್ಪಿನೊಂದಿಗೆ ಅಗಿದು ತಿನ್ನುವುದರಿಂದ ಹೊಟ್ಟೆನೋವು. 
ವಸಡಿನ ನೋವು. ಹಲ್ಲಿನ. ನೋವು ನಿವಾರಣೆಯಾಗುತ್ತದೆ. 

* ಸೊಳ್ಳೆ ್ಸ ಅಥವ ಇತರ ಕೀಟಗಳು ಕಚ್ಚಿದಲ್ಲಿ ಈರುಳ್ಳಿಯ ರಸವನ್ನು ಹಚ್ಚುವುದರಿಂದ 
ಉರಿ ಮತ್ತು ನೋವು ಶಮನವಾಗುತ್ತದೆ. 

* ಶಲೆ ನೋವು ಇದ್ದಲ್ಲಿ ಈರುಳ್ಳಿಯನ್ನು ಜಜ್ಜಿ ಹಣೆಗೆ ಲೇಪಿಸುವುದರಿಂದ ನೋವು 
ಕಡಿಮೆಯಾಗುತ್ತದೆ. 

4 ಈರುಳ್ಳಿ ಬೀಜವನ್ನು ಜೇನ ತುಪ್ಪದೊಂದಿಗೆ « ಅರೆದು ಮುಖದಲ್ಲಿನ ಕಪ್ಪು ಕಲೆಗೆ 

ಲೇಪಿಸುವು 'ದರಿಂದ “ಕಲೆ ನಿವಾರಣೆಯಾಗುತ್ತದೆ. 

* ಬಳಿ ಈರುಳ್ಳಿಯನ್ನು ಹರೆಳೆಣ್ಣೆಯಲ್ಲಿ ಹುರಿದು ಪ್ರಾತಃಕಾಲ ದಲ್ಲಿ ಸೇವಿಸುವುದರಿಂದ 

ಸೊಂಟ ನೋವು, “ee ನೋವು ಕಡಿಮೆಯ ನಗುವುದು. 


ಈರುಳ್ಳಿ ಇಲ್ಲದೆ - ಅಡುಗೆ ಅಪೂರ್ಣ, ದೇಹಕ್ಕೆ ಅಜೀರ್ಣ 

ಸಂಸ್ಕೃತ ಹೆಸರು : ಏಲಾ 


English Name : Cardamom 
Botonical Name : Eletteria cardamomum 
Family Name :  Zingiberaceae 


ಪೀಠಿಕೆ : ಪರಿಮಳ ಭರಿತ ಸಾಂಬಾರ ಪದಾರ್ಥಗಳಲ್ಲಿ ಕ್ಮ 

ಏಲಕ್ಕಿಗೆ ಅಗ್ರಸ್ಥಾನ. ಕರ್ನಾಟಕದ ಮಲೆನಾಡಿನ 

ಮುಖ್ಯ ವಾಣಿಜ್ಯ ಬೆಳಗಳಲ್ಲಿ ಇದೂ ಒಂದು. ಇದರಲ್ಲ 
ಸುಗಂಧಭರಿತ ತೈಲವಿದೆ. ಹಾಗಾಗಿ ಇದನ್ನು ಸಾಂಬಾರ 
ಪಾದಾರ್ಥಗಳ ರಾಣಿ ಎನ್ನುತ್ತಾರೆ. ಇದು ಶುಂಠಿ 

ಜಾತಿಗೆ ಸೇರಿದ ಸಸ್ಯ, ಮಲೆನಾಡಿನಲ್ಲಿ ಸುಮಾರು 5-6 

ಅಡಿ ಎತ್ತರದ ಪೊದೆಯಂತೆ ಬೆಳೆಯುತ್ತವೆ. ಏಲಕ್ಕಿ 

ಅನೇಕ ಔಷಧೀಯ ಗುಣಗಳಿ೦ದ ಕೂಡಿದ್ದು ಇದು 
ಕಫ ದೋಷವನ್ನು ಕಡಿಮೆ ಮಾಡುತ್ತದೆ. ಮೂತ್ರವನ್ನು ಹೆಚ್ಚಿಸುತ್ತದೆ. ಏಲಕ್ಕಿಯಲ್ಲಿ 
ಎರಡು ಎಧ : ಸಣ್ಣ ಏಲಕ್ಕಿ ಮತ್ತು ದೊಡ್ಡ ಏಲಕ್ಕಿ. ದೊಡ್ಡ ಏಲಕ್ಕಿ ಬೇರೆ ಗಿಡ. 
ಬೆಳೆಸುವ ವಿಧಾನ : ತೇವಾಂಶ ಹೆಚ್ಚಿರುವ ಪ್ರದೇಶದಲ್ಲಿ ಗೆಡ್ಡೆಗಳನ್ನು ನೆಟ್ಟು ಅಥವಾ 
ಸಸಿಗಳನ್ನು ನೆಟ್ಟು ಬೆಳೆಯಲಾಗುತ್ತದೆ. 

ಉಪಯುಕ್ತ ಅಂಗ : ಏಲಕ್ಕಿ ಬೀಜ 

ಉಪಯೋಗ : 

೪ ವಾಂತಿಯಾಗುತ್ತಿದ್ದರೆ ಅಥವಾ ಹೊಟ್ಟೆ ತೊಳೆಸುತ್ತಿದ್ದರೆ ಏಲಕ್ಕಿ ಬೀಜವನ್ನು 
ಬಾಯಿಯಲ್ಲಿ ನಿಧಾನವಾಗಿ ಜಗಿಯುವುದರಿಂದ ವಾಕರಿಕೆ ಮತ್ತು ವಾಂತಿ 
ನಿಲ್ಲುವುದು. 

* ಗಂಟಲಿನಲ್ಲಿ ಕೆರೆತದಿ೦ದ ಕೆಮ್ಮುಬರುತ್ತಿದ್ದರೆ ಏಲಕ್ಕಿಯನ್ನು ಬಾಯಿಯಲ್ಲಿ ಇಟ್ಟು 
ಜಗಿದು ಅದರ ರಸವನ್ನು ಸೇವಿಸುವುದರಿಂದ ಕೆಮ್ಮು ಶಮನವಾಗುತ್ತದೆ. 

* ಬಾಯಿಯಲ್ಲಿ ವಾಸನೆ ಉಳ್ಳವರು ಏಲಕ್ಕಿಯನ್ನು ಬಾಯಿಲ್ಲಿಟ್ಟುಕೊಂಡರೆ ಬಾಯಿ 
ವಾಸನೆ ಕಡಿಮೆಯಾಗುವುದು. 

* ಮೂತ್ರ ಕೃಚ್ಛ ಅಂದರೆ ಮೂತ್ರ ಕಟ್ಟುವಿಕೆ ಹಾಗೂ ಮೂತ್ರ ಮಾಡುವಾಗ 
ಉರಿ ಇದ್ದರೆ ಏಲಕ್ಕಿ, ಜೇಷ್ಠಮಧು ಮತ್ತು ನೆಗ್ಗಿಲಮುಳ್ಳಿನ ಕಷಾಯಮಾಡಿ 
ತೆಗೆದುಕೊಂಡರೆ ಮೂತ್ರದ ಉರಿ ಕಡಿಮೆಯಾಗಿ ಮೂತ್ರ ವಿಸರ್ಜನೆ ಸಲೀಸಾಗಿ 
ಆಗುತದೆ. 


6. ಒಂದೆಲಗ 


ಸಂಸ್ಕೃತ ಹೆಸರು : ಮಂಡೂಕಪರ್ಣಿ 


English Name : Indian Pennywort 
Botanical Name : Centella asiatica 
Family :  Umbelliferae. 


ಪೀಠಿಕೆ : ಇದು ಸಾಮಾನ್ಯವಾಗಿ ತೇವಾಂಶವಿರುವ 

ಪ್ರದೇಶದಲ್ಲಿ ಬೆಳೆಯುತ್ತದೆ. ಈ ಸಸ್ಯದಲ್ಲಿ ಒಂದೊಂದು 

ಎಲೆಗಳು ಇರುವುದರಿಂದ ಒಂದೆಲಗ ಎಂದು ಕರೆಯುತ್ತಾರೆ. ಇದನ್ನು 
ಬುದ್ದಿಶಕ್ತಿವರ್ಧನೆಗಾಗಿ ಬಳಸುತ್ತಾರೆ. ಗೋಲಾಕಾರದ ಸಣ್ಣ ಸಣ್ಣ ಎಲೆಯಿರುವ ಈ 
ಸಸ್ಯ ತನ್ನ ಸುತ್ತಲೂ ಬೇರುಗಳನ್ನು ಬಿಟ್ಟು ಹರಡುತ್ತದೆ. 

ಉಪಯುಕ್ತ ಅಂಗ : ಸಸ್ಯದ ಎಲ್ಲಾ ಭಾಗಗಳು 

ಉಪಯೋಗ : 


* ನಿದ್ರಾಹೀನತೆಗೆ ಒಂದೆಲಗದ ಬೇರನ್ನು ಅರೆದು ನೆತ್ತಿಗೆ ರಾತ್ರಿ ವೇಳ ಪಟ್ಟು 
ಹಾಕುವುದು ಅಥವಾ ಕಷಾಯವನ್ನು ಕುಡಿಸುವುದು. 

* ಇಸುಬುವಿನಲ್ಲಿ ಒಂದೆಲಗದ ಎಲೆಗಳನ್ನು ಅರೆದು ಆ ಜಾಗಕ್ಕೆ ಲೇಪಿಸಬೇಕು. 

* ಬುದ್ಧಿಶಕ್ತಿ ವರ್ಧನೆಗಾಗಿ, ಸ್ಮರಣಶಕ್ತಿ ಹೆಚ್ಚಿಸಲು ಒಂದೆಲಗದ ರಸವನ್ನು 
ಜೇನುತುಪ್ಪದೊಂದಿಗೆ ಉಪಯೋಗಿಸಬೇಕು. 

* ತಂಬುಳಿ ಹಾಗೂ ಚಟ್ನಿಯ ರೂಪದಲ್ಲಿ ಬಳಸುವುದರಿಂದ ರೋಗ ನಿರೋಧಕ 
ಶಕ್ತಿ ಹೆಚ್ಚುತ್ತದೆ. 

* ಇದರ ರಸವನ್ನು ಕೊಬ್ಬರಿ ಎಣ್ಣೆಯೊಂದಿಗೆ ಕುದಿಸಿ ತಲೆಗೆ ಹಚ್ಚುವುದರಿ೦ದ 
ಕೂದಲು ಉದುರುವುದು ಕಡಿಮೆಯಾಗುತ್ತದೆ. 


ಅಂಗೈಯಗಲದ ಔಡಲ, ಹೊಡೆದೋಡಿಸುವುದು ನೋವಿನ ಜಾಲ 

7. ಔಡಲ (ಹರಳು) 


ಸಂಸ್ಕೃತ ಹೆಸರು : ಏರಂಡ 


English Name : Castor 
Botanical Name : Ricinus communis 
Family : Euphorbiaceae 


ಪೀಠಿಕೆ : ಇದು ಸಾಮಾನ್ಯವಾಗಿ ಉಷ್ಟ ಪ್ರದೇಶಗಳಲ್ಲಿ 

ಯಥೇಚ್ಛವಾಗಿ ಬೆಳೆಯುತ್ತದೆ. ಈ ಗಿಡದ ಬೀಜದಿಂದ 

ತೆಗೆದ ಎಣ್ಣೆಯನ್ನು ಜನರು ಬಹಳವಾಗಿ ಬಳಸುತ್ತಾರೆ. ೫ [| 

ಇದು 4-5 ಮೀ. ಎತ್ತರಕ್ಕೆ ಬೆಳೆಯುವ ಗಿಡ. ಇದರ 1 

ಎಲೆಗಳು ದೊಡ್ಡದಾಗಿದ್ದು ಹಸ್ತದ ಆಕಾರವನ್ನು 

ಹೊಂದಿರುತ್ತವೆ. 

ಉಪಯುಕ್ತ ಅಂಗ : ಬೀಜ, ಬೇರು, ಎಲೆ 

ಉಪಯೋಗ : 

* ಸುಟ್ಟ ಗಾಯದಲ್ಲಿ ಹರಳೆಲೆಯನ್ನು ಕೊಬ್ಬರಿ ಎಣ್ಣೆಯಲ್ಲಿ ಅರೆದು ಹಚ್ಚಬೇಕು. 

* ಅಂಗಾಲು, ಅಂಗೈ ಉರಿಯಲ್ಲಿ ಹರಳೆಣ್ಣೆಯನ್ನು ರಾತ್ರಿ ಮಲಗುವಾಗ ಕಾಲು 
ಕೈಗೆ ಹಚ್ಚುವುದು. 

* ಮೈ ಕೈ ನೋವು ಇದ್ದಲ್ಲಿ ಹರಳಲೆ ಮತ್ತು ಬೇವಿನ ಎಲೆಯನ್ನು ನೀರಿನಲ್ಲ ಹಾಕಿ 
ಕುದಿಸಿದ ನಂತರ ಸ್ನಾನಮಾಡಲು ಬಳಸ ಬೇಕು. 


* ಕೀಲುನೋವು, ಹೊಟ್ಟೆನೋವು ಇರುವಾಗ ಹರಳಲೆಗೆ ಹರಳಣ್ಣೆಯನ್ನು ಸವರಿ, 
ಹರಳೆಣ್ಣೆಯ ದೀಪದಲ್ಲಿ ಬೆಚ್ಚಗೆ ಮಾಡಿ ನೋವಿರುವ ಜಾಗಕ್ಕೆ ಕಾವು ಕೊಡಬೇಕು. 


* ಹರಳಲೆಯ ಚಿಗುರನ್ನು ಅರೆದು, ಅರಿಶಿನ ಕಾಮಾಲೆಯಲ್ಲಿ ಸೇವಿಸಬೇಕು. 


ಕಾಳುಮೆಣಸನ್ನುಬಳಸು, ನೆಗಡಿಯನ್ನು ನಿವಾರಿಸು 

ಸಂಸ್ಕೃತ ಹೆಸರು : ಮರಿಚಾ 


English Name : Pepper 
Botanical Name : Piperrigrum 
Family :  Piperaceae 


ಪೀಠಿಕೆ : ಇದು ಒಂದು ಬಹು ವರ್ಷಾಯು ಪಚ್ಚ 
ಹಸಿರು ಬಣ್ಣದ ಎಲೆಗಳಿರುವ ಬಳ್ಳಿ. ವ ಬಳ್ಳಿಯು 
ಹೆಚ್ಚಾಗಿ ಮಲೆನಾಡಿನ ನೆರಳು ಪ್ರದೇಶಗಳಲ್ಲಿ 
ಕಾಣಸಿಗುತ್ತದೆ. ಇದನ್ನು ವಾಣಿಜ್ಯ ಬೆಳೆಯನ್ನಾಗಿ 
ಮಲೆನಾಡು ಪ್ರದೇಶಗಳಲ್ಲಿ ಬೆಳೆಯುತ್ತಾರೆ. ಇದು 


8. ಕಾಳು ಮೆಣಸು 


ದಿನನಿತ್ಯ ಬಳಕೆಯಾಗುವ ಸಾಂಬಾರು ಪದಾರ್ಥ. 


ಉಪಯುಕ್ತ ಅಂಗ : ಒಣಗಿಸಿದ ಕಾಳು 


ಉಪಯೋಗ : 


ಕೆಮ್ಮು ದಮ್ಮು ನೆಗಡಿ. ಸೀನು ಇದ್ದಲ್ಲಿ ಅರ್ಧ ಚಮಚ ಪುಡಿಯನ್ನು ದಿನಕ್ಕೆ 
ಎರಡು ಬಾರಿ ಜೇನುತುಪ್ಪದೊಂದಿಗೆ ಸೇವಿಸಬೇಕು 


ಜೀರ್ಣಶಕ್ತಿ ಹಾಗೂ ಹಸಿವು ಹೆಚ್ಚಿಸಲು ಇದರ ಚೂರ್ಣವನ್ನು ಮಜ್ಜಿಗೆಯೊಂದಿಗೆ 
ನೀಡಬೇಕು 


ಚೂರ್ಣವನ್ನು ಹಣೆಗೆ ಲೇಪಿಸುವುದರಿಂದ ನೆಗಡಿ ಸಂಬಂಧಿತ ತಲೆನೋವು 
ಕಡಿಮೆಯಾಗುವುದು. 


ಒಂದೆರೆಡು ಕಾಳುಮೆಣಸನ್ನು ವೀಳ್ಯದೆಲೆಯೊಂದಿಗೆ ಸೇವಿಸಿದರೆ ಒಣಕೆಮ್ಮು 
ಕಡಿಮೆಯಾಗುತ್ತದೆ. 


ಅಡುಗೆ ಮನೆಯಲ್ಲಿ ಕೊತ್ತುಂಬರಿ, ಅನಾರೋಗ್ಯ ಪರಾರಿ. 

9. ಕೊತ್ತುಂಬರಿ 


ಸಂಸ್ಕೃತ ಹೆಸರು : ಧಾನ್ಯಕ 


English Name : Corriander 
Botanical Name : Coriandrum sativum 
Family : Aplaceae 


ಪೀಠಿಕೆ : ಇದೊಂದು ವಾರ್ಷಿಕ ಬೆಳೆಯಾಗಿದ್ದು 
ಕೊತ್ತುಂಬರಿ ಬೀಜ ಮತ್ತು ಎಲೆ ನಮ್ಮ ಪ್ರತಿನಿತ್ಯದ ಓ' 
ಅಡುಗೆಯಲ್ಲಿ ಬಳಕೆಯಾಗುತ್ತದೆ. ಅಪಾರ ಔಷಧೀಯ ಟ್ಹ್ಮ 
ಗುಣಗಳುಳ್ಳ ಈ ಸಸ್ಯ ಎಲ್ಲರಿಗೂ ಚಿರಪರಿಚಿತ. ಹ 
ಇದನ್ನು ಮಳೆ ಕಡಿಮೆಯಿರುವ ಪ್ರದೇಶಗಳಲ್ಲಿ 
ಮನೆಯಂಗಳ ಹಾಗೂ ಕುಂಡಗಳಲ್ಲಿ ಬೆಳೆಸಬಹುದು. 
ಕೊತ್ತುಂಬರಿ ಸುವಾಸನೆ ಭರಿತ ಸಸ್ಯವಾಗಿದ್ದು ಕೇವಲ 
50 ಸೆ.ಮೀ. ಎತ್ತರಕ್ಕೆ ಬೆಳೆಯುತ್ತದೆ. ಹೂವುಗಳು ಬಿಳಿ ಹಾಗೂ ಬೀಜಗಳು ಕಂದು 
ಬಣ್ಣದ್ದಾಗಿರುತ್ತದೆ. 

ಉಪಯುಕ್ತ ಅಂಗ : ಎಲೆ ಮತ್ತು ಬೀಜ 

ಉಪಯೋಗ : 


* ಬೀಜದ ಪುಡಿಯನ್ನು ನೀರಿನಲ್ಲಿ ರಾತ್ರಿ ನೆನೆಸಿಟ್ಟು ಮರುದಿನ ಸೇವಿಸುವುದರಿಂದ 
ಶರೀರಕ್ಕೆ ತಂಪನ್ನು ನೀಡುತ್ತದೆ. 

* ಕೆ೦ಪು ಕಣ್ಣಿನಲ್ಲಿ (118685 5/6) ಇದರ ಕಷಾಯವನ್ನು ನೇತ್ರಬಿಂದು ರೂಪದಲ್ಲಿ 
ಬಳಸಬೇಕು. 

* ಬೀಜ ಕಲ್ಕಿ / ಸೊಪ್ಪಿನ ಕಲ್ಕ ಲೇಪನವನ್ನು ಹಣೆಗೆ ಲೇಪಿಸುವುದರಿಂದ 
ತಲೆನೋವು ಶಮನವಾಗುತ್ತದೆ. 

* ಸೊಪ್ಪಿನ ರಸದಿಂದ ಬಾಯಿ ಮುಕ್ಕಳಿಸುವುದರಿಂದ ಬಾಯಿ ವಾಸನೆ 
ನಿವಾರಣೆಯಾಗುತ್ತದೆ. 

* ಧನಿಯಾ ಬೀಜದ ಪುಡಿಯನ್ನು ಹಾಲಿಗೆ ಬೆರೆಸಿ ಸಕ್ಕರೆಯೊಂದಿಗೆ ರಾತ್ರಿ ಹೊತ್ತು 
ಸೇವಿಸಿದರೆ ಸುಖ ನಿದ್ರೆ ಬರುವುದು. 


ಗರುಗ ಸೊಪ್ಪು ಬಳಸಿ, ಸೊಂಪು ಕೂದಲು ಬೆಳಸಿ 

10. ಗರುಗ 


ಸಂಸ್ಕೃತ ಹೆಸರು : ಭೃಂಗರಾಜ 


English name : False Daisy 
Botanical name : Eclipta alba 
Family : Asteraceae 


ಪೀಠಿಕೆ : ಅತ್ಯಂತ ಪವಿತ್ರವಾದ ದಶ ಪುಷ್ಪಗಳಲ್ಲಿ 
ಒಂದು ಭೃಂಗರಾಜ. ಇದು ಕಾಲುವೆಗಳ ಅಂಚಿನಲ್ಲಿ 
ಭತ್ತದ ಗದ್ದೆಯಲ್ಲಿ ಮತ್ತು ತೇವವಿರುವ ತೋಟಗಳಲ್ಲಿ ಕಳೆಯಂತೆ ಬೆಳೆಯುತ್ತದೆ. 
ಈ ಸಸ್ಯವು ಪ್ರಮುಖವಾಗಿ ದಕ್ಷಿಣ ಭಾರತದಲ್ಲಿ ಕಂಡುಬರುತ್ತದೆ. ಸುಮಾರು ಒಂದು 
ಅಡಿ ಎತ್ತರ ಬೆಳೆಯುವ ವರ್ಷಾಯು ಸಸ್ಯ ಕಾಂಡವು ಎಳೆಯದಾಗಿರುವಾಗ 
ನೇರಳೆ ಮಿಶ್ರಿತ ಹಸಿರಾಗಿದ್ದು ಹಳದಿ ಅಥವಾ ಬಿಳಿ ಸಣ್ಣ ಸಣ್ಣ ಹೂವುಗಳನ್ನು 
ಹೊಂದಿರುತ್ತದೆ. 


ಉಪಯುಕ್ತ ಅಂಗ : ಸಂಪೂರ್ಣ ಸಸ್ಯ. 
ಉಪಯೋಗ : 


* ಭೃ೦ಗರಾಜದಿ೦ದ ತಯಾರಿಸಿದ ತೈಲವು ಕೂದಲಿಗೆ ನೈಸರ್ಗಿಕವಾಗಿ 
ಕಪ್ಪುಬಣ್ಣವನ್ನು ನೀಡುವುದಲ್ಲದೆ ಸದೃಢಗೊಳಿಸುತ್ತದೆ. 

* ಗರುಗದ ರಸವನ್ನು ಜೇನುತುಪ್ಪದೊಂದಿಗೆ ಬೆರಸಿ ಸೇವಿಸಿದರೆ ಕಬ್ಬಿಣಾಂಶದ 
ಕೊರತೆಯಿಂದ ಉಂಟಾಗುವ ರಕ್ತಹೀನತೆ ಶಮನವಾಗುತ್ತದೆ. 


* ತೊನ್ನಿನಲ್ಲಿ ಗರುಗವನ್ನು ಕಬ್ಬಿಣದ ಪಾತ್ರೆಯಲ್ಲಿ ಹುರಿದು ಸೇವಿಸಬೇಕು. 
* ಅರಿಶಿನ ಕಾಮಾಲೆಯಲ್ಲಿ ಇದರ ರಸದ ಸೇವನೆ ಪರಿಣಾಮಕಾರಿ. 


ಪೂಜೆಗೆ ಬೇಕು ಗರಿಕೆ, ಮನುಜಗೆ ಬೇಕು ಸ್ವಾಸ್ಥ 58 

11. ಗರಿಕೆ 


ಸಂಸ್ಕೃತ ಹೆಸರು: ದೂರ್ವ 


English Name :  Doob Grass 
Botanical name : Cynodon dactylon 
Family : Poaceae. 


ಪೀಠಿಕೆ : ಎಲ್ಲ ಧಾರ್ಮಿಕ ಕಾರ್ಯಗಳಲ್ಲಿಯೂ 

ಬಳಸಲ್ಪಡುವ ಈ ದೂರ್ವ(ಗರಿಕೆ) ಗಣೇಶನಿಗೆ 

ಪ್ರಿಯವಾದ ಸಸ್ಯ. ಇದು ವರ್ಷಾದ್ಯಂತ ಎಲ್ಲೆಡೆ ಬೆಳೆಯುವ ಹುಲ್ಲು. ಇದೊಂದು 

ಹುಲ್ಲಿನ ಜಾತಿಗೆ ಸೇರಿದ ಹರಡುವ ಸಸ್ಯ ಇದರ ಎಲೆಯ ಅಗ್ರ ಭಾಗ ಸೂಜಿಯಂತೆ 

ಚೂಪಾಗಿದ್ದು ಸಿಹಿಯಾಗಿರುತ್ತದೆ. 

ಉಪಯುಕ್ತ ಅಂಗ : ಸಂಪೂರ್ಣ ಸಸ್ಯ 

ಉಪಯೋಗ : 

* ಗರಿಕೆ ರಸವನ್ನು ರಕ್ತಸ್ರಾವವಾಗುವ ಗಾಯಗಳಿಗೆ ಹಾಕಿದರೆ ರಕ್ತ ಹೆಪ್ಪುಗಟ್ಟುವುದರ 
ಮೂಲಕ ರಕ್ತಸ್ರಾವವು ನಿಲ್ಲುತ್ತದೆ. 

* ರಕ್ತಹೀನತೆ ಇದ್ದಲ್ಲಿ ಗರಿಕೆ ರಸವನ್ನು ಜೇನುತುಪ್ಪದೊಂದಿಗೆ ಸೇವಿಸಿದರೆ ರಕ್ತ 
ವೃದ್ಧಿಸುತ್ತದೆ. 

* ನೇತ್ರದಾಹ, ಮೈ ಕೈ ಉರಿ ಇದ್ದಲ್ಲಿ ಗರಿಕೆ ಹುಲ್ಲಿನ ಕಷಾಯವನ್ನು 
ಜೇನುತುಪ್ಪದೊಂದಿಗೆ ಸೇರಿಸಿ ಊಟವಾದ ನಂತರ ಸೇವಿಸಬೇಕು. 

* ಇದರ ರಸವನ್ನು ಅಕ್ಕಿ ತೊಳೆದ ನೀರಿನೊಂದಿಗೆ ಸೇವಿಸಿದರೆ ವಾಂತಿ 
ಶಮನವಾಗುವುದು. 

* ಇದರ ತೈಲದಿಂದ ತಲೆಹೊಟ್ಟು ಮತ್ತು ಕೆಲವು ಚರ್ಮರೋಗಗಳನ್ನು 
ಗುಣಪಡಿಸಬಹುದು, ಅಲ್ಲದೆ ತಲೆ ಕೂದಲು ಸಹ ಬೆಳೆಯಲು ಸಹಾಯಕಾರಿ. 


* ಹಾಲಿನೊಂದಿಗೆ ಇದರ ರಸ ಸೇರಿಸಿ ಕುಡಿದರೆ ಉರಿಮೂತ್ರ ಮತ್ತು ಅಲ್ಲ 
ಮೂತ್ರತೆ ನಿವಾರಣೆಯಾಗುತ್ತದೆ. 


ಅಂಗಳದಲ್ಲಿ ತುಳಸಿ ಬೆಳೆಸಿ, ಸ್ವಚ್ಛ ಪರಿಸರ ಗಳಿಸಿ. 

12. ಜಾಜಿ ಮಲ್ಲಿಗೆ 
ಸಂಸ್ಕೃತ ಹೆಸರು : ಜಾತಿ 


English Name : Common jasmine 
Botonical Name : Jasminum officinale 
Family Name : Oleaceae 


ಪೀಠಿಕೆ : ಇದೊಂದು ಮಧ್ಯಮ ಪ್ರಮಾಣದ ಬಳ್ಳಿ, 

ಮಲ್ಲಿಗೆ ಜಾತಿಗೆ ಸೇರಿದ ಸಸ್ಯ. ಸುಗಂಧಭರಿತವಾದ 

ಬಿಳಿ ಬಣ್ಣದ ಹೂವುಗಳನ್ನು ಬಿಡುತ್ತದೆ. ಸಂಜೆಯ 

ವೇಳೆಗೆ ಇದರ ಹೂಗಳು ಅರಳುತ್ತವೆ. ಮಳೆಗಾಲದ ನಂತರ ಹೆಚ್ಚು ಹೆಚ್ಚು 

ಹೂವು ಬಿಡುತ್ತದೆ. ಇದು ಭಾರತದಲ್ಲೆಡೆ ಬೆಳೆಯುತ್ತದೆ. ಇದನ್ನು ಉತ್ತರ ಪ್ರದೇಶ, 

ಪಶ್ಚಿಮಬಂಗಾಳ, ಮಹಾರಾಷ್ಟ, ಮಧ್ಯ ಪ್ರದೇಶ ಮತ್ತು ಕರ್ನಾಟಕದಲ್ಲಿ ಬೆಳೆಯುತ್ತಾರೆ. 

ಜಾಜಿ ಮಲ್ಲಿಗೆ ಬಳ್ಳಿ 8-15 ರಿಂದ ವರ್ಷಗಳ ಕಾಲ ಹೂ ಬಿಡುತಿರುತದೆ. 

ಬೆಳೆಯುವ "ವಿಧಾನ : ಕಾಂಡವನ್ನು ಕತ್ತರಿಸಿ, ಫಲವತ್ತಾದ ಮಣ್ಣಿನಲ್ಲಿ ನೆಟ್ಟು 

ಸಮಪ್ರಮಾಣ ತೇವಾಂಶ ಕೊಡುವುದರಿಂದ ಉತ್ತಮ ಇಳುವರಿ ಪಡೆಯಬಹುದು. 

ಉಪಯುಕ್ತ ಅಂಗ :ಎಲೆ, ಹೂವು, ಬೇರು. 
ಉಪಯೋಗ : 

* ಬಾಯಿಹುಣ್ಣು ಆಗಿದ್ದರೆ ಇದರ ಎಲೆಯನ್ನು ಜಗಿದು ತಿನ್ನುವುದರಿ೦ದ ಬಹಳ 
ಬೇಗ ನೋವು. ಉರಿ "ಶಮನವಾಗುತ್ತದೆ. ಮತ್ತು ಬಾಯಿ ಹುಣ್ಣು ಗುಣವಾಗುತ್ತದೆ. 

* ಇದರ ಎಲೆ ಮತ್ತು ಬೇರುಗಳಿಂದ ತಯಾರಿಸಿದ ಕಷಾಯದಿಂದ ಗಾಯವನ್ನು 
ತೊಳೆಯುವುದರಿಂದ ಗಾಯಗಳು ಬಹಳಬೇಗ ಗುಣವಾಗುತ್ತವೆ. 

* ಇದರ ಎಲೆ ಮತ್ತು ಬೇರುಗಳಿಂದ ತಯಾರಿಸಿದ ಕಷಾಯದಿಂದ ಬಾಯಿ 
ಮುಕ್ಕಳಿಸುವುದರಿಂದ ಹಲ್ಲುಗಳು ದೃಢವಾಗುತ್ತವೆ. 

೨ ಚರ್ಮದ ರೋಗಗಳಲ್ಲಿ ತುರಿಕೆ ಇರುವಲ್ಲಿ ಇದರ ಹೂವನ್ನು ಮತ್ತು ಎಲೆಯನ್ನು 
ನುಣ್ಣಗೆ ಅರೆದು ಲೇಪವನ್ನು ಹಚ್ಚಿದರೆ ತುರಿಕೆ ಕಡಿಮೆಯಾಗುತ್ತದೆ. 

೨ ಇದರ ಬೇರನ್ನು ಅರೆದು. ಹಣೆಗೆ ಲೇಪ ಹಚ್ಚುವುದರಿಂದ ತಲೆನೋವು 
ಕಡಿಮೆಯಾಗುತ್ತದೆ. 

* ಇದರ ಎಲೆ ಮತ್ತು ಪುಷದಿಂದ ಸಿದ್ಧ ಪಡಿಸಿದ ಎಣ್ಣೆಯನ್ನು ಎಲ್ಲಾ ರೀತಿಯ 
ಗಾಯಗಳಿಗೆ ಹಚ್ಚುವುದರಿಂದ ಗುಣಕಾಣುತ್ತದೆ. 

* ಇದರ ಎಲೆಯಿಂದ ಸಿದ್ಧಪಡಿಸಿದ ಎಣ್ಣೆಯನ್ನು ಕಿವಿಸೋರುತ್ತಿದ್ದರೆ 2-3 
ಹನಿಗಳಷ್ಟನ್ನು ನಿತ್ಯ ಹಾಕಿದರೆ ಕಿವಿ ಸೋರುವುದು. ನಿಲ್ಲುತ್ತದೆ. 

13. ಜೇಷ್ಠ ಮಧು 
ಸಂಸ್ಕೃತ ಹೆಸರು : ಮಧುಯಷ್ಠಿ 


English Name Liquorice 
Botonical Name : Glycyrrhiza glabra 
Family Name : Leguminosae 


ಪೀಠಿಕೆ : ಇದೊಂದು ಪೊದೆಯಂತೆ ಬೆಳೆಯುವ 

ಸಸ್ಯ, 5 ರಿಂದ 6 ಅಡಿ ಎತ್ತರಕ್ಕೆ ಬೆಳೆಯುತ್ತದೆ. 

ಇದರ ಬೇರು ಮತ್ತು ಕೆಳಭಾಗದ ಕಾಂಡದ ಮೇಲಿನ 
ತೊಗಟೆಯನ್ನು ತೆಗೆದರೆ ಹಳದಿ ಬಣ್ಣ ಕಾಣುತ್ತದೆ. ಕಡು ಗುಲಾಬಿ ಬಣ್ಣದ 
ಹೂವುಗಳನ್ನು ಬಿಡುತ್ತದೆ. ಈ ಗಿಡವು ಬಹಳ ವರ್ಷ ಬದುಕುತ್ತದೆ. ಇದು 
ಭಾರತದಲ್ಲಿ ಕಾಶ್ಮೀರ ಮತ್ತು ಹಿಮಾಚಲ ಪ್ರದೇಶದ ಕೆಲಭಾಗಗಳಲ್ಲಿ ಬೆಳೆಯುತ್ತದೆ. 
ಈಗ ಇದನ್ನು ದಕ್ಷಿಣಭಾರತದಲ್ಲಿ ಉದಕಮಂಡಲದ ಗಿರಿ ಶ್ರೇಣಿಗಳಲ್ಲಿ ಬೆಳೆಯುವ 
ಪ್ರಯತ್ನ ನಡೆದಿದೆ. ಜೌಷಧವಾಗಿ ಜೇಷ್ಠಮಧುವನ್ನು ಬಹಳ ಉಪಯೋಗಿಸುತ್ತಾರೆ. 
ಬೆಳೆಯುವ ವಿಧಾನ : ಬೀಜಗಳಿ೦ದ ಹೊಸ ಸಸಿಗಳನ್ನು ಪಡೆದು ಫಲವತ್ತಾದ 
ಮಣ್ಣಿನಲ್ಲಿ ಮತ್ತು ತಣ್ಣನೆಯ ವಾತವಾರಣ ಇರುವಲ್ಲಿ ಬೆಳೆಯ ಬಹುದು. 
ಉಪಯುಕ್ತ ಭಾಗ : ಬೇರು ಮತ್ತು ಕೆಳಭಾಗದ ಕಾಂಡ. 

ಉಪಯೋಗ : 

* ಬಾಕು ಮುಂತಾದ ತೀಕ್ಷ್ಣವಾದ ಹರಿತ ಆಯುಧಗಳಿಂದ ಆದ ಗಾಯದ 
ನೋವನ್ನು ನಿವಾರಿಸಲು ಮತ್ತು ಬಹಳ ಬೇಗ ಗಾಯವಾಸಿಯಾಗಲು 
ಜೇಷ್ಠಮಧು ಪುಡಿಯನ್ನು ತುಪ್ಪದೊಂದಿಗೆ ಮಿಶ್ರಮಾಡಿ ಹಚ್ಚುತ್ತಾರೆ. 

* ಆಮ್ಲಪಿತ್ತ ಹೊಟ್ಟೆಉರಿ, ಹೊಟ್ಟೆನೋವು ಮತ್ತು ಹೊಟ್ಟೆಹುಣ್ಣು ಇದ್ದಲ್ಲಿ 4 ಚಮಚ 
ಜೇಷ್ಠಮಧುವಿನ ಪುಡಿಯನ್ನು / ಲೋಟ ನೀರಿನೊಂದಿಗೆ ದಿನಕ್ಕೆ ಎರಡು 
ಬಾರಿಯಂತೆ ಸೇವಿಸಿದರೆ ಬಹಳ ಬೇಗ ಸಮಸ್ಯೆಗಳು ಪರಿಹಾರವಾಗುವುದು. 

* % ಚಮಚ ಜೇಷ್ಠಮಧು ಚೂರ್ಣವನ್ನು ಮಿಶ್ರಮಾಡಲು ಸಾಕಾಗುವಷ್ಟು 
ಜೇನುತುಪ್ಪದೊಂದಿಗೆ ಬೆರೆಸಿ ದಿನಕ್ಕೆ 2-3 ಬಾರಿ ಸೇವಿಸುವುದರಿಂದ ಕೆಮ್ಮು 
ದಮ್ಮ ಗಂಟಲು ನೋವು, ಮತ್ತು ಒಡಕು ಸ್ವರ ಸರಿಯಾಗುವುದು. 

* ಜೇಷ್ಟಮಧುವಿನ ಚೂರ್ಣವನ್ನು ಮತ್ತು ಬೆಟ್ಟದನೆಲ್ಲಿಕಾಯಿ ಚೂರ್ಣವನ್ನು ಕೊಬ್ಬರಿ 
ಎಣ್ಣೆಯೊಂದಿಗೆ ಚೆನ್ನಾಗಿ ಕಾಯಿಸಿ, ಎಣ್ಣೆ ಸಿದ್ದಪಡಿಸಿ ತಲೆಗೆ ಹಚ್ಚುವುದರಿಂದ 
ಕೂದಲು ಉದರುವುದು ನಿಲ್ಲುವುದು ಮತ್ತು ಕೂದಲು ಬೆಳಯುತ್ತದೆ. 

14. ತುಳಸಿ 


ಸಂಸ್ಕೃತ ಹೆಸರು : ತುಳಸಿ 


English Name : Holy Basil 
Botanical Name : Ocimum sanctum 
Family : Laminaceae. 


ಪೀಠಿಕೆ : ಅನಾದಿಕಾಲದಿಂದಲೂ ಪೂಜಿಸಲ್ಪಡುವ 
ಪ್ರತಿಯೊಂದು ಹಿಂದೂ ಮನೆಯ ಅಂಗಳದಲ್ಲಿ 
ಕಾಣಬಹುದಾದ ಈ ಸಸ್ಯವನ್ನು ವೇದಗಳಲ್ಲಿಯೂ ಪ್ರಶಂಸಿಸಿದ್ದಾರೆ. ಧಾರ್ಮಿಕ, 
ಪೌರಾಣಿಕ ಹಾಗೂ ಸಾಂಪ್ರದಾಯಿಕ ಕ್ಷೇತ್ರಗಳಲ್ಲಿ ಪ್ರಸಿದ್ದವಾದ ತುಳಸಿಯಂಬ ಈ 
ಸಸ್ಯಕ್ಕೆ ವೈದ್ಯಕೀಯ ಕ್ಷೇತ್ರದಲ್ಲಿಯೂ ಹಿರಿಮೆಯಿದೆ. 

ಉಪಯುಕ್ತ ಅಂಗ : ಎಲೆ, ಬೀಜ , ಬೇರು 


ಉಪಯೋಗ : 

* ಎಲೆಗಳಿ೦ದ ತೆಗೆದ ರಸವನ್ನು ಮಕ್ಕಳಲ್ಲಿ ಕಂಡುಬರುವ ಹೊಟ್ಟೆ ನೋವು. 
ಹೊಟ್ಟೆ ಉಬ್ಬರ, ಮಂದಾಗ್ನಿಯಲ್ಲಿ ನೀಡಬೇಕು. 

* ಕೆಮ್ಯು ನೆಗಡಿಯಲ್ಲಿ ಅರ್ಧ ಚಮಚ ತುಳಸಿ ರಸವನ್ನು ಜೇನಿನೊಂದಿಗೆ ದಿನಕ್ಕೆ 
2 ಸಲ ನೆಕ್ಕ ಬೇಕು. 

* ಉರಿಮೂತ್ರದ ತೊಂದರೆ ಇದ್ದಾಗ ತುಳಸಿ ಬೀಜವನ್ನು ನೀರಿನಲ್ಲಿ ನೆನೆಸಿಟ್ಟು 
ನೀರಿನ ಸಹಿತ ಸೇವಿಸಬೇಕು. 

* ಓ೦ದು ದಳ ತುಳಸಿ ಎಲೆಯನ್ನು ಮುಂಜಾನೆ ಅಗಿದು ತಿನ್ನುವುದರಿ೦ದ ಬಾಯಿ 
ದುರ್ವಾಸನೆ ನಿವಾರಣೆಯಾಗುತ್ತದೆ. 

* ಬೇರುಗಳನ್ನು ನೀರಿನೊಂದಿಗೆ ಅರೆದು ಹುಳು ಕಚ್ಚಿದ ಭಾಗಕ್ಕೆ ಲೇಪಿಸಬಹುದು. 

* ಉದುರಿದ ಒಣ ಎಲೆಗಳನ್ನು ಶೇಖರಿಸಿ ಧೂಪ ಹಾಕುವುದರಿಂದ ಸೊಳ್ಳ 
ನಿವಾರಣೆಯಾಗುತ್ತದೆ. 

* ತುಳಸಿ ಎಲೆಯನ್ನು ಕುಡಿಯುವ ನೀರಿನಲ್ಲಿ ಹಾಕಿದರೆ ನೀರು ಶುದ್ಧವಾಗುತ್ತದೆ. 


ಸಂಸತ ಹೆಸರು : ದೋಣಪುಷಿ 
ರಲ ಇಸ್‌ ಊ 


English Name :  Phlomis 
Botanical name : Leucas cephalotus 
Family :  Labiatae 


ಪೀಠಿಕೆ : ಶಿವನಿಗೆ ಪ್ರಿಯವಾದ ತುಂಬೆ ಸಾಮಾನ್ಯವಾಗಿ 


15. ತುಂಬೆ 


ಎಲ್ಲಾ ಪ್ರದೇಶಗಳಲ್ಲೂ ಕಳೆಯಂತೆ ಬೆಳೆಯುತ್ತದೆ. ಈ 
ಸಣ್ಣ ಸಸ್ಯದ ಔಷಧೋಪಯೋಗ ಮನೆಮಾತಾಗಿದೆ. ಸುಮಾರು 60 ಸೆ.ಮೀ. ಎತ್ತರ 
ಬೆಳೆಯುವ ಸಸ್ಯವಾಗಿದ್ದು ಬಿಳಿ ಬಣ್ಣದ ಹೂವುಗಳನ್ನು ಹೊಂದಿರುತ್ತದೆ. 


ಉ 


ಉ 


ಪಯುಕ್ತ ಅಂಗ : ಸಸ್ಯದ ಎಲ್ಲಾ ಭಾಗಗಳು 
ಪಯೋಗ : 


ಜ್ವರದಲ್ಲಿ: ತುಂಬೆಗಿಡದ ಎಲೆಗಳನ್ನು ತೊಳೆದು ರಸ ತೆಗೆದು ಕಾಳುಮೆಣಸಿನ 
ಪುಡಿ ಹಾಕಿ ಕಲಸಿ ಬಳಸುವುದರಿಂದ ಜ್ವರ ಕಡಿಮೆಯಾಗುವುದು. 

ಗಂಟಲು ನೋವಿದ್ದಲ್ಲಿ ತುಂಬೆ ಸೊಪ್ಪು. ಕಾಳುಮೆಣಸು ಬೆಳ್ಳುಳ್ಳಿ ಎಸಳುಗಳನ್ನು 
ಬೆಲ್ಲದೊಂದಿಗೆ ಅರೆದು ಗಂಟಲಿನ ಹೊರಭಾಗಕ್ಕೆ ಲೇಪಿಸಬೇಕು. 

ಕೆಮ್ಮು ನೆಗಡಿಯಲ್ಲಿ ತುಂಬೆ ಎಲೆರಸವನ್ನು ಜೇನುತುಪ್ಪದೊಂದಿಗೆ 
ಉಪಯೋಗಿಸಬೇಕು. 

ತುಂಬೆಯನ್ನು ನೀರಿನಲ್ಲಿ ಕುದಿಸಿ ಹಬೆ ತೆಗೆದುಕೊಳ್ಳುವುದರಿ೦ದ ಕಟ್ಟಿದ ಮೂಗು 
ಮತ್ತು ತಲೆನೋವು ನಿವಾರಣೆಯಾಗುವುದು. 

ಎಲೆ ಹಾಗೂ ಹೂವಿನ ರಸವನ್ನು ಸೇವಿಸುವುದರಿಂದ ಜಂತುಹುಳುವಿನ 
ತೊಂದರೆ ನಿವಾರಣೆಯಾಗುವುದು. 

ಎಲೆಯನ್ನು ಉಪ್ಪಿನೊಂದಿಗೆ ಅಗೆದು ಹಿಡಿಯುವುದರಿಂದ ಹಲ್ಲು ನೋವು 
ಕಡಿಮೆಯಾಗುವುದು. 


ತುಂಬೆಯ ಉಪಯುಕ್ಕಿ ಜ್ವರದಿಂದ ಮುಕ್ಕಿ 

16. ದಾಸವಾಳ 


ಸಂಸ್ಕೃತ ಹೆಸರು : ಜಪಾ 


English Name : Hibiscus 
Botanical Name : Hibiscus rosa sinensis. 
Family : Malvaceae. 


ಪೀಠಿಕೆ : ಪ್ರತಿ ಮನೆಯಲ್ಲೂ ಬಣ್ಣ ಬಣ್ಣದ | 

ಹೂವುಗಳಿಂದ ರಾರಾಜಿಸುವ ಈ ದಾಸವಾಳ ಗಿಡ 

ಪ್ರಪಂಚದ ಎಲ್ಲಾ ಭಾಗಗಳಲ್ಲೂ ಕಂಡುಬರುವುದು. 
ಇದರ ಉಪಯೋಗ ಔಷದ ಹಾಗೂ ಆಹಾರವಾಗಿ ಮಾತ್ರವಲ್ಲದೆ ಕಾಗದ 

ತಯಾರಿಕೆಯಲ್ಲೂ ಬಳಸಲಾಗುತ್ತದೆ. ಬಲಿಷ್ಠವಾದ ಕಾಂಡವನ್ನು ಹೊಂದಿರುವ ಈ 

ಗಿಡ ಸಾಮಾನ್ಯವಾಗಿ 2-3 ಮೀ.ತನಕ ಪೊದೆಯಾಗಿ ಬೆಳೆಯುತ್ತದೆ. ಹೂವಿನಲ್ಲಿ 

ಸಾಮಾನ್ಯವಾಗಿ 5 ದಳಗಳಿದ್ದು ಕೆಂಪು ಹಳದಿ ಬಿಳಿ ಗುಲಾಬಿ ಹೀಗೆ ನಾನಾ 
ಬಣ್ಣಗಳಲ್ಲಿ ಕಂಡುಬರುತ್ತದೆ. 

ಉಪಯುಕ್ತ ಅಂಗ : ಎಲೆ, ಹೂವು. 

ಉಪಯೋಗಗಳು : 

* ಇದರ ಹೂವನ್ನು ಕೊಬ್ಬರಿ ಎಣ್ಣೆಯಲ್ಲಿ ಕಾಯಿಸಿ, ಶೋಧಿಸಿ, ಆ ಎಣ್ಣೆಯನ್ನು 
ಕೂದಲಿಗೆ ಹಚ್ಚುವುದರಿಂದ ಕೂದಲು ಸೊಂಪಾಗಿ, ಕಪ್ಪಾಗಿ ಬೆಳೆಯುತ್ತದೆ. 

* ಇದರ ಹೂವುಗಳನ್ನು ರುಬ್ಬ ತಲೆಗೆ ಹಚ್ಚುವುದರಿಂದ ನೆರೆಗೂದಲು 
ಕಡಿಮೆಯಾಗುವುದು. 

* ದಾಸವಾಳ ಮೊಗ್ಗನ್ನು ಹಾಲಿನಲ್ಲಿ ಅರೆದು ಸೇವಿಸುವುದರಿಂದ ಮುಟ್ಟಿನ 
ಸಮಯದಲ್ಲಾಗುವ ಅತಿಯಾದ ರಕ್ತಸ್ರಾವ ಹಾಗೂ ಬಿಳಿ ಸೆರಗು 
ಕಡಿಮೆಯಾಗುವುದು. 

* ದಾಸವಾಳದ ಪುಷ್ಪವನ್ನು ಬಾಯಿ ಹುಣ್ಣು ಇದ್ದಲ್ಲಿ ಚೆನ್ನಾಗಿ ಅಗೆದು ತಿನ್ನಬಹುದು. 

* ತಲೆಹೊಟ್ಟಿಗೆ ದಾಸವಾಳದ ಎಲೆ ಮತ್ತು ಹೂವನ್ನು ಚೆನ್ನಾಗಿ ಅರೆದು ತಲೆಗೆಹಚ್ಚಿ 
ಅರ್ಧಘಂಟೆ ಬಿಟ್ಟು ಸ್ನಾನಮಾಡಬೇಕು. 

* ದಾಸವಾಳದ ದಳಗಳನ್ನು ನೀರಲ್ಲಿ ನೆನೆಹಾಕಿ ಸೇವಿಸುವುದರಿ೦ದ ಮಾನಸಿಕ 
ಒತ್ತಡ ಕಡಿಮೆಯಾಗಿ ಸುಖನಿದ್ರೆ ಬರುವುದು. 

* ಜೀವಸತ್ವ ಸಿ ಹಾಗೂ ಖನಿಜಾಂಶ ಹೆಚ್ಚಿನ ಪ್ರಮಾಣದಲ್ಲ ಹೊಂದಿರುವುದರಿಂದ 
ಇದರ ಸೇವನೆ ಆರೋಗ್ಯಕ್ಕೆ ಒಳ್ಳೆಯದು. 


ಸೇವಿಸಿದರೆ ದಾಸವಾಳ -ಕಳೆಯುವುದು ಮಾನಸಿಕ ಕಳವಳ 

17. ದಾಳಿಂಬೆ 


ಸಂಸ್ಕೃತ ಹೆಸರು : ದಾಡಿಮ 


English Name : Pomegranate 
Botanical Name : Punica granatum 
Family Name : Punicaceae 


ಪೀಠಿಕೆ : ದಾಳಿಂಬೆ ವಾಣಿಜ್ಯ ಬೆಳೆಯಷ್ಟೇ ಅಲ್ಲದೆ 
ಬಹಳಷ್ಟು ಔಷಧೀಯ ಗುಣಗಳನ್ನು ಹೊಂದಿರುವ 
ಗಿಡವಾಗಿರುತ್ತದೆ. ಇದು ಒಂದು ಮಧ್ಯಮ ಪ್ರಮಾಣದ 
10-15 ಅಡಿ ಎತ್ತರ ಬೆಳೆಯುವ ಗಿಡ. ಭಾರತದಾದ್ಯಂತ ಎಲ್ಲ ಪ್ರದೇಶದಲ್ಲೂ 
ಬೆಳೆಯುತ್ತಾರೆ. ನೋಡಲು ಆಕರ್ಷಕವಾದ ಕೆಂಪು ಬಣ್ಣದ ಹಣ್ಣು ಮತ್ತು 
ಹೂವುಗಳನ್ನು ಹೊಂದಿರುತ್ತದೆ. 


ಉಪಯುಕ್ತ ಅಂಗ : ಹಣ್ಣು ಹಣ್ಣಿನ ಸಿಪ್ಪೆ. ತೊಗಟೆ, ಹೂವು. 

ಉಪಯೋಗ : 

* ದಾಳಿಂಬೆ ಮೊಗ್ಗನ್ನು ಮೇಕೆ ಹಾಲಿನೊಂದಿಗೆ ಬೆರೆಸಿ ಸೇವಿಸಿದರೆ ಮಕ್ಕಳಲ್ಲ 
ಕಾಣುವ ಭೇದಿ ನಿವಾರಣೆಯಾಗುತ್ತದೆ. ದಾಳಿಂಬೆ ಸಿಪ್ಪೆಯನ್ನು ಚಟ್ನಿ ಮಾಡಿ 
ಮಜ್ಜಿಗೆಯೊಂದಿಗೆ ಸೇವಿಸುವುದರಿಂದ ಭೇದಿ ನಿವಾರಣೆಯಾಗುತ್ತದೆ ಹಾಗೂ 
ರಕ್ತಸ್ರಾವ ನಿಲ್ಲುತ್ತದೆ. 

* ದಾಳಿ೦ಬೆ ಹೂವಿನ ಅಥವಾ ಎಲೆಯ ರಸದ ಹನಿಯನ್ನು 4-5 ತೊಟ್ಟು 
ಮೂಗಿಗೆ ಹಾಕುವುದರಿ೦ದ ಮೂಗಿನ ರಕ್ತಸ್ರಾವ ನಿಲ್ಲುತ್ತದೆ. 

* ಕ್ರಿಮಿರೋಗದಲ್ಲಿ ತೊಗಟೆಯಿ೦ದ ತಯಾರಿಸಿದ ಕಷಾಯವನ್ನು ಖಾಲಿ 
ಹೊಟ್ಟೆಯಲ್ಲಿ ಸೇವಿಸಬೇಕು. 

* ದಾಳಿಂಬೆಯ ರಸದ ಸೇವನೆ ಹೃದಯ ಸಂಬಂಧಿ ರೋಗಗಳಲ್ಲಿ ಒಳ್ಳೆಯದು. 


ದಾಳಿಂಬೆ ಸೇವನೆ ಅತಿಸಾರ ನಿವಾರಣೆ 

18. ದ್ರಾ 


A 
A pe R 
ಸಂಸ್ಕೃತ ಹಸರು : ದ್ರಾಕ್ಷ 


English Name : Grapes 
Botonical Name : Vitis vinnifera 
Family Name : Vitaceae 


ಪೀಠಿಕೆ : ದ್ರಾಕ್ಷಿ ಒಂದು ತೋಟಗಾರಿಕೆ ಬೆಳೆ, ಭಾರತದ 
ಪ್ರಮುಖ ಹಣ್ಣುಗಳಲ್ಲಿ ಒಂದು, ಅನಾದಿಕಾಲದಿಂದಲೂ 
ಇದನ್ನು ಬಳಸಿಕೊಂಡುಬರುತ್ತಿದ್ದಾರೆ. "ದ್ರಾಕ್ಷಾರಸ' 
ಹೆಸರು ಕೇಳದವರಿಲ್ಲ. ಗಟ್ಟಿಯಾದ ಬಳ್ಳಿಯನ್ನು ಚಪ್ಪರದ 
ಮೇಲೆ ಹಬ್ಬಿಸಿ ಬೆಳೆಯುತ್ತಾರೆ. ಹೆಚ್ಚು ಪೌಷ್ಟಿಕಾಂಶವನ್ನು ಹೊಂದಿದೆ. ಇದರಲ್ಲಿ 
ಮನುಷ್ಯನ ರೋಗ ನಿರೋಧಕ ಶಕ್ತಿಯನ್ನು ಹೆಚ್ಚಿಸುವ ಗುಣವಿದೆ. ಭಾರತದಲ್ಲಿ ಎಲ್ಲಾ 
ಕಡೆ ಇದನ್ನು ವಾಣಿಜ್ಯ ಬೆಳೆಯಾಗಿ ಬೆಳೆಯುತ್ತಾರೆ.ಕರ್ನಾಟಕದಲ್ಲಿ ಬೆಂಗಳೂರು 
ಗ್ರಾಮಾಂತರ, ಚಿಕ್ಕ ಬಳ್ಳಾಪುರ, ಕೋಲಾರ, ಬಿಜಾಪುರ, ಬಾಗಲಕೋಟೆಗಳಲ್ಲಿ ಹೆಚ್ಚು 
ಬೆಳೆಯುತ್ತಾರೆ. ದಾಕ್ಷಿ ಹಣ್ಣಿನಲ್ಲಿ ಎರಡು ವಿಧ : ಬಿಳಿದ್ರಾಕ್ಷಿ ಮತ್ತು ಕಪ್ಪು ದ್ರಾಕ್ಷಿ. ಈಗ 
ಮಾರುಕಟ್ಟೆಯಲ್ಲಿ ಬೀಜವಿಲ್ಲದ ದಾಕ್ಷಿ ಕೂಡಾ ದೊರೆಯುತ್ತದೆ. 

ಬೆಳೆಯುವ ವಿಧಾನ : ಫಲವತ್ತಾದ ಮಣ್ಣಿನಲ್ಲಿ ಬಲಿತ ಕಾಂಡದ ತುಂಡುಗಳನ್ನು 

ನೆಟ್ಟು ಇದನ್ನು ಬೆಳೆಸುತ್ತಾರೆ. 

ಉಪಯುಕ್ತ ಅಂಗ : 1) ದ್ರಾಕ್ಷಿ ಹಣ್ಣು. 2)ಒಣ ದಾಕ್ಷಿ. 

ಉಪಯೋಗ : 

* ದ್ರಾಕ್ಷಿಯ ಪಾನಕ ಬಾಯಾರಿಕೆಯನ್ನು ನಿವಾರಿಸುವುದು. ಬಳಲಿಕೆಯನ್ನು 
ಹೋಗಲಾಡಿಸುವುದು ಮತ್ತು ಶಕ್ತಿ ವರ್ಧಕ ತ್ರಾಣಿಕವಾಗಿ ಕೆಲಸ ಮಾಡುವುದು. 

* ಬಳಿದ್ರಾಕ್ಷಿಯನ್ನು ಕ್ರಮವಾಗಿ "ಸೇವಿಸುತ್ತಿದ್ದರೆ ಹೊಟ್ಟಿಹುಣ್ಣು, ಸಂಧಿವಾತ, ಕ್ಷಯ, 
ಹೆರಿಗೆಯ ಪೂರ್ವದಲ್ಲಿ ಮತ್ತು ಹೆರಿಗೆಯ ಸಂತರ ಉಂಟಾಗುವ ರಕ್ತ ಹೀನತೆ, 
ಇತ್ಯಾದಿ ರೋಗಗಳು ನಿವಾರಣೆಯಾಗುತ್ತದೆ. ದಾಕ್ಷಿ ಹಣ್ಣಿನರಸ "ಉತ್ತೇಚಕ 
ಪಾನೀಯ. ಈ ರಸದ ಸೇವನೆಯಿಂದ ಮಲವಿಸರ್ಜನೆ ಚೆನ್ನಾಗಿ ಆಗುವುದು. 
ಮೂತ್ರವಿಸರ್ಜನೆ ಕೂಡಾ ಸರಿಯಾಗುವುದು. 

* ದ್ರಾಕ್ಷಿ ಹಣ್ಣಿನ ರಸದೊಂದಿಗೆ ಜೇನುತುಪ್ಪ ಸೇವಿಸುವುದರಿಂದ ರಕ್ತ 
ವೃದ್ಧಿಯಾಗುವುದು ಮತ್ತು ನರಗಳಲ್ಲಿ ನವ ಚೈತನ್ಯವು೦ಟಾಗುವುದು 
ಕ್ಷಯರೋಗದಿಂದ ಒಳಲುತ್ತಿರುವವರು ಅಥವಾ ಕ್ಷಯ ರೋಗಕ್ಕೆ 
ಚಿಕೆತ್ಸೆ ಪಡೆಯುತ್ತಿರುವವರು ಒಣ ದ್ರಾಕ್ಷಿಯನ್ನು ತಿನ್ನು ದರಿಂದ ಬೇಗ 
ಗುಣಮುಖವಾಗುತ್ತಾರೆ. 

ಸ೦ಸ್ಕ ತ : ಪರ್ಣಯವಾರಿ 
English Name : Indian Borage 
Botanical Name : Coleus amboinicus 
Family :  Laminaceae 


ಪೀಠಿಕೆ : ಇದು ಕಾಂಡದ ಮೂಲಕವೇ ಬೆಳೆಯುವ 
ಸಸ್ಯ. ಸಾಮಾನ್ಯವಾಗಿ ಅಡುಗೆ ಮತ್ತು ಔಷಧ 
ರೂಪದಲ್ಲಿ ಉಪ ಪಯುಕ್ತವಾಗಿದೆ. ಸುಗಂಧಭರಿತವಾದ್ದರಿಂದ ಇದನ್ನು ಸಾಂಬ್ರಾಣಿ 
ಗಿಡವೆಂದೂ ಕರೆಯುತ್ತಾರೆ. ಸುಮಾರು 50 ಸೆ.ಮೀ ಎತ್ತರ ಬೆಳೆಯುವ ಸಸ್ಯ 
ಇದರ ಎಲೆ ದುಂಡಾಗಿ, ರಸಭರಿತವಾಗಿರುತ್ತದೆ. ಹುಳಿ ಖಾರ ಮಿಶ್ರಿತ ರುಚಿಯನ್ನು 


ಹೊಂದಿರುತ್ತದೆ. 

ಉಪಯುಕ್ತ ಅಂಗ : ಎಲೆ, ಕಾಂಡ 

ಉಪಯೋಗ : 

* ದೊಡ್ಡಪತ್ರೆ ಎಲೆಗಳನ್ನು ಕೆಂಡದ ಮೇಲೆ ಬಾಡಿಸಿ ರಸ ತೆಗೆದು ಸೇವಿಸುವುದರಿಂದ 
ಜ್ವರ ೫ ಓಯಾಗುವುದ. 

ತ ಅಜೀರ್ಣದಲ್ಲಿ ಚರ್ಮರೋಗದಲ್ಲಿ ಇದರ ಎಲೆಯನ್ನು ಚಟ್ನಿಯನ್ನಾಗಿ 
ಬಳಸುತ್ತಾರೆ 

* ಇದರ ರಸವನ್ನು ಪಿತ್ತಗಂಧೆಯಲ್ಲಿ ಲೇಪಿಸಬೇಕು ಹಾಗೂ ತಂಬುಳಿ ರೂಪದಲ್ಲಿ 
ಸೇವಿಸುವುದು ಸ ಸಹ ಲಾಭದಾಯಕ. 

* ನೀರು ಬೇದಿ ಇದ್ದಲ್ಲಿ ಇದರ ರಸವನ್ನು ಜೇನಿನೊಂದಿಗೆ ಸೇವಿಸಬೇಕು. 

* ದೂಡ್ಡಪತ್ರೆ ಎಲೆಯನ್ನು ದಿನನಿತ್ಯ ಅಗಿಯುವುದರಿಂದ ಅಜೀರ್ಣ ಅಗ್ನಿಮಾಂದ್ಯ 
ಮುಖ ದೌರ್ಗಂಧ್ಯ ಹೊಟ್ಟೆಹುಳು ಮುಂತಾದ ಜೀರ್ಣಸಂಬಂಧಿ 
ಖಾಯಿಲೆಯನ್ನು ಗುಣಪಡಿಸಲು ಉಪಯುಕ್ತ. 

* ಎಲೆಯನ್ನು ಉಪ್ಪಿನೊಂದಿಗೆ ಜಗಿದರೆ ಕೆಮ್ಮು ನಿವಾರಣೆಯಾಗುವುದು. 


ದೊಡ್ಡಪತ್ರೆ ಮನೆ ಸುತ್ತ, ಸುವಾಸನೆ ಸುತ್ತ ಮುತ್ತ 

20. ನಾಚಿಕೆ ಮುಳ್ಳು 


ಸಂಸತ ಹೆಸರು : ಲಜಾಲು 
ಕಲ ಜ 


English Name : Touch me not 
Botanical Name : Mimosa pudica 
Family :  Mimosoceae 


ಪೀಠಿಕೆ : ಹೆಸರೇ ಸೂಚಿಸುವಂತೆ ಮುಟ್ಟಿದ ತಕ್ಷಣ 
ಇದರ ಎಲೆಗಳು ಮುದುರುವುದರಿಂದ ಇದು ನಾಚಿಕೆ 
ಮುಳ್ಳು ಎಂದು ಪ್ರಸಿದ್ದಿಯಾಗಿದೆ. ಈ ಸಸ್ಯವು ಭಾರತದ ಉಷ್ಣಪ್ರದೇಶಗಳಲ್ಲಿ 
ಕಳೆಯ ಗಿಡವಾಗಿ ಬೆಳೆಯುತ್ತದೆ. ಈ ಸಸ್ಯವು 30-100 ಸೆ.ಮೀ. ಬೆಳೆದು ಹರಡುವ 
ಸಸ್ಯ ಎಲೆಗಳು ಚಿಕ್ಕದಾಗಿದ್ದು ಹೂವುಗಳು ತಿಳಿನೇರಳೆ ಬಣ್ಣದ್ದಾಗಿರುತ್ತದೆ. ಈ ಸಸ್ಯ 
ಮುಳ್ಳಿನಿಂದಕೂಡಿದ್ದು, ಬೇರು ಕೆಂಪು ಬಣ್ಣದ್ದಾಗಿರುತ್ತದೆ. 


ಉಪಯುಕ್ತ ಅಂಗ : ಎಲೆ, ಹೂವು, ಬೇರು 
ಉಪಯೋಗಗಳು : 
6 ಮೈಕೈ ನೋವಿನಲ್ಲಿ ಸ್ನಾನದ ನೀರಿನಲ್ಲಿ ಗಿಡವನ್ನು ಸೇರಿಸಿ ಬಳಸಬೇಕು. 


* ಶೀತದಿಂದ ಉಂಟಾದ ತಲೆನೋವಿನಲ್ಲ ಎಲೆಗಳ ರಸವನ್ನು ತೆಗೆದು ಹಣೆಗೆ 
ಹತ್ತಿಯಿಂದ ಹಚ್ಚಬೇಕು. 


> ರಕ್ತಭೇಧಿ, ಮೂಲವ್ಯಾದಿಗಳಲ್ಲಿ ಇದರ ಕಷಾಯವನ್ನು ಕೊಡಬೇಕು. 
* ದು ಸಸ್ಯದಿಂದ ತೆಗೆದ ರಸವನ್ನು ಮಧುಮೇಹದಲ್ಲಿ ಬಳಸಬಹುದು. 
* ಪತ್ರ ಕಲ್ಕದಿ೦ದ ರಕ್ತಸ್ರಾವವನ್ನು ತಡೆಯಬಹುದು. 


ನಾಚಿಕೆ ಮುಳ್ಳು ಹೆಣ್ಣು ಮಕ್ಕಳಿಗೆ ಬಹು ಉಪಕಾರಿ 

ಸಂಸ್ಕೃತ ಹೆಸರು : ಭೂಮ್ಯಾಮಲಕಿ. 
English Name 

Botanical Name : Phyllanthus niruri 
Family : Euphorbiaceae 


ಪೀಠಿಕೆ : ಸಾಮಾನ್ಯವಾಗಿ ಅರಿಶಿನ ಕಾಮಾಲೆ 
ಕಾಯಿಲೆಯಲ್ಲಿ ಉಪಯೊಗಿಸುವ ಈ ಸಸ್ಯವು 
ಭಾರತದೆಲ್ಲಡೆಯೂ, ವಿಶೇಷವಾಗಿ ಕರಾವಳಿಯ ಟ. 
ತೀರಪ್ರದೇಶದಲ್ಲಿ ಕಂಡು ಬರುತ್ತದೆ. ಇದು ಸರಿ 
ಸುಮಾರು ಒಂದು ಅಡಿ ಎತ್ತರದವರೆಗೆ ಬೆಳೆಯುವ 


~~ 


ಹ 


21. ನೆಲ ನೆಲ್ಲಿ 


. ಸಣ್ಣ ಸಣ್ಣ ಎಲೆಗಳು ಹಾಗೂ ಪ್ರತಿಯೊಂದು 


ಎಲೆಗೆ ಹೊಂದಿಕೊಂಡಂತೆ, ಸಣ್ಣ ನೆಲ್ಲಿಕಾಯಿಯನ್ನು 
ಹೋಲುವಂತಿರುವ ಕಾಯನ್ನು ಹೊಂದಿರುತ್ತದೆ. 


ಉಪಯುಕ್ತ ಅಂಗ : ಸಂಪೂರ್ಣ ಸಸ್ಯ 
ಉಪಯೋಗ : 


ನೆಲನೆಲ್ಲಿಯ ಕಲ್ಕವನ್ನು, ಹಸುವಿನ ಹಾಲಿನೊಂದಿಗೆ ಸೇರಿಸಿ, ಬೆಳಗ್ಗೆ ಖಾಲಿ 
ಹೊಟ್ಟೆಯಲ್ಲಿ ಕಾಮಾಲೆ ರೋಗದಲ್ಲಿ ಕೊಡಬಹುದು. 


ನೆಲನೆಲ್ಲಿಯ ರಸವನ್ನು ಕುಡಿಯುವುದರಿಂದ ಮುಟ್ಟಿನ ತೊಂದರೆ 
ನಿವಾರಣೆಯಾಗುವುದು. 


ಈ ಗಿಡದ ತಂಬುಳಿಯನ್ನು ಅಜೀರ್ಣದಲ್ಲಿ ಬಳಸುತ್ತಾರೆ. 


ಗರ್ಭಿಣಿಯರಲ್ಲಿ ವಾಂತಿ ಕಂಡಾಗ ನೆಲನೆಲ್ಲಿಯನ್ನು ಅರೆದು ಗೋಲಿ ಮಾಡಿ 
ಕೂಡಬೇಕು. 


ನೆಲನೆಲ್ಲಿಯ ಕಷಾಯ ಮಲೇರಿಯಾ ಜ್ವರವನ್ನು ಕಡಿಮೆ ಮಾಡುತ್ತದೆ. 
ಗಾಯಗಳಿಗೆ ಇದರ ಕಲ್ಪ ಲೇಪಮಾಡಬಹುದು. 
ನೆಲನೆಲ್ಲಿ ರೋಗ ನಿರೋಧಕಶಕ್ತಿಯನ್ನು ಹೆಚ್ಚಿಸುತ್ತದೆ. 


ಧಿ 


ಅರಿಶಿನ ಕಾಮಾಲೆಗೆ ನೆಲನೆಲ್ಲಿ ಪೂರ್ಣಾರೋಗ್ಯದ ನಗೆಚೆಲ್ಫಿ 

22. ನೇರಳೆ 


ಸಂಸ್ಕೃತ ಹಸರು : ಜಂಬೂ 


English Name : Jamun 
Botonical Name : Syzygium cumini 
Family Name Myrtaceae 


ಪೀಠಿಕೆ : ವಿದ್ಯಾ ದೇವತೆ ಗಣೇಶನಿಗೆ ಇಷ್ಟವಾದ 

ಹಣ್ಣುಗಳಲ್ಲಿ ನೇರಳೆ ಕೂಡಾ ಒಂದು. ಇದರಲ್ಲಿ 

ಎರಡು ವಿಧ 1) ಜಂಬೂ ನೇರಳೆ. 2) ನಾಯಿ 
ನೇರಳೆ. ಇದು ಒಂದು ದೊಡ್ಡ ಪ್ರಮಾಣದ ಮರ 100 ಅಡಿಗಳ ಎತ್ತರಕ್ಕೆ 
ಬೆಳೆಯುತ್ತದೆ. ಇದು ಸಿಹಿ ಮತ್ತು ಒಗರು ರುಚಿಯನ್ನು ವುಳ್ಳವಂತಹ ಒಂದು 
ಹಣ್ಣು. ಇದರ ಕಾಂಡದ ತೊಗಟೆಯಲ್ಲಿ ಬಹಳಷ್ಟು ಪ್ರಮಾಣದಲ್ಲಿ. 'ಟ್ಯಾನಿನ್‌' ಇದೆ. 
ಇದನ್ನು ಅಡಿಕೆಗೆ ಬಣ್ಣ ಕಟ್ಟಲು ಬಳಸುತ್ತಾರೆ. ಇದರ ಎಲೆಗಳಲ್ಲಿ ಒಳ್ಳೆಯ ಸುವಾಸನೆ 
ಇರುತ್ತದೆ. ಇದರ ಚಿಗುರೆಲೆಗಳು ಹುಳಿ, ಒಗರು ರುಚಿ ಹೊಂದಿದ್ದು ವಾಕರಿಕೆಯನ್ನು 
ಹೊಗಲಾಡಿಸುತ್ತದೆ. ಇದು ಭಾರತದಲ್ಲೆಡೆ ಬೆಳೆಯುತ್ತದೆ. ಸಮುದ್ರ ಮಟ್ಟದಿಂದ 
ಸರಾಸರಿ 4000 ಅಡಿ ಎತ್ತರದ ಪ್ರದೇಶದವರೆಗೂ ಇವು ಬೆಳೆಯುತ್ತವೆ. 
ಬೆಳೆಯುವ ವಿಧಾನ : ಬೀಜಗಳಿಂದ ಉತ್ತಮ ಸಸಿಗಳನ್ನು ಪಡೆದು ಫಲವತ್ತಾದ 
ಮಣ್ಣಿನಲ್ಲಿ ನೆಟ್ಟು ಬೆಳೆಸುತ್ತಾರೆ. 

ಉಪಯುಕ್ತ ಅಂಗ : ನೇರಳ ಹಣ್ಣು, ನೇರಳೆ ಚಕ್ಕೆ. ನೇರಳೆ ಎಲೆ. 

ಉಪಯೋಗ : 

* ನೇರಳೆ ಹಣ್ಣಿನ ರಸ ಜೀರ್ಣಕಾರಕ, ಪಿತ್ತ ಶಾಮಕ ಮತ್ತು ದಾಹ ನಾಶಕ. 
ಅತಿಸಾರದಿಂದ ಬಳಲುತ್ತಿರುವವರು ನೇರಳೆ ಹಣ್ಣಿನಿಂದ ಶರಬತ್ತು ತಯಾರಿಸಿ 
ಕುಡಿದರೆ ನೀರಿಭೇದಿ (ಅತಿಸಾರ) ಶಮನವಾಗುವುದು. 

* ಅಂಗಾಲು, ಅಂಗೈ ಉರಿ, ಕಣ್ಣುರಿ, ಮೂಲವ್ಯಾಧಿ, ನಿದ್ರೆ ಬಾರದಿರುವವರು 
ಒ೦ದು ಬಟ್ಟಲು ನೇರಳಹಣ್ಣಿನ ಶರಬತ್ತು ಮತ್ತು ಅದಕ್ಕೆ ಒಂದು ಚಮಚ 
ಜೇನುತುಪ್ಪ ಬೆರೆಸಿ ಸೇವಿಸಿದರೆ ಉತ್ತಮ ಪರಿಹಾರವು೦ಟು. 

* ಆಮಶಂಕೆ, ಅತಿಸಾರ, ಮೂಲವ್ಯಾಧಿ, ಈ ರೋಗಗಳಿಂದ ನರಳುತ್ತಿರುವವರು 
ಎಳೇ ನೇರೆಳೆ ಎಲೆಗಳ ಕಷಾಯಮಾಡಿ ನಾಲ್ಕೈದು ಚಮಚದಷ್ಟನ್ನು ದಿನಕ್ಕೆ 
ಮೂರುಬಾರಿಯಂತೆ ಸೇವಿಸಿದರೆ ಗುಣವಾಗುವುದು 


ಶಿವ 


ಸುಟ್ಟಗಾಯದ ಕಲೆಗಳಿಗೆ ಎಳೇ ನೇರಳೆ ಎಲೆಗಳನ್ನು ಅರೆದು ಹಚ್ಚುವುದರಿಂದ 
ಕ್ರಮೇಣ ಕಲೆಗಳು ಮಾಯವಾಗುವುದು. 


ನೇರಳೆ ಬೀಜದ ಚೂರ್ಣವನ್ನು ಒಂದು ಚಮಚದಷ್ಟನ್ನು ದಿನವು ಸೇವಿಸುತ್ತಾ 
ಬಂದರೆ ಮಧುಮೇಹಿಗಳಲ್ಲಿ ರಕ್ತದ ಸಕ್ಕರೆಯ ಪ್ರಮಾಣ ನಿಯಂತ್ರಣದಲ್ಲಿರುತ್ತದೆ. 


ಎಳೆಯ ನೇರಳೆ ಎಲೆಗಳನ್ನು ಜಗಿಯುವುದರಿಂದ ವಸಡುಗಳಿಂದ ಆಗುವ 
ರಕ್ತಸ್ರಾವ ನಿಲ್ಲುವುದು, ಹಲ್ಲುಗಳು ಗಟ್ಟಿಯಾಗುವುದು ಬಾಯಿಯಿಂದ ದುರ್ಗಂಧ 
ಬರುವುದಿಲ್ಲ. 

ನೇರಳೆ ಮರದ ಚಕ್ಕೆಯ ಕಷಾಯವನ್ನು ನಿಯಮಿತವಾಗಿ ಸೇವಿಸಿದರೆ ಅತಿಯಾಗಿ 
ಮೂತ್ರ ವಾಗುವವರಿಗೆ, ಮೂತ್ರದ ಪ್ರಮಾಣ ಕಡಿಮೆಯಾಗಿ ಹಿತವಾಗುತ್ತದೆ. 


* ಸಸ್ಯಗಳನ್ನು ಬೆಳಸಿ ಮನುಕುಲ ರಕ್ಷಿಸಿ 

* ಶಾಲೆಯ ತೋಟ ಆರೋಗ್ಯದ ನೋಟ 

* ಜೈವಿಕ ಗೊಬ್ಬರ ಬಳಸಿ ಸಸ್ಯಗಳ ಗುಣ ವರ್ಧಿಸಿ 

* ಮನೆಗೊಂದು ಮರ ಬಾಳ್ವೆಗೆ ವರ 

* ಗೃಹ ವೈದ್ಯ ಬಳಸಿಸಮಯ ಹಣ ಉಳಿಸಿ 

* ಔಷಧಿ ಸಸ್ಯಗಳನ್ನು ಕುಂಡಗಳಲ್ಲೂ ಬೆಳಸಬಹುದು. 

ಸಂಸ್ಕೃತ ಹೆಸರು : ಏರಂಡ ಕರ್ಕಟಿ 
English Name : Papaya 
Botonical Name : Carica papaya 


Family Name : Caricaceae 


ಪೀಠಿಕೆ : ಪಪ್ಪಾಯ ಒಂದು ಪೌಷ್ಟಿಕಾಂಶಗಳಿಂದ 

ಕೂಡಿದ ಅತ್ಯಂತ ಉತ್ತಮ ಹಣ್ಣು. ಇಳುವರಿ 

ಆಧರಿಸಿ ಮಾರುಕಟ್ಟೆಯಲ್ಲಿ ಕೆಲವು ಬಗೆಯ ಪಪ್ಪಾಯ 
ದೊರೆಯುತ್ತದೆ. ಆದರೆ ಔಷಧೀಯ ಗುಣವುಳ್ಳದ್ದು ಬೀಜಗಳನ್ನು ಹೊಂದಿರುತ್ತದೆ. 

ಪಪ್ಪಾಯ ಕಾಯಿಯನ್ನು ತರಕಾರಿಯಾಗಿಯು ಉಪಯೋಗಿಸುತ್ತಾರೆ. ಪಪ್ಪಾಯ 
ಹಣ್ಣನ್ನು ಊಟದ ಸಂತ ತಿನ್ನುವುದು ಅಭ್ಯಾಸ ಮತ್ತು ಕಣ್ಣಿನ ದೃಷ್ಟಿ ಶಕ್ತಿಯನ್ನು 

ಹೆಚ್ಚಿಸುತ್ತದೆ. ಪಪ್ಪಾಯ ಗಿಡ ರೆಂಬೆಕೊಂಬೆಗಳನ್ನು ಹೊಂದಿರುವುದಿಲ್ಲ ಮತ್ತು 10- 

25 ಅಡಿ ಎತ್ತರ ಬೆಳೆಯುತ್ತದೆ.ಇದು ಬ್ರೆಜಿಲ್‌ ದೇಶದ ಮರ, ಪೋರ್ಚ್‌ಗೀಸರ 

ಮೂಲಕ ಭಾರತಕ್ಕೆ ಬಂದಿತು. 

ಬೆಳೆಯುವ ವಿಧಾನ : ಫಲವತ್ತಾದ ಮಣ್ಣಿನಲ್ಲಿ ಬೀಜಗಳಿಂದ ಸಸಿಗಳನ್ನು ಮಾಡಿ 

ಗಿಡಗಳನ್ನು ಬೆಳಸಬಹುದು. 

ಉಪಯುಕ್ತ ಅಂಗ : ಹಣ್ಣು, ಬೀಜ, ಎಲೆ. 

ಉಪಯೋಗ : ಪರಂಗಿ ಕಾಯಿ (ಪಪ್ಪಾಯ) ಯನ್ನು ಸಕ್ಕರೆಯೊಂದಿಗೆ ತಿನ್ನುವುದರಿಂದ 

ಹೊಟ್ಟೆಯಲ್ಲಿರಬಹುದಾದ ದುಂಡು ಹುಳುಗಳು ನಾಶ ಹೊಂದುತ್ತವೆ. 

* ಪರಂಗಿ ಕಾಯಿಯ ಮೇಲ್ಭಾಗವನ್ನು ಗಾಯಮಾಡಿದರೆ ಒಂದು ರೀತಿಯ 
ದ್ರವ ಸ್ರವಿಸುವುದು. ಈ ರಸವನ್ನು ಬಹಳ ದಿನದಿಂದ ವಾಸಿಯಾಗದೆ ಇರುವ 
ಗಾಯಕ್ಕೆ ಅಥವಾ ವಾಸನೆ ಬರುತ್ತಿರುವ ಗಾಯಕ್ಕೆ ಹಚ್ಚಿ ಪಪ್ಪಾಯ ಕಾಯಿ 

ಪೆಯನ್ನು ಮುಚ್ಚಿ ಪಟ್ಟಿಯನ್ನು ಕಟ್ಟಬೇಕು ಇದರಿಂದ "ಗಾಯ ಬಹಳಬೇಗ 
ವಾಸಿಯಾಸುತ್ತದೆ. 

* ಪಪ್ಪಾಯ ಕಾಯಿಯನ್ನು ಸಣ್ಣ ಹೋಳುಗಳನ್ನಾಗಿ ಮಾಡಿ ಅದಕ್ಕೆ ಜೀರಿಗೆ ಪ 
ಕಾಳು ಮೆಣಸಿನಪುಡಿ "ಮತ್ತು ಉಪ್ಪುಸೇರಿಸಿ "ನಂಜಿ ಹಣ್ಣಿನ ರಸವನ್ನು ಬ 
ಸೇವಿಸುವುದರಿಂದ ಮಲಬದ್ಧತೆ. ಅಜೀರ್ಣ ನಿವಾರಣೆಯಾಗುವುದು, ದುಂಡು 
ಹುಳು ನಾಶವಾಗುವುದು. ಪಪ್ಪಾಯ ಹಣ್ಣು ಹಾಲು, ಜೇನುತುಪ್ಪ ಮಿಶ್ರಣ 
ದೇಹಕ್ಕೆ ತ್ರಾಣಿಕವಾಗಿ (ಟಾನಿಕ್‌) "ಕೆಲಸ ಮಾಡುತ್ತದೆ ಮಕ್ಕಳಿಗೆ. ಹಾಲುಣಿಸುವ 
ತಾಯಿಂದಿರಿಗೂ, ಕಣ್ಣಿನ ಸಂಬಂಧಿಸಿದ ರೋಗಗಳಿಗೆ ಚಿತೆ ಪಡೆಯುತ್ತಿರುವ 
ವ್ಯಕ್ತಿಗಳಿಗೆ ಬಹಳ ಒಳ್ಳೆಯದು. 

24. ಪಾರಿಜಾತ 


ಸಂಸ್ಕೃತ ಹೆಸರು : ಪಾರಿಜಾತ 


English Name : Coral Jasmine 
Botonical Name : Nyctanthes arbortristls 
Family Name : Oleaceae 


ಪೀಠಿಕೆ : ಇದೊಂದು ಸುಂದರವಾದ ಮಧ್ಯಮ 
ಪ್ರಮಾಣದ ಮರ 15-30 ಅಡಿ ಎತ್ತರ ಬೆಳೆಯುತ್ತದೆ. 
ಇದರ ರೆಂಬೆ ಕೊಂಬೆಗಳು ಚಚೌಕಾರದಲ್ಲಿ ಇರುತ್ತವೆ. 
ಇದರ ಇಲೆಗಳು ಒರಟಾಗಿರುತ್ತವೆ. ಇದರಲ್ಲಿ ಸುಗಂಧ ಭರಿತವಾದ ಕೇಸರಿ 
ಬಣ್ಣದ ತೊಟ್ಟಿನಿಂದ ಕೂಡಿದ ಬಿಳಿಯ ಬಣ್ಣದ ಹೂವುಗಳನ್ನು ಬಿಡುತ್ತದೆ. 
ಶರತ್‌ ಯತುವಿನಲ್ಲಿ ಇದರ ಹೂವುಗಳು ಗಿಡದಿಂದ ಉದುರಿ ತ ಮೇಲೆಲ್ಲಾ 
ಬಿದ್ದಿರುತ್ತದೆ. ಇದು ಭಾರತದೆಲ್ಲೆಡೆ ಸರಿಸುಮಾರು 3 ಸಾವಿರ ಅಡಿ (ಸಮುದ 
ಮಟ್ಟದಿಂದ) ಎತ್ತರ ಪ್ರದೇಶಗಳಲ್ಲಿ ಬೆಳೆಯುತ್ತದೆ. 


ಬೆಳೆಯುವ ವಿಧಾನ : ಬೀಜಗಳಿಂದ ಹೊಸ ಸಸಿಗಳನ್ನು ಪಡೆದು ಫಲವತ್ತಾದ 
ಮತ್ತು ತೇವಾಂಶದಿಂದ ಕೂಡಿರುವ ಮಣ್ಣಿನಲ್ಲಿ ಬೆಳೆಯಬದುದು ಇದನ್ನು ರಸ್ತೆ 
ಪಕ್ಕದಲ್ಲಿ, ತೋಟಗಳಲ್ಲಿ ಬೆಳೆಯುತ್ತಾರೆ. 


ಉಪಯುಕ್ತ ಭಾಗ : ಎಲೆ, ಬೀಜ, ಮರದ ತೊಗಟೆ. 
ಉಪಯೋಗ : 


* ಬೀಜವನ್ನು ಚೆನ್ನಾಗಿ ತೇಯ್ದು ಲೇಪಮಾಡಿ ತಲೆಕೂದಲು ಉದುರಿರುವ ಜಾಗಕ್ಕೆ 
ಹಚ್ಚಿದರೆ ತಲೆಕೂದಲು ಮತ್ತೆ ಬೆಳೆಯುತ್ತದೆ. 

* ಇದರ ಎಲೆಯ ರಸ ಅಥವಾ ಎಲೆಯ ಕಷಾಯ ವಾತ ಶಾಮಕವಾಗಿ 
ಕೆಲಸಮಾಡುತ್ತದೆ. ಬೆನ್ನುನೋವು. ಸೊ೦ಟ ನೋವು, ಸೊ೦ಟದ ಕೆಳಗಿನ ವಾತ 
ರೋಗಗಳಲ್ಲಿ ಮತ್ತು ವಾಕದಿಂಪಾಗುವ ನೆಡೆಯಲು ಕಷ್ಟವಾಗುತ್ತಿದ್ದರೆ ಮತ್ತು 
ತೀವವಾದ ನೋವು ಸೊಂಟ ತೊಡೆಯ ಹಿಂಭಾಗ, ಮತ್ತು ಮೀನಖಂಡದಲ್ಲಿ 
ಇದ್ದರೆ ಪಾರಿಚಾತ ಎಲೆಗಳನ್ನು ಜಜ್ಜಿ ರಸ ತೆಗೆದು 1 ರಿಂದ 2 ಚಮಚ 
ರಸವನ್ನು ದಿನಕ್ಕೆ ಎರಡುಬಾರಿಯರತೆ ಸೇವಿಸುತ್ತಾ ಬಂದರೆ ಬಹಳ ಬೇಗ 
ವಾತ ರೋಗಗಳು ಶಮನವಾಗುವುದು. ಕೆಮ್ಮು ದಮ್ಮ ಶೀತ ಇವುಗಳಲ್ಲಿ ಇದರ 
ಎಲೆಯ ಅಥವಾ ತೊಗಟಿಯ ಚೂರ್ಣವನ್ನು ವೀಳೈದೆಲೆಯ ರಸದೊಂದಿಗೆ 


ಬೆರೆಸಿ ಕೊಡುವುದರಿಂದ ಈ ಎಲ್ಲಾ ಸಮಸ್ಯೆಗಳು ಶಮನವಾಗುತ್ತದೆ. 
26 


ಸಂಸ್ಕೃತ ಹೆಸರು : ವಚಾ 


English Name :  Sweetflag 
Botanical Name : Acoruscalamus 
Family : Araceae 


ಪೀಠಿಕೆ : ಇದು ನೀರಿನಾಸರೆ ಇರುವ ಕಡೆ ಬೆಳೆಯುವ 
ಸಸ್ಯ. ಎಲೆಗಳು ಹಸಿರು ಮತ್ತು ಉದ್ದವಾಗಿದ್ದು, ಇದರ 
ಎಲೆ ಮತ್ತು ಕಂದ ಉಗ್ರ ಗಂಧ ಹೊಂದಿದ್ದು ಬಹು 
ಉಪಯೋಗಿ. ವಾಕ್‌ ಸಷ್ಟತೆಯನ್ನು ಹೆಚ್ಚಿಸುವ ಈ 
ಸಸ್ಯಕ್ಕೆ ವಚಾ ಎಂಬ ನಾಮಧೇಯವಿದೆ. ಇದು 1 , 
ರಿಂದ 3 ಅಡಿ ಎತ್ತರಕ್ಕೆ ಬೆಳೆಯುತ್ತದೆ. ಶುಂಠಿಯ ಶಾ 


25. ಬಜೆ 


ಎಲೆಯಂತೆ ಚೂಪಾಗಿ ನೆಲದಿಂದಲೆ ಬೆಳೆಯುವ 
ಎಲೆಯನ್ನು ಹೊಂದಿರುತ್ತದೆ. 


ಉಪಯುಕ್ತ ಅಂಗ : ಕಂದ 
ಉಪಯೋಗ : 


ಬಜೆಯನ್ನು ನೀರಿನಲ್ಲಿ ತೇಯ್ದು ನಾಲಿಗೆಯ ಮೇಲೆ ಉಜ್ಜುವುದರಿಂದ 
ತೊದಲುವಿಕೆ ನಿವಾರಣೆಯಾಗುತ್ತದೆ. 

ಬಜೆಯನ್ನು ಮಜ್ಜಿಗೆಯಲ್ಲಿ ತೇಯ್ದು ಲೇಪಿಸಿ 1/12 ಗಂಟೆ ನಂತರ 
ಸೀಗೆಕಾಯಿಪುಡಿಯಿಂದ ಮುಖ ತೊಳೆದರೆ ಮೊಡವೆ ನಿವಾರಣೆಯೊಂದಿಗೆ 
ಮುಖಕಾಂತಿ ಹೆಚ್ಚುತ್ತದೆ. 

ಬಜೆಯ ಪುಡಿಯನ್ನು ಬಿಸಿ ನೀರಿನಲ್ಲಿ ಹಾಕಿ ಹಬೆಯನ್ನು ತೆಗೆದುಕೊಳ್ಳುವುದರಿ೦ದ 
ನೆಗಡಿ ದಮ್ಮು ಕಡಿಮೆಯಾಗುತ್ತದೆ. 

ಬಜೆಯನ್ನು ನೀರಿನಲ್ಲಿ ತೇಯ್ದು ಜೇನುತುಪ್ಪ ಸೇರಿಸಿ ಸ್ವಲ್ಪ ಸ್ವಲ್ಪ ನೆಕ್ಕಿಸುವುದರಿಂದ 
ಕೆಮ್ಮು ನಿವಾರಣೆಯಾಗುತ್ತದೆ. 

ಬಾವು ಇದ್ದಲ್ಲಿ ಬಜೆ ಚೂರ್ಣವನ್ನು ಲೇಪಿಸಬೇಕು. 


ನಾಲಿಗೆಗೆ ಬಜೆ. ತೊದಲು ರಹಿತ ಮಾತು ಮನುಷ್ಯನಿಗೆ 

ಸಂಸ್ಕೃತ ಹೆಸರು : ಕಾಂಚನಾರ 


English Name 
Botonical Name : Bauhinia variegata 
Family Name : Leguminosae 


ಪೀಠಿಕೆ : ಇದೊಂದು ಮಧ್ಯಮ ಪ್ರಮಾಣದ ಮರ, 
ಇದರ ಎಲೆಗಳು ಬಸವನಪಾದದ ಆಕೃ ತಿಯಲ್ಲಿ 


26. ಬಸವನ ಪಾದ 


ಇರುತ್ತವೆ. ಇದರ ಹೂವುಗಳು ಬಿಳಿಯ ಬಾ 

ಗುಲಾಬಿ ಬಣ್ಣದಲ್ಲಿ ಇರುತ್ತದೆ. ಇದು 20 ಅಡಿ ಎತ್ತರದವರೆಗೂ ಬೆಳೆಯುತ್ತದೆ. 
ಉದ್ಯಾನವನದಲ್ಲಿ ಮತ್ತು ನಗರಗಳಲ್ಲಿ ರಸೆ ಸಯ ಪಕ್ಕದಲ್ಲಿ ಬೆಳೆಸುತ್ತಾರೆ. 

ಬೆಳೆಯುವ ವಿಧಾನ : ಸಾಧಾರಣ ಮಣ್ಣಿನಲ್ಲಿ ಅಥವಾ ಫಲವತ್ತಾದ ಮಣ್ಣಿನಲ್ಲಿ 
ಬೀಜಗಳನ್ನು ನೆಟ್ಟು ಸಸಿ ಮಾಡಿ ಬೆಳೆಸಬಹುದು, ಬಲಿತ ಕಾ೦ಡಗಳನ್ನು ನೆಟ್ಟು 
ಸಹ ಜಿಳೆಸಬಹುದು. 

ಉಪಯುಕ್ತ ಭಾಗ : ಮರದ ತೊಗಟೆ. 


ಉಪಯೋಗ : 


ಮರದ ತೊಗಟೆಯ ಕಷಾಯದಿಂದ ಗಾಯಗಳನ್ನು ತೊಳೆಯುವುದರಿಂದ 
ಗಾಯಗಳು ಬಹಳ ಬೇಗನೆ ವಾಸಿಯಾಗುತ್ತದೆ. 

ಗಂಡಮಾಲೆ ರೋಗದಲ್ಲಿ ಈ ಮರದ ತೊಗಟೆಯ ಲೇಪವನ್ನು ಮಾಡುವುದರಿಂದ 
ಹಿತವಾಗುತ್ತದೆ. 

ಈ ಮರದ ತೊಗಟೆ, ಜಾಲಿಮರದ ಕಾಯಿ ಮತ್ತು ದಾಳಿಂಬೆ ಹೂವುಗಳಿಂದ 
ಮಾಡಿದ ಕಷಾಯದಿಂದ ಬಾಯಿ ಮುಕ್ಕಳಿಸುವುದರಿಂದ ಬಾಯಿಹುಣ್ಣು ಮತ್ತು 
ಹೆಚ್ಚು ಜೊಲ್ಲು ಉತ್ಪತ್ತಿಯಾಗುತ್ತಿದ್ದರೆ ಕಡಿಮೆಮಾಡುತ್ತದೆ. 

ದ್ಯ ಮರದ ತೊಗಟೆಯ ಕಷಾಯವನ್ನು ಕೆಮ್ಮಿನಲ್ಲಿ ಉಪಯೋಗಿಸ ಬಹುದು. 
ಈ ಮರದ ತೊಗಟೆಯನ್ನು ಕೆಷಾಯಮಾಡಿ ದಿನಕ್ಕೆ 2 ಬಾರಿಯಂತೆ ಆಹಾರದ 
ನಂತರ 20 ಮಿ.ಲೀ. ಸೇವಿಸುವುದರಿಂದ ಗಂಡಮಾರೆ ಮತ್ತು ದೇಹದ ಬೇರೆ 
ಬೇರೆ ಭಾಗದಲ್ಲಿ ರಸಗಂಧಿಗಳ ಊತವನ್ನು ಶಮನಗೊಳಿಸುತ್ತದೆ. 

ಈ ಮರದ ತೊಗಟೆ ಕಷಾಯವನ್ನು ದಿನಕ್ಕೆ 2 ಬಾರಿಯಂತೆ ಆಹಾರದ ನಂತರ 
30 ಮಿ.ಲೀ. ಸೇವಿಸುತ್ತಾ ಬ೦ದರೆ ದೇಹದ ಹೆಚ್ಚುವರಿ ಕೊಬ್ಬು ಕರಗಿ ದೇಹವು 
ಸಣ್ಣದಾಗುತ್ತದೆ. 

ಸಂಸ್ಕೃತ ಹೆಸರು : ಕದಲಿ 


English Name : Banana plant 
Botanical Name : Musa paradisica 
Family :  Musaceae 


27. ಬಾಳೆ 


pe: ಇದು ತೇವಾಂಶ ಹೆಚ್ಚಿರುವ ತಗ್ಗುಪ್ರದೇಶಗಳಲ್ಲಿ ೫೪ 


i ಉಪಯುಕ್ತ. ಮಲೆನಾಡು ಪ್ರದೇಶಗಳಲ್ಲಿ 
ಬಾಳೆ ತೋಟಗಳು ಸಾಮಾನ್ಯವಾಗಿ ಕಂಡುಬರುತ್ತದೆ. 
ಹಣ್ಣುಗಳಿಂದ ತುಂಬಿದ 7 ಗೊನೆಯು ಕಣ್ಣಿಗೆ 
ಹಬ್ಬವನ್ನು ೦ಟುಮಾಡುತ್ತದೆ. ಗಡ್ಡೆಯ ಮೂಲಕ 
ಬೆಳೆಯುವ ಈ ಸಸ್ಯ ಆಕರ್ಷಕ ನೀಳ ಮೃದು ಹಸಿರು 


ಪಾಗಿ ಬೆಳೆಯುತ್ತದೆ. ಇದರ ಎಲ್ಲಾ ಭಾಗವು 


ಎಲೆಗಳನ್ನು ಹೊಂದಿದೆ. 
ಉಪಯುಕ್ತ ಅಂಗ : ಹೂ, ದಿಂಡು, ಎಲೆ, ಕಂದ, ಹಣ್ಣು 
ಉಪಯೋಗ : 


ಸುಟ್ಟಗಾಯಗಳಿಗೆ — ಹಣ್ಣಿನ ಲೇಪ / ಹೂವಿನ ಲೇಪ / ಎಲೆಗಳ ಲೇಪ 

ಮಾಡಬೇಕು. 

ಮೂತ್ರದಲ್ಲಿ ಉರಿ ಇದ್ದಾಗ, ಕೆಳಹೊಟ್ಟೆಯ ಭಾಗದಲ್ಲಿ ಕಾಂಡದ ಲೇಪ 

ಮಾಡಬೇಕು. 

ಮೂತ್ರಕೋಶದ ಕಲ್ಲಿನ ತೊಂದರೆಯಲ್ಲಿ ಬಾಳೆದಿಂಡಿನ ರಸವನ್ನು ಕೊಡಬೇಕು. 

ದಾಹ, ಬಾಯಾರಿಕೆಗಳಲ್ಲಿ ಪಕ್ಷವಾದ ಹಣ್ಣಿನ ಪಾನಕ ನೀಡಬೇಕು. 

ಬಾಳೆಯ ಹೂವಿನ ರಸವನ್ನು “ಅದಿಕ ಮುಟ್ಟಿನ ಸಾವದಲ್ಲಿ ಕೊಡುತ್ತಾರೆ. 

ಹೂವಿನಿಂದ ತಯಾರಿಸಿದ ಪಲ್ಕವನ್ನು ಸಕ್ಕರೆ. ಖಾಯಿಲೆಯಲ್ಲಿ ಕೊಡಲಾಗುತ್ತದೆ. 

ಇದು ರಕ್ತ ಶುದ್ಧಿಕರ. 

ಚ ಎಲೆಯ ರಸವನು ಜೇನುತುಪ್ಪದೊಂದಿಗೆ ನೀಡಿದರೆ ಕಫಯುಕ್ತ ಕೆಮ್ಮಿನಲ್ಲ 
ಣಾಮಕಾರಿ. 

ತ ಹಣ್ಣು ಪುಷ್ಟಿಕಾರಕ, ಬಲದಾಯಕ ಹಾಗು ಮಲಬದ್ಧತೆಯ ನಿವಾರಣೆಗೆ 

ಸಹಾಯಕ 


ತಿಂದರೆ ಬಾಳೆಹಣ್ಣು ಶಮನವಾಗುವುದು ಹೊಟ್ಟೆ ಹುಣ್ಣು. 

28. ಬೂದು ಕುಂಬಳಕಾಯಿ. 
ಸಂಸ್ಕೃತ ಹೆಸರು : ಕೂಷ್ಮಾಂಡ 


English Name : Ash gourd 
Botonical Name : Benincasa hispida 
Family Name :  Cucurbitaceae 


ಪೀಠಿಕೆ : ಅತಿ ವಿಶಾಲವಾಗಿ ಹರಡಿ ಹಬ್ಬಿ ಬೆಳೆಯುವ 
ಬಳ್ಳಿ ಮತ್ತು ಅತಿ ದೊಡ್ಡ ಗಾತ್ರದ ಫಲವನ್ನು ಬಿಡುವ 
ಸಸ್ಯ, ಉತ್ತಮ ತರಕಾರಿಯಾಗಿ ಮತ್ತು ಔಷಧಿಯಾಗಿ ಬಳಸುತ್ತಾರೆ. ಬೂದು 
ಕುಂಬಳಕಾಯಿಯ ಮಜ್ಜಿಗೆ ಹುಳಿ ಮತ್ತು ಹಲ್ವ ಬಹಳ ವಿಶೇಷ ಒದೊಂದು 
ಬೂದು ಕುಂಬಳಕಾಯಿ ಕೆಲವೊಮ್ಮೆ 20 ಕೆ ಜಿ ಗಿಂತ ಹಚ್ಚು ತೂಕವಿರುತ್ತದೆ. 
ಒಂದೊಂದು ಗಿಡವು ಕನಿಷ್ಠ 10 ಕಾಯಿಗಳನ್ನ ಬಿಡುತ್ತದೆ. ನೀರು, ಗೊಬ್ಬರದ 
ಆರೈಕೆ ಮಾಡಿದರೆ ಇನ್ನು ಹೆಚ್ಚು ಕಾಯಿಗಳನ್ನು ಬಿಡುತ್ತದೆ. 

ಬೆಳಸುವ ವಿಧಾನ : ಫಲವತ್ತಾದ ಹಟ್ಟಿಗೊಬ್ಬರ ಹಾಕಿರುವ ಮಣ್ಣಿನಲ್ಲಿ ಬೀಜಗಳಿಂದ 

ಸಸ್ಯಗಳನ್ನು ಮಾಡಿ ಬೆಳೆಯಬಹುದು. 

ಉಪಯುಕ್ತ ಅಂಗ : ಬೂದು ಕುಂಬಳಕಾಯಿ. 

ಉಪಯೋಗ : 

* ಬೂದು ಕುಂಬಳಕಾಯಿಯನ್ನು ನಿಯಮಿತವಾಗಿ ಸೇವಿಸುವುದರಿಂದ ದೇಹದ 
ತೂಕ ಹೆಚ್ಚುತ್ತದೆ, ಇದು ಪೌಷ್ಠಿಕ ಆಹಾರವೂ ಹೌದು. ರಕ್ತ ವೃದ್ಧಿಯಾಗುತ್ತದೆ. 

* ಬೂದು ಕುಂಬಳಕಾಯಿಯನ್ನು ನಿಯಮಿತವಾಗಿ ಸೇವಿಸುವುದರಿಂದ 
ಮೂತ್ರವಿಸರ್ಜನೆ ಹೆಚ್ಚಾಗುವುದು. ಉರಿ ಮೂತ್ರ ನಿವಾರಣೆ ಯಾಗುವುದು. 
ದೇಹದಲ್ಲಿರುವ ಕಲ್ಮಶಗಳು ಹೊರಹಾಕಲಡುವುದರಿಂದ ಆರೋಗ್ಯ 
ವೃದ್ಧಿಯಾಗುತ್ತದೆ. ದೇಹದಿಂದ ಪದೇ ಪದೇ ರಕ್ತಸ್ವ್ರಾವ ಆಗುತ್ತಿರುವರು ಬೂದು 
ಕುಂಬಳ ಕಾಯಿಯನ್ನು ನಿಯಮಿತವಾಗಿ ಸೇವನೆ "ಮಾಡುವುದರಿಂದ ಇದನ್ನು 
ಸರಿಪಡಿಸಬಹುದು. ಮೂತ್ರಪಿಂಡ ಮತ್ತು ಮೂತ್ರ ಕೋಶಕ್ಕೆ ಸಂಬಂಧಿಸಿದ 
ರೋಗಗಳಲ್ಲಿ ಬೂದು ಕುಂಬಳಕಾಯಿಯನ್ನು ಸೇವಿಸುವುದು ಒಳ್ಳೆಯದು. 

* ಕ್ಷಯ, ಕೆಮ್ಮ ದಮ್ಮಿನಿಂದ ಬಳಲಿ ನಿತ್ರಾಣವಾಗಿರುವವರು ಬೂದು 
ಕುಂಬಳಕಾಯಿಯಿಂದ ತಯಾರಿಸಿ ದ “ಕುಷಾ `೦ಡ ಅವಲೇಹಳವನ್ನು ಸೇವಿಸಿದರೆ 
ಅವರ ತೂಕ ಹೆಚ್ಚುವುದು ಮತ್ತು ಶಕ್ತಿವರ್ಧಕವಾಗಿಯು ಕೆಲಸಮಾಡವುದು. 

* ಬೂದು ಕುಂಬಳಕಾಯಿಯ ನಿಯಮಿತ ಸೇವನೆ ಮಕ್ಕಳಲ್ಲಿ ಜ್ಞಾಪನಶಕ್ತಿಯನ್ನು 
ಹೆಚ್ಚಿಸುತ್ತದೆ. 

29. ಬೆಳುಳಿ 
೪೪ 


ಸಂಸ್ಕೃತ ಹೆಸರು : ಲಶುನ 


English Name : Garlic 
Botanical Name : Allium sativa 
Family : Liliaceae 


ಪೀಠಿಕೆ : ದೇಶದ ಎಲ್ಲೆಡೆ ಆಹಾರಕ್ಕಾಗಿ ಬಳಸುವ 
ಒಂದು ಸಣ್ಣ ಸಸ್ಯ ಇದರಲ್ಲಿ ಒಂದು ವಿಶಿಷ್ಟ 
ಉಗ್ರಗಂಧವಿರುತ್ತದೆ. ಇದನ್ನು ಔಷಧವಾಗಿಯೂ 
ಉಪಯೋಗಿಸುತ್ತಾರೆ. ಇದು 60 ಸೆ.ಮೀ ಎತ್ತರ 
ಬೆಳೆಯುವ ಸಸ್ಯ ಇದರ ಎಲೆಗಳು ಈರುಳ್ಳಿ 
ಎಲೆಗಳನ್ನು ಹೋಲುತ್ತದೆ. 


ಉಪಯುಕ್ತ ಅಂಗ : ಕಂದ 
ಉಪಯೋಗ : 


* ಹಾಲಿನೊಂದಿಗೆ 10-20 ಹನಿ ಬೆಳ್ಳುಳ್ಳಿ ರಸವನ್ನು ಜಂತು ಹುಳುವಿದ್ದಾಗ 
ನೀಡಬೇಕು. 


* ಕಿವಿನೋವಿನಲ್ಲಿ ಒಂದು ಎಸಳು ಬೆಳ್ಳುಳ್ಳಿಯನ್ನು ಅರ್ಧ ಚಮಚ ಎಳ್ಳಣ್ಣೆಯಲ್ಲ 
ಬಿಸಿ ಮಾಡಿ ಕಿವಿಯಲ್ಲಿ ಹಾಕಬೇಕು 


* ಆಯುರ್ವೇದದಲ್ಲಿ ಅಧಿಕ ರಕ್ತದೊತ್ತಡ, ಅತಿತೂಕ, ಕೆಮ್ಮು ದಮ್ಮು 
ಕೀಲುನೋವು ಮುಂತಾದ ರೋಗಗಳಲ್ಲಿ ಬೆಳ್ಳುಳ್ಳಿಯನ್ನು ಬಳಸುತ್ತಾರೆ. 


ನಿತ್ಯ ಬೆಳ್ಳುಳ್ಳಿ ಸೇವನೆ, ಚಿರಯೌವ್ರನ ಪಾಲನೆ 

30. ಬೇವು 


ಸಂಸ್ಕೃತ ಹೆಸರು : ನಿಂಬ 


English Name : Neem 
Botanical Name : Azadirachta indica 
Family :  Meliaceae 


ಪೀಠಿಕೆ : ಪರಿಸರ ಪ್ರೇಮಿ ಎಂದೇ ಖ್ಯಾತಿಯಾಗಿರುವುದು | 

ಈ ಸಸ್ಯ ಇದರ ಮೂಲವು ಭಾರತ ದೇಶವಾಗಿದ್ದು, 

ಇದು ಹಳ್ಳಿಯ ಔಷಧಾಲಯ ಎಂದು ಪ ಪ್ರಸಿದ್ಧವಾಗಿದೆ. ಯುಗಾದಿ ಸಮಯದಲ್ಲಿ 
ಇದರ ಎಲೆಯ ಚಿಗುರನ್ನು ಬೆಲ್ಲದೊಡನೆ ಸೇವಿಸಲಾಗುತ್ತದೆ. ಬೇವಿನ ಮರವು 
ಸುಮಾರು 18 ಮೀ. ಎತ್ತರವಾಗಿರುತ್ತದೆ. ಹೂವು ಬಿಳಿ ಬಣ್ಣದ್ದಾಗಿದ್ದು ಜೇನುತುಪ್ಪದ 
ಸುವಾಸನೆ ಹೊಂದಿರುತ್ತದೆ. ಇದರ ಎಲೆ ಮತ್ತು ಹೂವುಗಳು ತಿನ್ನಲು ಅತ್ಯಂತ 
ಕಹಿಯಾಗಿರುತ್ತವೆ. 


ಉಪಯುಕ್ತ ಅಂಗ : ಎಲೆ, ಹೂವು, ಬೀಜ, ಬೀಜದ ಎಣ್ಣೆ, ಕಾಂಡದ ತೊಗಟೆ 
ಉಪಯೋಗ : 


* ಬೇವಿನ ಕಡ್ಡಿಯನ್ನು ಹಲ್ಲುಜ್ಜಲು ಬಳಸುವುದರಿಂದ ಒಸಡು ಮತ್ತು ಹಲ್ಲು 
ಗಟ್ಟಿಯಾಗುತ್ತವೆ. 

* ಹುಳುಕಡ್ಡಿ, ತುರಿಕಜ್ಜಿ, ಕಡಿತ ಮುಂತಾದ ಚರ್ಮ ರೋಗಗಳಲ್ಲಿ ಎಲೆ ಹಾಗೂ 
ಬೀಜದ ಪುಡಿಯನ್ನು ಲೇಪಿಸುವುದು ಅತ್ಯಂತ ಪರಿಣಾಮಕಾರಿ. 

* ಎಲೆಯ ಕಷಾಯವನ್ನು ಜ್ವರದಲ್ಲಿ ಉಪಯೋಗಿಸಬೇಕು ಹಾಗೂ 
ರೋಗನಿರೋಧಕ ಶಕ್ತಿಯನ್ನು ಹೆಚ್ಚಿಸಲು ಕೊಡಬೇಕು. 

* ಒಣಗಿದ ಎಲೆಗಳನ್ನು ಧಾನ್ಯಗಳ ಮಧ್ಯೆ ಇಡುವುದರಿಂದ ಹುಳುಗಳು 
ಬೀಳುವುದಿಲ್ಲ. 

* ಓಣಗಿದ ಎಲೆಯ ಧೂಪ ಹಾಕುವುದರಿಂದ ಸೊಳ್ಳೆ ಮತ್ತು ಎಎಧ ಸೂಕ್ಷ್ಮ 
ಕ್ರಿಮಿಗಳ ಬಾಧೆಯನ್ನು ತಡೆಗಟ್ಟಬಹುದು. 


ಬೇವಿನ ಸಿರಿ ಸ್ವಾಸ್ಥ ಸಿಂಚನದ ದಾರಿ 

31. ಮದರಂಗಿ ಸೂಪು 
೨೮) 
ಸಂಸ್ಕೃತ ಹೆಸರು : ಮದಯಂತಿಕಾ 


English Name : Henna 
Botonical Name : Lawsonia inermis 


Family Name :  Lythraceae 


ಪೀಠಿಕೆ : ಇದೊಂದು ಪೊದೆಯಂತೆ ಬೆಳೆಯುವ 
ಸಣ್ಣ ಪ್ರಮಾಣದ ಗಿಡ, ಇದರ ಪ್ರತಿಯೊಂದು ರೆಂಬೆ 
ಕೊಂಬೆಯಲ್ಲಿ ಮುಳ್ಳು ಇರುತ್ತದೆ. ಇದು 15 ರಿಂದ 20 
ಅಡಿ ಎತ್ತರ 'ಜಿಳೆಯುತ್ತದೆ. ಇದು ಭಾರತದಲ್ಲೆಡೆ ಬೇಲಿಯ ಗಿಡವಾಗಿ ಬೆಳೆಯುತ್ತದೆ. 
ಕೃಷಿಯ “ರೂಪದಲ್ಲಿ ಇದನ್ನು ಮುಖ್ಯವಾಗಿ ಪಂಜಾಬ್‌, ಗುಜರಾತ್‌, ರಾಜಾಸ್ಥಾನ 
ಮತ್ತು ಮಧ್ಯಪ್ರದೇಶದಲ್ಲಿ ಬೆಳೆಯುತ್ತಾರೆ. ಶರತ್‌ ಯತುವಿನಲ್ಲಿ ಇದು ಪುಷವನ್ನು 
ಬಿಡುತ್ತದೆ ಇದರ ಎಲೆಯನ್ನು ನುಣ್ಣಗೆ ಅರೆದು ಕೈಗೆ, ಕಾಲುಗಳಿಗೆ ಹಚ್ಚಿ ಚಿತಾರ 
ಬಿಡಿಸಿ ವಿಶಿಷ್ಠವಾದ ಬಣ್ಣಿ ಬರಿಸುತ್ತಾರೆ. ಉತ್ತರಭಾರತದಲ್ಲಿ ಮದರಂಗಿ “ಮದುವೆ 
ಮುಂತಾದ ಸಮಾರಂಭದಲ್ಲಿ ಬಹಳ ಮಹತ್ವ ಪಡೆದಿದೆ. ಇದರ ಎಲೆಯನ್ನು 
ಒಣಗಿಸಿ ನುಣ್ಣಗೆ ಪುಡಿಮಾಡಿ ಮಾರುತ್ತಾರೆ ಇದನ್ನು ಸಹ ನೀರಿನೊಂದಿಗೆ 4h 
ಮದರಂಗಿ ಹಚ್ಚಲು ಹೆಣ್ಣು ಮಕ್ಕಳು ವಿಶೇಷ ಆಸಕ್ತಿ "ವಹಿಸುತ್ತಾರೆ. 
ಬೆಳೆಯುವ ವಿಧಾನ ಬಲಿತ ಕಾಂಡವನ್ನು ನೆಟ್ಟ ಬೆಳಸ ಬಹುದು ಮತ್ತು 
ಬೀಜಗಳಿಂದಲೂ ಬೆಳೆಯಬಹುದು. 
ಉಪಯುಕ್ತ ಅಂಗ ಎಲೆ, ಬೀಜ, 
ಉಪಯೋಗ : 
ತಿ ಅಂಗೈ ಮತ್ತು ಪ ಪಾದದಲ್ಲಿ ಉರಿಇದ್ದರೆ ಮದರಂಗಿ ಸೊಪ್ಪನ್ನು ಅರೆದು ಹಚ್ಚಿದರೆ 
ಉರಿ " ಶಮನವಾಗುತ್ತದೆ. ಗಾಯ, ಉರಿ ಊತ, ಇದ್ದ ಜಾಗಕ್ಕೆ ಮದರಂಗಿ 
ಸೊಪ್ಪನ್ನು ಅರೆದು ಹಚ್ಚಿದರೆ ಉರಿಊತ ಕಡಿಮೆಯಾಗಿ ಗಾಯ ವಾಸಿಯಾಗುತ್ತದೆ. 
ಕ ಚರ್ಮರೋಗಗಳಲ್ಲಿ ಉರಿ, ತುರಿಕೆ ಇದ್ದರೆ ಮದರಂಗಿ ಸೊಪ್ಪನ್ನು ಅರೆದು ಲೇಪ 
ಹಚ್ಚಿದರೆ ಶಮನವಾಗುತ್ತದೆ. ಬಾಯಿಹುಣ್ಣು ಮತ್ತು ಗಂಟಲು ನೋವು ಇದ್ದರೆ 
ಇದರ ಎಲೆಯ ಕಷಾಯದಿಂದ ಬಾಯಿ ಮುಕ್ಕಳಿಸುವುದರಿಂದ ಹಿತವಾಗುತದೆ. 
* ಬಿಳಿ ಕೂದಲನ್ನು ಮರೆಮಾಚಲು ಎಲೆಯನ್ನು "ಎರೆದು ತಲೆಗೆ ಹಚ್ಚಬಹುದು. 
+ ನಿದ್ರೆಬಾರದಿದ್ದರೆ ಮದರಂಗಿ ಗಿಡದ ಹೂವಿನ ಫಾಂಟ ಮಾಡಿ ಕುಡಿದರೆ ನಿದೆ 
ಬರುತ್ತದೆ. ಉರಿ ಮೂತ್ರ ಮತ್ತು ವಾಸನೆವುಳ್ಳ ಮೂತ್ರ ಬರುತ್ತಿದ್ದರೆ ಮದರಂಗಿ 
ಸೊಪ್ಪಿನ ಕಷಾಯಕ್ಕೆ ಕಲ್ಲು ಸಕ್ಕರೆ ಮಿಶ್ರಣ ಮಾಡಿ ಕುಡಿಯುವುದರಿಂದ ಈ 
ಸಮಸ್ಯೆಗಳು ಶಮನವಾಗುತ್ತವೆ. 

32: ಲಕ್ಕಿ 


ಸಂಸ್ಕೃತ : ನಿರ್ಗುಂಡಿ 
English Name : Five leaved chaste 
Botanical Name : Vitex negundo 
Family :  Verbenaceae 


ಪೀಠಿಕೆ : ಲಕ್ಕಿ ಗಿಡವು ಭಾರತದಲ್ಲಿ ಮಾತ್ರವಲ್ಲದೆ ಕ್ಷ 
ಇತರ ದೇಶಗಳಲ್ಲೂ ಯಥೇಚ್ಚವಾಗಿ ಬೆಳೆಯುತ್ತದೆ. 
ಸುವಾಸನೆ ಭರಿತವಾದ ಲಕ್ಕಿ ಗಿಡವು ಮೂರು ಅಥವಾ ಐದು ಎಲೆಗಳನ್ನು 
ಹೊಂದಿರುವಂತಹುದಾಗಿದೆ. ಇದು ಸಾಮಾನ್ಯವಾಗಿ ಅತಿ ಎತ್ತರವಾಗಿ 
ಬೆಳಯದಿದ್ದರೂ ದಟ್ಟವಾಗಿ ಹರಡುವಂತಹುದಾಗಿದೆ. ಬಲಿಷ್ಠವಾದ ಕಾಂಡವನ್ನು 
ಹೊಂದಿದ್ದು ನೀಲಿ ಬಣ್ಣದ ಹೂವು ಬಿಡುತ್ತದೆ. 


ಉಪಯುಕ್ತ ಅಂಗ : ಎಲೆ, ಬೇರು, ಬೀಜ 
ಉಪಯೋಗ : 


* ಇದರ ಕಷಾಯವನ್ನು ಹಿಪ್ಪಲಿ ಮತ್ತು ಕಾಳು ಮೆಣಸಿನ ಜೊತೆ ನೆಗಡಿಯಲ್ಲಿ 
ಉಪಯೋಗಿಸಲಾಗುವುದು. 


* ಇದರ ಎಲೆಗಳನ್ನು ಜಜ್ಜಿ ಬಾವು ಇರುವ ಭಾಗದಲ್ಲಿ ಕಟ್ಟುವುದರಿ೦ದ ನೋವಿನ 
ಜೊತೆಗೆ ಬಾವು ಕಡಿಮೆಯಾಗುವುದು. 


* ಜ್ವರದಲ್ಲಿ ಇದರ ಎಲೆಗಳ ಕಷಾಯ ಸೇವನೆ ಉಚಿತ 
* ಗಾಯವನ್ನು ಎಲೆಗಳ ಕಷಾಯದಲ್ಲಿ ತೊಳೆಯುವುದರಿಂದ ಬೇಗ ಗುಣವಾಗುತ್ತದೆ. 
* ಲಕ್ಕಿ ಸೊಪ್ಪಿನಿಂದ ತಾಯಾರಿಸಿದ ತೈಲವು ಕಿವಿನೋವುನಲ್ಲಿ ಪರಿಣಾಮಕಾರಿ. 


* ನಿರ್ಗಂಡಿ ತೈಲವನ್ನು ವಾಯು ರೋಗಗಳಲ್ಲಿ ಅಭ್ಯಂಜನಕ್ಕೆ 
ಉಪಯೋಗಿಸಬಹುದು. 


ಲಕ್ಕಿ ಎಲೆಯ ಲೇಪ, ನೋವು ಬಾರದು ಸಮೀಪ 

A pe ಕ ಕ 
ಸಂಸ್ಕೃತ ಹೆಸರು : ಲವಂಗ ದ 
English Name : Clove a A 
Botanical Name : Syzygium aromaticum 1 ' 
Family : Myrtaceae. 4 i 
ಪೀಠಿಕೆ : ಲವಂಗವು ಸುಗಂಧಭರಿತ ಸಾಂಬಾರು ೫ ಈ 


ಪದಾರ್ಥವಾಗಿದ್ದು ಅಡುಗೆಯಲ್ಲಿ ಬಳಸುವುದಲ್ಲದೆ, 
ಹಲವು ರೋಗಗಳಲ್ಲಿ ಮನೆ ಮದ್ದಾಗಿಯೂ ಉಪಯುಕ್ತ 
ಇದೊಂದು ಬಹು ವರ್ಷಾಯು ಸದಾ ಹಸಿರಾಗಿರುವ 
ವೃಕ್ಷ. ಇದರ ಹೂವು ಸುಗಂಧಭರಿತವಾಗಿದ್ದು ಬದನೆ 
ಬಣ್ಣದ್ದಾಗಿರುತ್ತದೆ. 

ಪಯುಕ್ತ ಅಂಗ : ಒಣಗಿದ ಮೊಗ್ಗು 

ಪಯೋಗ : 


ಉ 


ಉ 


33. ಲವಂಗ 


i 
ಈ 


ಲವಂಗದ ಎಣ್ಣೆಯಲ್ಲಿ ಹತ್ತಿಯನ್ನು ಅದ್ದಿ ಹಲ್ಲುನೋವಿರುವ ಭಾಗಕ್ಕೆ 
ಇಡುವುದು. ಅಥವಾ ಲವಂಗವನ್ನು ಜಗಿದು ನೋವಿರುವ ಸ್ಥಳದಲ್ಲಿ ಸ್ವಲ್ಪಹೂತ್ತು 
ಇಟುಕೊಳ್ಳುವುದು 

ಲವಂಗವನ್ನು ನೀರಿನಲ್ಲಿ ಗಂಧದಂತೆ ತೇಯ್ದು ಲೇಪಿಸುವುದರಿಂದ ನೋವು. 
ಬಾವು ನಿವಾರಣೆಯಾಗುತ್ತದೆ. 

ಕೆಮ್ಮು ಇದ್ದಾಗ 4-5 ಲವಂಗವನ್ನು ಸುಮಾರಾಗಿ ಹುರಿದು ಒಂದು ಚೂರು 
ಬೆಲ್ಲದೊಂದಿಗೆ ತಿನ್ನಬೇಕು. 

ನೆಗಡಿಯಿದ್ದಾಗ 2 ಲವ೦ಗವನ್ನು ತುಸು ಜಜ್ಜಿ, ಬಾಯಿಯಲ್ಲಿಟ್ಟುಕೂ೦ಡು ಅದರ 
ರಸವನ್ನು ನುಂಗುತ್ತಿರಬೇಕು. ಇದನ್ನು ದಿನಕ್ಕೆ 3-4 ಬಾರಿ ಮಾಡಬೇಕು. 
ಅತಿಯಾದ ಬಾಯಾರಿಕೆಯಲ್ಲಿ ಲವಂಗದ ರಸವನ್ನು ನೀರಿನೊಂದಿಗೆ ಬೆರಸಿ 


ಸೇವಿಸುವುದು ಹಿತಕರ. 


ಜಗಿಯಿರಿ ಲವಂಗ, ತಡೆಯಿರಿ ಬಾಯಿ ದುರ್ಗಂಧ 

34. ವೀಳ್ಯದೆಲೆ 


ಸಂಸ್ಕೃತ ಹೆಸರು : ನಾಗವಲ್ಲೀ/ತಾ೦ಬೂಲ. 


English Name : Betle leaf 
Botonical Name : Piper betle 
Family Name : Piperaceae 


ಪೀಠಿಕೆ : ಇದು ಒಂದು ಬಹಳ ವರ್ಷದವರೆಗೆ 
ಬದುಕುವ ಬಳ್ಳಿ, ಆಧಾರವನ್ನು ಬಳಸಿ ಮೇಲೆಕ್ಕೆ 
ಬೆಳೆಯುತ್ತಾ ಹೋಗುತ್ತದೆ. ವೀಳೈೆದೆಲೆ ಚಿರಪರಿಚಿತ, ಯಾವುದೇ ಹಬ್ಬದಲ್ಲಿ ಮತ್ತು 
ಪೂಜೆಯಲ್ಲಿ ಇದು ಇರಲೇಬೇಕು. ಊಟದ ನಂತರ ವೀಳ್ಯದೆಲೆ ತಿನ್ನುವುದು 
ಅನಾದಿಕಾಲದಿಂದಲೂ ಬೆಳೆದುಬಂದಿರುವ ಪದ್ಧತಿ. ಇದರಲ್ಲಿ ಬಿಳಿಎಲೆ, ಕರಿ 
ಎಲೆ ಇನ್ನು ಮುಂತಾದ ಭೇಧಗಳಿವೆ. ಇದು ಭಾರತದಾದ್ಯಂತ ಬೆಳೆಯುತ್ತದೆ. 
ಕರ್ನಾಟಕದಲ್ಲಿ ಹರಿಹರ, ತರೀಕೆರೆ, ಮೈಸೂರು ಪ್ರದೇಶಗಳು ವೀಳ್ಯದೆಲೆ ಬೆಳೆಯುವ 
ಮುಖ್ಯ ಸ್ಥಳಗಳು. ವೀಳ್ಮದೆಲೆಯೊಂದಿಗೆ ಆಮಂತ್ರಣ ನೀಡುವುದು ಬಹಳ 
ಕಾಲದಿಂದಲೂ ಬೆಳೆದು ಬಂದಿರುವ ಪದ್ಧತಿ. 

ಬೆಳೆಯುವ ವಿಧಾನ : ವೀಳ್ಯದೆಲೆ ಕಾಂಡವನ್ನು (2-3 ಅಡಿ) ನೆಟ್ಟು ಆಧಾರವನ್ನು 

ಕೊಟ್ಟು ಅತಿ ಹೆಚ್ಚು ಬಿಸಿಲು ಬೀಳದಂತೆ ಬೆಳೆಯುತ್ತಾರೆ. 

ಉಪಯುಕ್ತ ಅಂಗ : ವೀಳ್ಯದ ಎಲೆ 

ಉಪಯೋಗ : ಒಂದು ವೀಳ್ಯದೆಲೆಯೊಂದಿಗೆ ನಾಲ್ಕೈದು ತುಳಸಿ ಎಲೆ ಒಂದು ಲವಂಗ 

ಸ್ವಲ್ಪ ಪಚಕರ್ಪೂರ ಕೂಡಿಸಿ ದಿನಕ್ಕೆ ಎರಡು ಅಥವಾ ಮೂರು ಸಲ ತಿನ್ನುವುದರಿಂದ 

ಕಫ ನಿವಾರಣೆಯಾಗುವುದು. ಮತ್ತು ಕೆಮ್ಮಿನ ಭಾದೆ ಕಡಿಮೆಯಾಗುವುದು. 

* ಓ೦ದು ವೀಳ್ಯದ ಎಲೆಯೊಂದಿಗೆ ನಾಲ್ಕು ಕಾಳು ಮೆಣಸು ಮತ್ತು ಒಂದು ಹರಳು 
ಉಪ್ಪನ್ನು ಅಗಿದು ತಿನ್ನುವುದರಿಂದ ಕಫ ನಿವಾರಣೆಯಾಗುವುದು. ವೀಳ್ಯದೆಲೆ 
ಅಗೆದು ತಿನ್ನುವುದರಿಂದ ದಂತಕ್ಷಯವನ್ನು ತಡೆಯಬಹುದು. ವೀಳ್ಕದೆಲೆಗಳನ್ನು 
ನುಣ್ಣಗೆ ಅರೆದು ಕೊಬ್ಬರಿ ಎಣ್ಣೆಯಲ್ಲಿ ಕಲಸಿ ತಲೆಗೆ ಹಚ್ಚುವುದರಿಂದ ತಲೆಯಲ್ಲಿನ 
ಹೊಟ್ಟು ನಿವಾರಣೆಯಾಗುವುದು ಮತ್ತು ಕೂದಲು ಉದುರುವುದು ನಿಲ್ಲುವುದು. 

* ಹರಿತವಾದ ಆಯುಧ ತಗುಲಿ ಗಾಯವಾಗಿದ್ದರೆ, ನಿಂಬೆ ರಸದಲ್ಲಿ ಒಂದು 
ವೀಳ್ವದೆಲೆಯನ್ನು ನುಣ್ಣಗೆ ಅರೆದು ಗಾಯಕ್ಕೆ ಹಚ್ಚಿದರೆ ಶೀಘ್ರ ಗುಣವಾಗುವುದು. 

* ಶೀತಕಾಲದಲ್ಲಿ ವೀಳ್ಯದೆಲೆ ಸೇವನೆಯಿಂದ ದೇಹದ ಬಿಸಿಯನ್ನು ಕಾಪಾಡಬಹುದು. 

* ರಕ್ತದ ಒತ್ತಡ ಮತ್ತು ಹೃದ್ರೋಗಗಳಿಂದ ನರಳುತ್ತಿರುವವರು ತಾಂಬೂಲ ಸೇವನೆ 
ಮಾಡಬಾರದು. 


೨೦ 


35. ಶುಂಠಿ 


ಸಂಸ್ಕೃತ ಹೆಸರು : ಶುಂಠಿ 


English Name : Ginger 
Botanical Name : Zingiber officinale 
Family :  Zingiberaceae 


ಪೀಠಿಕೆ : ಪಾಚೀನ ಕಾಲದಿಂದಲೂ ಇದನ್ನು 
ಮಸಾಲೆ ಪದಾರ್ಥವಾಗಿ ಅಡುಗೆಗೆ ಬಳಸುತ್ತಾರೆ. 
ಆಯುರ್ವೇದದಲ್ಲಿ ಬಹಳಷ್ಟು ಖಾಯಿಲೆಗಳಿಗೆ 
ಔಷಧವಾಗಿ ಉಪಯೋಗಿಸುವುದರಿಂದ ವಿಶ್ವ ಭೇಷಜ 
ಎಂಬ ಹೆಸರಿದೆ. ಇದು ತನ್ನದೇ ಆದ ವಿಶಿಷ್ಟ ಗಂಧ ' 
ಮತ್ತು ರುಚಿಯನ್ನು ಹೊಂದಿದೆ. ಉಷ್ಣ ಮತ್ತು 
ತೇವಾಂಶವಿರುವ ಪ್ರದೇಶದಲ್ಲಿ ಬೆಳೆಯುವ ಇದು 
ಬಹು ವರ್ಷಾಯು ಸಸ್ಯ. ಉದ್ದ ಎಲೆಗಳನ್ನು ಹೊಂದಿರುತ್ತದೆ. 


ಉಪಯುಕ್ತ ಅಂಗ : ಕಂದ : ಹಸಿ ಮತ್ತು ಒಣ, ಎರಡೂ ರೂಪಗಳಲ್ಲಿ ಇದನ್ನು 
ಉಪಯೋಗಿಸುತ್ತಾರೆ. 


ಉಪಯೋಗ : 


* 6 ಹನಿ ಹಸಿ ಶುಂಠಿ ರಸ ಮತ್ತು ಜೇನುತುಪ್ಪ ಸೇರಿಸಿ ತೆಗೆದುಕೊಳ್ಳುವುದರಿ೦ದ 
ಚಿಕ್ಕ ಮಕ್ಕಳಲ್ಲಿ ಬರುವ ಕೆಮ್ಮು "ನೆಗಡಿ ನಿವಾರಣೆಯಾಗುತ್ತದೆ 

- ಶುರಿಠಿಯನ್ನು ತೇದು ನೋವಿರುವ ಪ್ರದೇಶದಲ್ಲಿ ಹಚ್ಚುವುದರಿಂದ ನೋವು 
ಶಮನವಾಗುವುದು. 

ಕ ಊಟಕ್ಕೆ ಮುಂಚಿತವಾಗಿ ಹಸಿ ಶುಂಠಿಯೊಂದಿಗೆ ಸೈಂಧವ ಲವಣ ತಿಂದರೆ 
ಜೀರ್ಣಕ್ರಿಯೆಗೆ ಸಹಾಯಕ. 

* ಶು೦ಠಿ ಚೂರ್ಣವನ್ನು ಮಜ್ಜಿಗೆಯೊಂದಿಗೆ ಸೇವಿಸುವುದರಿಂದ ಭೇದಿ ಹಾಗೂ 
ಅಜೀರ್ಣ ನಿವಾರಣೆಯಾಗುತ್ತದೆ. 


ಹಿತಕಾರಿ ಭೋಜನಕ್ಕೆ ಮುಂಚೆ ಭಕ್ಷಣ, ಉಪ್ಪು ಶುಂಠಿಯ ಸಮಪ್ರಮಾಣ. 

36. ಸೊಗದೇ ಬೇರು 


ಸಂಸ್ಕೃತ ಹೆಸರು : ಸಾರಿವಾ 


English Name : Indian sarsaparilla 
Botonical Name : Hemedesmus indicus 
Family Name : Asclapiadaceae 


ಪೀಠಿಕೆ : ಈ ಗಿಡ ತೆಳುವಾದ ಎಣ್ಣೆಗೆಂಪು ಬಣ್ಣದ 

ಕಾಂಡವನ್ನು ಹೊಂದಿದ್ದು ನೆಲದ ಮೇಲೆ ಹರಡಿ 

ಅಥವಾ ಆಸರೆಗಳ ಮೇಲೆ ಹಬ್ಬಿ ಬೆಳೆಯುತ್ತದೆ. ಇದರ ಎಲೆಗಳು ಬಾಣದಂತೆ 
ಚೂಪಾಗಿದ್ದು ಕಾಂಡದ ಗಂಟುಗಳಲ್ಲಿ ಜೊತೆಜೊತೆ ಮತ್ತು ಅಭಿಮುಖವಾಗಿ 

ಬೆಳೆಯುತ್ತದೆ. ಈ ಎಲೆಗಳ ಮೇಲೆ ಬಿಳಿಯ ಬಣ್ಣದ ರೇಖಾಕೃತಿಗಳು ಇರುತ್ತದೆ. ಈ 

ಎಲೆಗಳನ್ನು ಅಥವಾ ಕಾಂಡವನ್ನು ಕತ್ತರಿಸಿದರೆ ಬಿಳಿಯ ಬಣ್ಣದ ಹಾಲು ಬರುತ್ತದೆ. 

ಈ ಬಳ್ಳಿಯಲ್ಲಿ ಕಾಯಿಗಳು ಆಡಿನ ಕೊಂಬಿನಂತೆ. ಒಂದಕ್ಕೊಂದು ಅಭಿಮುಖವಾಗಿ 

ಜೋಡಿ ಜೋಡಿಯಂತೆ ಬಿಡುತ್ತದೆ. ಈಗತಾನೆ ಕಿತ್ತ ಬೇರುಗಳಲ್ಲಿ ಕರ್ಪೂರದಂತೆ 

ಸುಗಂಧ ಬರುತ್ತದೆ. 

ಬೆಳೆಯುವ ವಿಧಾನ : ಬೀಜಗಳಿಂದ ಹೊಸ ಸಸಿಗಳನ್ನು ಪಡೆಯಬಹುದು ಇತ್ತೀಚೆಗೆ 

ಇದನ್ನು ಹೊಲಗಳಲ್ಲಿ ಬೆಳೆಸುವ ಪ್ರಯತ್ನ ನಡೆದಿದೆ. 

ಉಪಯುಕ್ತ ಭಾಗ : ಬೇರುಗಳು. 

ಉಪಯೋಗ : 

* ಇದರ ಒಣಗಿದ ಬೇರುಗಳು ಪುಡಿಮಾಡಿ ಇ ಚಮಚದಷ್ಟು ಪುಡಿಯನ್ನು 1 
ಲೋಟದ ನೀರಿನಲ್ಲಿ ಹಾಕಿ ಕಾಯಿಸಿ (ಪಾತ್ರೆಯ ಮುಚ್ಚುಳ ಮುಚ್ಚಿ) ಚೆನ್ನಾಗಿ 
ಶೋಧಿಸಿ ತಣ್ಣಗಾದ ನಂತರ, ಈ ಕಷಾಯದಿಂದ ಕಣ್ಣನ್ನು ತೊಳೆಯುವುದರಿಂದ 
ಕಣ್ಣಿನಉರಿ, ನೋವು, ರಸ ಅಥವಾ ನೀರು ಸೋರುವಿಕೆ ಮತ್ತು ಸಾಂಕ್ರಾಮಿಕವಾಗಿ 
ಹರಡುವ ಕಣ್ಣು ಬೇನೆಯನ್ನು ತಡೆಯುತ್ತದೆ. 

* ಸಾಮಾನ್ಯ ಬಾಯಾರಿಕೆ, ಜ್ವರದಲ್ಲಿ ಬಾಯಾರಿಕೆ, ಗ೦ಟಲುಒಣಗುವಿಕೆ, 
ಬೇಸಿಗೆಯಲ್ಲಿ ಮೈಯಲ್ಲಿ ಹೆಚ್ಚಿನ ಉಷ್ಣತೆ, ಉರಿ, ಕಣ್ಣು ಉರಿ ಮುಂತಾದ 
ಸಂದರ್ಭದಲ್ಲಿ ಸೊಗಡೇ ಬೇರಿನ ಷರಬತ್ತು ಅಥವಾ ಪಾನಕ ಉತ್ತಮವಾಗಿ 
ಕೆಲಸಮಾಡುತ್ತದೆ ಮತ್ತು ಈ ಸಮಸ್ಯೆಗಳನ್ನು ಶಮನಮಾಡುತ್ತದೆ. 

* ಚರ್ಮರೋಗಗಳಲ್ಲಿ, ರಸಗಂಧಿ ಊತ, ಹಳೆಯ ಗಂಟು ನೋವು ಇವುಗಳಲ್ಲಿ 
ನಾಮದಸೊಗಡೇ ಬೇರಿನ ಶರಬತ್ತು ಮಾಡಿ ಅದನ್ನು ಹಾಲಿನೊಂದಿಗೆ ಬೆರೆಸಿ 
ಕುಡಿಯುತ್ತಾ ಬಂದರೆ ಈ ಸಮಸ್ಯೆಗಳು ಸರಿಯಾಗುತ್ತವೆ. 

37. ಹಲವು ಮಕ್ಕಳ ತಾಯಿ ಬೇರು 
ಸಂಸ್ಕೃತ ಹೆಸರು : ಶತಾವರೀ 


English Name : Asparagus 
Botonical Name : Asparagus racemosus 
Family Name : Liliaceae 


ಪೀಠಿಕೆ : ಇದೊಂದು ಮುಳ್ಳಿನಿಂದ ಕೂಡಿದ ಬಳ್ಳಿ ಸಣ್ಣ 
ರೇಖೆಗಳಂತೆ ಕಾಣುವ ಎಲೆಯನ್ನು ಹೊಂದಿರುತ್ತದೆ. 
ಭೂಮಿಯ ಒಳಗಡೆ ಗೆಣಸಿನಂತೆ ಉದ್ದನೆಯ ಗಡ್ಡೆಗಳನ್ನು ಹೊಂದಿರುತ್ತದೆ. 
ಒ೦ದು ಗಿಡದಲ್ಲಿ 30 ರಿಂದ 40 ಗಡ್ಡೆಗಳಿರುತ್ತವೆ. ಪ್ರತಿವರ್ಷ. ಬೇಸಿಗೆಯಲ್ಲಿ "ಈ 
ಬಳ್ಳಿ ಒಣಗಿಹೋಗುತ್ತದೆ ಮತ್ತು ಮಳಗಾಲದಲ್ಲ ಹೊಸಬಳ್ಳಿ ಅದೇ ಗಡ್ಡೆಗಳಿಂದ 
ಬೆಳೆಯುತ್ತದೆ. 


ಬೆಳೆಯುವ ವಿಧಾನ : ಬೀಜಗಳಿ೦ದ ಹೊಸ ಸಸಿಗಳನ್ನು ಬೆಳೆಯಬಹುದು. 
ಉಪಯುಕ್ತ ಭಾಗ : ಭೂಮಿಯೊಳಗಿನ ಗಡ್ಡೆಗಳು. 
ಉಪಯೋಗ : 


* ಇದರ ಗಡ್ಡೆಗಳನ್ನು ಜಜ್ಜಿ ಇದರ ರಸವನ್ನು ಎಣ್ಣೆಯೊಂದಿಗೆ ಸೇರಿಸಿ ಪಾಕಮಾಡಿ 
ತಲೆನೋವಿಗೆ ಮತ್ತು ಮೈಕ್ಕೆ ನೋವಿಗೆ ಬಳಸುತ್ತಾರೆ ಈ ರೀತಿಯ ಸಿದ್ದಪಡಿಸಿದ 
ಎಣ್ಣೆಯನ್ನು Ke "ಶರೀರ ಹೊಂದಿದ "ಮಕ್ಕಳು ಮತ್ತು ಓರಿಯರಿಗೆ 
ಹಚ್ಚಿ ಅಭ್ಯ೦ಿಜನ ಮಾಡಿಸುತ್ತಾ ಬಂದರೆ ಬಹಳ ಬೇಗ ಮೈಕೈತುಂಬಿಕೊಂಡು 
ಬರುತದೆ. ಎದೆಹಾಲಿನ ಉತ್ಪತ್ತಿ ಕಮ್ಮಿ ಇರುವ ಬಾಣಂತಿಯುಗೆ ಇದರ 
ಗಡ್ಡೆಗಳನ್ನು ಚೆನ್ನಾಗಿ ರುಬ್ಬಿ ಹಾಠನೊಂದಿಗೆ ಬೆರೆಸಿ ದಿನಕ್ಕೆ ಎರಡುಬಾರಿಯಂತೆ 
ಒಂದೊಂದು ಲೋಟ ಕುಡಿಸಿದರೆ ಎದೆಹಾಲು ಸಂವೃದ್ಧಿ "ಹೊಂದುತ್ತದೆ. 

* ಆಮ್ಹಪಿತ್ತ ಹೊಟ್ಟೆನೋವು. ಹೊಟ್ಟೆಉಬ್ಬರ ಇರುವವರು ಇದನ್ನು “ಹಾಲಿನಲ್ಲಿ 
ರುಬ್ಬಿ ದಿನಕ್ಕೆ ಮೂರುಬಾರಿಯಂತೆ ಇ ಲೋಟದಷ್ಟು ಕುಡಿಯುತ್ತಾ "ಬಂದರೆ ಈ 
ಸಮಸೆ ಗಳು ಶಮನವಾಗುವುದು. ಇದರೊಂದಿಗೆ ಕಲ್ಲುಸಕ್ಕರೆ ಸೇರಿಸಿ ಕುಡಿದರೆ 
ಉರಿಮೂತ್ರ ಬಿಳಿಮುಟ್ಟು ಸಹ ಶಮನವಾಗುವುದು. 

* ವೀರ್ಯಕೊರತೆ ಇರುವ ಗಂಡಸರಲ್ಲಿ ಇದನ್ನು ಹಾಲಿನಲ್ಲಿ ರುಬ್ಬಿ ದಿನಕ್ಕೆ 
ಎರಡುಬಾರಿಯಂತೆ % ಲೋಟದಷ್ಟನ್ನು ಕಲ್ಲುಸಕ್ಕರೆ ಮತ್ತು % ಚಮಚ ಅಶ್ವಗಂಧಿ 
ಚೂರ್ಣಮಿಶ್ರಮಾಡಿ ಕುಡಿಯುತ್ತಾ ಬಂದರೆ ಒಂದರಿಂದ ಎರಡು ತಿಂಗಳಲ್ಲಿ 
ವೀರ್ಯಕೊರತೆ ನೀಗುವುದು. 

38. ಹಿಪ್ಪಲಿ 


ಸಂಸ, ತ ಹೆಸರು: ಪಿಪಲಿ 
ರಲ ಬ 


English Name :  Indianlong pepper 
Botanical Name : Piperlongum 
Family :  Piperaceae 


Wh ಸಾಮಾನ್ಯವಾಗಿ ಮಲೆನಾಡಿನಲ್ಲಿ ಬೆಳೆಯುವ | 
ಈ ಸಸ್ಯವು ಒಂದು ಬಳ್ಳಿಯಾಗಿರುತ್ತದೆ. ಇದರ ' 
ಎ. ವೀಳ್ಯದೆಲೆಯನ್ನು "ಹೋಲುತ್ತವೆ. ಇದನ್ನು ; 
ಬಹಳ ಹಿಂದಿನ ಕಾಲದಿಂದಲೂ ಆಯುರ್ವೇದದಲ್ಲಿ 
ಔಷಧಕ್ಕಾಗಿ ಬಳಸಲಾಗಿದೆ. 


ಉಪಯುಕ್ತ ಅಂಗ : ಒಣಗಿಸಿದ ಕಾಯಿ 

ಉಪಯೋಗ : 

* ಕೆಮ್ಮು ನೆಗಡಿ, ಉಬ್ಬಸದಲ್ಲಿ ಹಿಪ್ಪಲಿ ಚೂರ್ಣವನ್ನು ಜೇನಿನೊಂದಿಗೆ ನೀಡಬೇಕು. 
* ಹಿಪ್ಪಲಿ ಚೂರ್ಣವನ್ನು ಅಜೀರ್ಣ, ಜ್ವರದಲ್ಲಿ ದಿನಕ್ಕೆರಡು ಬಾರಿ ನೀಡಬೇಕು. 

* ಹಿಪ್ಪಲಿಯನ್ನು ಹಾಲಿನೊಂದಿಗೆ ಕುದಿಸಿ ಸೇವಿಸಿದರೆ ಆರೋಗ್ಯಕ್ಕೆ ಒಳ್ಳೆಯದು. 


ಇ ಹಿಪ್ಪಲಿ ಕಷಾಯದ ಜೊತೆ ಹಿಂಗು ಸೇರಿಸಿ ತೆಗೆದುಕೊಂಡರೆ ಬಿಕ್ಕಳಿಕೆ 
ಕಡಿಮೆಯಾಗುತ್ತದೆ. 


ಇ ಹಿಪ್ಪಲಿ ಚುರ್ಣವನ್ನು ಜೇನುತುಪ್ಪದೊಂದಿಗೆ ಸೇರಿಸಿ ತೆಗೆದುಕೊಂಡರೆ 
ಕಂಠರೋಗ ಕಡಿಮೆಯಾಗುತ್ತದೆ. 


* ಹಿಪ್ಪಲಿ, ಹಾಲು ಕಷಾಯವು ಹಳೆಯ ಕೆಮ್ಮು ದಮ್ಮುಗಳನ್ನು ಕಡಿಮೆಮಾಡುತ್ತದೆ. 


ಹಿಪ್ಪಲಿ ಚೂರ್ಣ ಸೇವನೆಗೆ ಉತ್ತಮ, ಹೇಳಿ ಕೆಮ್ಮು ನೆಗಡಿಗೆ ಪೂರ್ಣ ವಿರಾಮ. 

39. ಹೆಗ್ಗುಳ್ಳ 


ಸಂಸ್ಕೃತ ಹೆಸರು : ಬೃಹತಿ 


English Name : Indian Night Shade 

Botanical Name : Solanum indicum 

Family : Solanaceae 

ಪೀಠಿಕೆ : ಭಾರತದ ಉಷ್ಣವಲಯಗಳಲ್ಲಿ 


ಸಮುದ್ರಮಟ್ಟಕ್ಕಿಂತ 1500 ಅಡಿ ಎತ್ತರದ ವರಗಿನ 

ಪ್ರದೇಶಗಳಲ್ಲಿಯೂ ಸಾಮಾನ್ಯವಾಗಿ ಬೆಳೆಯುವ ಗಿಡ. ಇದು ಪೊದೆಯಾಕಾರದಲ್ಲಿ 
ಬೆಳೆಯುವ ಏಕ ವಾ ೧೧ ಗಿಡ. ಸುಮಾರು 1 ರಿಂದ 15 ಅಡಿಯಷ್ಟು 
ಎತ್ತರವಿರುತ್ತದೆ. 


ಬೆಳೆಸುವ ವಿಧಾನ : ನೀರು ನಿಲ್ಲದ ಒಣ ಭೂಮಿಯಲ್ಲಿ ಇದನ್ನು ಸುಲಭವಾಗಿ 
ಬೀಜದ ಮೂಲಕ ಬೆಳೆಸಬಹುದು. 


ಉಪಯುಕ್ತಭಾಗ: ಎಲೆ, ಬೇರು, ಹಣ್ಣು 
ಬಳಸುವ ವಿಧಾನ: 
* ಇದರ ಒಂದು ಟೀ ಚಮಚ ಬೇರಿನ ಚೂರ್ಣವನ್ನು ಜೇನುತುಪ್ಪದೊಂದಿಗೆ 


ಸೇವಿಸಿದರೆ ಜ್ವರ ಹಾಗೂ ದಮ್ಮು ನಿವಾರಣೆಯಾಗುತ್ತದೆ. 

* ಇದರ ಎಲೆಯಿಂಡಿ ತೆಗೆದ ಒಂದು ದೊಡ್ಡ ಚಮಚದಷ್ಟು ರಸವನ್ನು ಕಾಲು 
ಟೀ ಚಮಚ ಶುಂಠಿರಸದೊಂದಿಗೆ ಮಿಶ್ರಣ ಮಾಡಿ “ನೀಡಿದರೆ ವಾಂತಿ 
ನಿವಾರಣೆಯಾಗುತ್ತದೆ. 

* ಚರ್ಮರೋಗಕ್ಕೆ ಎಲೆಯನ್ನು ಅರೆದು ಲೇಪಿಸಿದರೆ ಉಪಯುಕ್ತ. 

* ತಲೆನೋವು ಇದ್ದಲ್ಲಿ ಇದರ ಹಣ್ಣಿನ ಕಲ್ಕವನ್ನು ಲೇಪಿಸಿದರೆ ಉಪಯುಕ್ತ. 

40. ಹೊಂಗೆ 


ಸಂಸ್ಕೃತ ಹೆಸರು : ಕರಂಜ 


English Name : Indian beech 
Botanical Name : Pongamia pinnata 
Family : Leguminosae 


ಪೀಠಿಕೆ : ನೆರಳಿಗೆಂದೇ ಹೆಸರಾದ ಈ ಸಸ್ಯವು 
ಸಾಮಾನ್ಯವಾಗಿ ರಸ್ತೆಗಳ ಅಕ್ಕಪಕ್ಕ ಎಲ್ಲ ಪ್ರದೇಶಗಳಲ್ಲಿ 
ಕಂಡುಬರುತ್ತದೆ. ಇದರ ಹೂವು ನೀರಿಗೆ ನೀಲಿ ಬಣ್ಣ ಕೂಡುವುದರಿಂದ ಇದನ್ನು 
ಸಂಸ್ಕೃತದಲ್ಲಿ ಕರಂಜ ಎನ್ನುತ್ತಾರೆ. ಹೊಂಗೆ ಮರವು ಸುಮಾರು 18 ಮೀ. 
ಎತ್ತರವಾಗಿದ್ದು 1.5 ಮೀ. ಸುತ್ತಳತೆ ಹೊಂದಿರುತ್ತದೆ. ಹೂವು ಬಿಳಿ ಬಣ್ಣದ್ದಾಗಿದ್ದು 
ಅದರ ಮೇಲೆ ಗುಲಾಬಿ ಬಣ್ಣದ ಚುಕ್ಕೆಗಳಿರುತ್ತವೆ. ಇದರ ಹೂವು ಬತ್ತದ ಅರಳನ್ನು 
ಹೋಲುವುದರಿಂದ ಇದನ್ನು ಲಾಜಾ ಪುಷ್ತವೆಂದು ಕರೆಯುತ್ತಾರೆ. 


ಉಪಯುಕ್ತ ಅಂಗ : ಎಲೆ, ಬೀಜ, ಕಾಂಡದ ತೊಗಟೆ 
ಉಪಯೋಗ : 


* ಹೂಂಗೆ ಎಲೆಗಳ ಕಷಾಯವನ್ನು ವಾತವ್ಯಾಧಿ, ಗಂಟು ನೋವಿನಲ್ಲಿ ಸ್ನಾನ 
ಮಾಡಲು ಬಳಸಬೇಕು. 


* ಪುಷ್ಪಗಳ ಲೇಪವನ್ನು ಕೂದಲು ಉದುರುವಿಕೆಯಲ್ಲಿ ಉಪಯೋಗಿಸಬೇಕು. 

* ಬೀಜದ ಪುಡಿ ಜ್ವರದಲ್ಲಿ ಉಪಯುಕ್ತ. 

* ಪಿತ್ತದ ಗಂಧೆಯಲ್ಲಿ ಎಲೆಯ ರಸವನ್ನು ಮೊಸರು, ಸೈಂಧವ ಲವಣ ಮತ್ತು 
ಕಾಳುಮೆಣಸಿನೊಂದಿಗೆ ಕೊಡಬೇಕು. 


* ಹೂಟ್ಟಿನೋವು, ಅತಿಸಾರ, ಅಜೀರ್ಣದಲ್ಲಿ ಇದರ ಎಲೆಗಳನ್ನು ತಿನ್ನಲು 
ಸೂಚಿಸಬೇಕು. 


* ಸರ್ಪಸುತ್ತಿನಲ್ಲಿ ಕಾಂಡದ ತೊಗಟೆಯ ಲೇಪವನ್ನು ಮಾಡುವುದರಿಂದ ಉರಿ 
ಮತ್ತು ನೋವು ಕಡಿವೆಯಾಗುತ್ತದೆ. 

* ಹೂ೦ಗೆಯ ಕಡ್ಡಿಯನ್ನು ಹಲ್ಲುಜ್ಜಲು ಬಳಸುವುದರಿಂದ ವಸಡು ಮತ್ತು ಹಲ್ಲು 
ಗಟ್ಟಿಯಾಗುತ್ತವೆ. 


ಹೊಂಗೆಯ ಉಪಯೋಗ ಅಪಾರ, ಚರ್ಮರೋಗ ಬಹುದೂರ 

ಸುಲಭ ಔಷಧ ತಯಾರಿಕೆ 
ಪಂಚವಿಧ ಕಷಾಯ ಕಲ್ಪನಗಳು 


ಆಯುರ್ವೇದ ವೈದ್ಯ ಪದ್ಧತಿಯಲ್ಲಿ ಚಿಕಿತ್ಸೆಯನ್ನು ಔಷಧಿ ಹಾಗೂ ಹಲವಾರು ಪಥ್ಯ 
(ಆಹಾರ ಮತ್ತು FE ಕ್ರಮಗಳೊಂದಿಗೆ ನೀಡಲಾಗುತ್ತದೆ. 


ಈ ಔಷಧಿಗಳನ್ನು ಸಸ್ಯ, ಪ್ರಾಣಿ ಹಾಗೂ ಖನಿಜ ಮೂಲಗಳ ದ್ರವ್ಯಗಳನ್ನು ಬಳಸಿ 
ತಯಾರಿಸಲಾಗುತ್ತದೆ. ಇವುಗಳಲ್ಲಿ ಸಸ್ಯಮೂಲದ ಔಷಧಿಗಳನ್ನು ಸುಲಭವಾಗಿ 
ತಯಾರಿಸಬಹುದು ಮತ್ತು ಉಪ ಆಳುವ ವಿಧಿವಿಧಾನಗಳನ್ನು ತಿಳಿದು 


ಬಳಸಿದಲ್ಲಿ ಅಡ್ಡಪರಿಣಾಮಗಳ ಭಯವು ಕೂಡ ಇರುವುದಿಲ್ಲ. 


ಈ ರೀತಿ ಮನೆಯಲ್ಲಿಯೇ ಸುಲಭವಾಗಿ ತಯಾರಿಸಿ ಪ್ರಯೋಜನ ಪಡೆಯಬಲ್ಲ 
ಸಸ್ಯಮೂಲದ ಔಷಧಿಗಳಲ್ಲಿ "ಪಂಚವಿಧ ಕಷಾಯ ಕಲ್ಲನ'ಗಳು ಪ್ರಮುಖ ಪಾತ್ರ 
ವಹಿಸುತ್ತವೆ. 


ಪಂಚವಿಧ ಕಷಾಯ ಕಲ್ಪನಗಳ ಮತ್ತು ಅವುಗಳ ಕೆಲವು ಉಪಕಲ್ಪನಗಳ ಸಂಕ್ಷಿಪ್ತ 
ವಿವರಣೆ ಈ ಮುಂದಿನಂತಿದೆ. 


ಪಂಚವಿಧ ಕಷಾಯ ಕಲ್ಲನಗಳು : 
ಅ) ಸ್ವರಸ 

ಆ) ಕಲ್ಪ 

ಇ) ಕ್ವಾಥ 

ಈ) ಹಿಮ 

ಉ) ಫಾಂಟ 


ಸೂಚನೆ : ಪಂಚವಿಧ ಕಷಾಯ ಕಲ್ಪನಗಳನ್ನು ಪ್ರತಿನಿತ್ಯ ತಾಜಾ ತಯಾರಿಸಿ 24 
ಗಂಟೆಯೊಳಗಾಗಿ ಬಳಸಬೇಕು. 


1. ಸ್ಪರಸ ಕಲ್ಪನ : 
ಔಷಧಿಯ ಎಂಭ ಭಾಗಗಳನ್ನು ಯಂತ್ರಾದಿಗಳನ್ನು ಉಪಯೋಗಿಸಿ ಪಡೆದ 
ರಸವನ್ನು ' ಎಂದು ಕರೆಯುವರು. 


ತಯಾರಿಕಾ ಜೂ - 
ತಾಜಾ ರಸಭರಿತ ಔಷಧಿಯ ಸಸ್ಯಭಾಗಗಳು ಇದ್ದಾಗ : 

* ಸಮೂಲ ಸಸ್ಯವನ್ನು ಅಥವಾ ಸೂಚಿಸಿದ ಸಸ್ಯಭಾಗವನ್ನು ನೀರಿನಿಂದ 
ತೊಳೆದು ಸ್ವಚ್ಛ ನಾನಿಸನೇನು 

ಅ ಸ್ವಚ್ಛ ಗೊಳಿಸಿದ ಸಸ್ಯವನ್ನು ಖಲ್ವದಲ್ಲ ಜಜ್ಜಿ ಕಲ್ಲ ಕಲ್ಪ ) ಮಾಡಿಕೊಳ್ಳಬೇಕು. 

ಅ ಕೆಲ್ಲವನ್ನು ಬಟ್ಟೆಯಿಂದ ಬಂಡಿ ರಸ ಸಂಗಹಿಸ ಜೇಕು. 


೪ ತ ರೀತಿ. ಪಡೆದ ರಸವನ್ನು ಸ್ವರಸವೆನ್ನುವರು. 


11. ತಾಜಾ ಔಷಧಿಗಳು ಸಿಗದೆ ಇದ್ದಾಗ ರಸ ತೆಗೆಯುವ ವಿಧಾನ : 
* ಶುಚಿಗೊಳಿಸಿದ ಸಸ್ಯ; ಸಸ್ಯಭಾಗವನ್ನು ಖಲ್ವದಲ್ಲಿ ಕುಟ್ಟಿ ಅರೆಪುಡಿ (ದಪ್ಪ 
ಚೂರ್ಣ) ಮಾಡಬೇಕು. 
* ಅದಕ್ಕೆ ಎರಡರಷ್ಟು ನೀರನ್ನು ಹಾಕಿ ಒಂದುದಿನ ಪೂರ್ತಿ ನೆನೆ ಇಡಬೇಕು. 
* ನೆನೆದ ಪುಡಿಯನ್ನು ಬಟ್ಟೆಯಿಂದ ಶೋಧಿಸಿ ಸ್ಪರಸ ಸಂಗ್ರಹಿಸಬೇಕು. 


ಜಾ 


111. ತಾಜಾ ದ್ರವ್ಯವಿದ್ದು ದ್ರವಾಂಶ ಕಡಿಮೆ ಇದ್ದಾಗ ಸ್ನ ಸ ತೆಗೆಯುವ ವಿಧಾನ : 

೨ ಶರ ಸ್ಯ ವಿಧಾನದಿಂದ ಸ್ವರಸ Fav. J 

* ದ್ರವ್ಯವನ್ನು ಜಜ್ಜಿ ಕಲ್ಪ ಮಾಡಿಕೊಳ್ಳಬೇಕು. 

೨ ೫ ತೆ ಎಲೆಯಲ್ಲಿ (ಮುತ್ತುಗ, ಹರಳೆಎಲೆ, ಬಾಳೆಎಲೆ ಮೊದಲಾದ) 
ಕಲ್ಪವನ್ನು ಉಂಡೆಮಾಡಿ ಇಟ್ಟು ದಾರದಿಂದ ಕಟ್ಟಬೇಕು. 

9 ಇದರ ಮೇಲೆ ಒಂದು ಅಂಗುಲ ದಪ್ಪ ಮಣ್ಣಿನ “ತೇಪ ಹಾಕಬೇಕು. 

* ಈ ರೀತಿ ಚ೦ಡಿನಂತೆ ಮಾಡಿ ಇದ್ದಿಲು ಒಲೆಯಲ್ಲಿಟ್ಟು ಕೆಂಪಗಾಗುವವರೆಗೆ 
ಸುಟ್ಟು ತೆಗೆಯ ಬೇಕು. 

* ಮೆತ್ತಿದ ಮಣ್ಣು ಬಿಸಿ ಆರಿದ ಬಳಿಕ ಮಣ್ಣಿನ ಲೇಪ ಮತ್ತು ಎಲೆಗಳನ್ನು 
ತೆಗೆದು ಕಲ್ಕವನ್ನು ಬಟ್ಟೆಯಲ್ಲಿ ಇಟ್ಟು ಹಿಂಡಿ ಸ್ವರಸವನ್ನು ಸಂಗಹಿಸಬೇಕು. 


IV. ಶುಷ್ಕ ದವ್ಯದಿಂದ ತುರ್ತಾಗಿ ಸರಸ ಪಡೆಯಬೇಕಾದಲ್ಲಿ : 
* ದ್ರವ್ಯವನ್ನು ಕುಟ್ಟಿ ದಪ್ಪಪುಡಿ "ಮಾಡುವುದು. 
9 ಅದಕ್ಕೆ 8 ಭಾಗ ನೀರು ಹಾಕಿ ಮಧ್ಯಮ ಅಗ್ನಿಯಲ್ಲಿ ಕುದಿಸಿ ನಿರಿನ ಭಾಗವನ್ನು 
VA ಕ ಇಳಿಸಿ ಬಟ್ಟೆಯಿಂದ ಶೋಧಿಸಿ ಸ್ವರಸ ಸಂಗಹಿಸುವುದು. 


ಸ್ಪರಸ ಪ್ರಮಾಣ : 
ಅಗ್ನಿ ಸಂಪರ್ಕದಿಂದ ತಯಾರಿಸಿದ ಸ್ವರಸ (8-10 ಚಮಚ/ದಿನ) 40 ಮಿಲೀ 
ನಿಂದ 50 ಮಿಲೀ ಸೇವನೆ. 1 ದಿನಕ್ಕೆ 


ಅಗ್ನಿ ಸಂಪರ್ಕವಿಲ್ಲದ ತಾಜಾ ದವ್ಯದಿಂದ ತಯಾರಿಸಿದ ಸ್ಪರಸ 1 ಟೀ ಚಮಚ 
ದಿನಕ್ಕೆ ಎರಡರಿ೦ದ ಮೂರು ಬಾರಿ ಸೇವಿಸಬಹುದು. 

ಪ್ರಕ್ಷೇಪ ದ್ರವ್ಯಗಳು : 
ಸ್ವರಸದೊಂದಿಗೆ ರುಚಿ ಮತ್ತು ಗುಣವರ್ಧನೆಗಾಗಿ ಜೇನುತುಪ್ಪ, ಸಕ್ಕರೆ, ಬೆಲ್ಲ, ಉಪ್ಪು, 
ತುಪ್ಪ ಎಣ್ಣೆ ಮುಂತಾದವುಗಳನ್ನು ಸೇರಿಸಿ ಸೇವಿಸಬಹುದು. 


ಸ್ಪರಸದ ಔಷಧ ಗುಣಶಕ್ತಿಯ ಅವಧಿ - 24 ಗ೦ಟೆಗಳು ಮಾತ್ರ 
ಉದಾ:- ತುಳಸಿರಸ, ತಡುಸೋಗೆ ರಸ ಮುಂತಾದವುಗಳು 


2. ಕಲ್ಪ ಕಲ್ಪನ 
ಔಷದಿ" ದ್ರವ್ಯ / ದ್ರವ್ಯದ ಭಾಗವನ್ನು ನೀರಿನೊಂದಿಗೆ (ಶುಷ್ಛ ಅಥವಾ ನೀರಿಲ್ಲದೆ 
(ತಾಜಾ) ಖಿಲದಲ್ಲಿ ಜಜ್ಜಿ ಚಟ್ನಿ ಬತ ತಯಾರಿಸಿದ ಮೃದು ರೂಪದ ಔಷಧಿಗೆ 
ಕಲ್ಕ ಎನ್ನು; ವರು. 


ತಯಾರಿಸುವ ವಿಧಾನ: 
1. ತಾಜಾ ಔಷಧ ದ್ರವ್ಯವನ್ನು ನೀರಿನಿಂದ ಶುಚಿಗೊಳಿಸಿ ಖಲ್ಪದಲ್ಲಿ ಜಜ್ಜಿ ನಾರಿಲ್ಲದಂತೆ 
ನಯವಾಗಿ ತಯಾರಿಸುವುದು. | 


Il. ಶುಷ್ಕ ದ್ರವ್ಯವನ್ನು ಕುಟ್ಟಿ ಪುಡಿಮಾಡಿ ಸ್ವಲ್ಪ ನೀರು ಸೇರಿಸಿ ಕಲ್ಕಿ ರೂಪದಲ್ಲಿ 
ಪಡೆಯುವುದು. 
ಕಲ್ಪ ಪ್ರಮಾಣ : 12 ಗ್ರಾಂ 


ಇಷ ರೂಪದ ಔಷಧಿ ಗುಣಶಕ್ತಿಯ ಅವಧಿ : 24 ಗ೦ಟೆಗಳು. 
ಬೆಳ್ಳುಳ್ಳಿಯ ಕಲ್ಪ, ಬೇವಿನೆಲೆಯ ಕಲ್ಪ 


ಚೂರ್ಣ ಕಲ್ಪನ : 
ಶುಷ್ಕ ಕಲ್ಕವೇ ಚೂರ್ಣ ಕಲ್ಪನವಾಗಿದೆ. 


ತಯಾರಿಕಾ ವಿಧಾನ : 
* ಚೂರ್ಣ ತಯಾರಿಸಲು ಬೇಕಾದ ದ್ರವ್ಯವನ್ನು ಒಣಗಿಸಿ ಶುಷ್ಠಮಾಡಬೇಕು. 
* ಒರಳಿನಲ್ಲಿ ಕುಟ್ಟಿ ಅವಶ್ಯಕತೆಗನುಗುಣವಾಗಿ ಬೇರೆ ಬೇರೆ ನಂಬರಿನ 
ಜರಡಿಯಲ್ಲಿ ಶೋಧಿಸಿ ಚೂರ್ಣವನ್ನು ಶೇಖರಿಸಿಟ್ಟುಕೊಳ್ಳಬೇಕು. 


ಪ್ರಕಾರಗಳು : 
9 ದಪ್ಪಚೂರ್ಣ(೦೦8೩೯59 powder) - ಕಷಾಯ, ಹಿಮ, ಫಾಂಟಗಳ 


ತಯಾರಿಕೆಗೆ. 
ಅ ಸೂಕ್ಷ ಚೂರ್ಣ (ne powder ) - ವಟಿ ಗುಟಿಕಾದಿಗಳ ತಯಾರಿಕೆಗೆ ಮತ್ತು 


ಆಭ್ಯ 'ರಿತರ ಸೇವನೆಗೆ. 

* ಅತ್ಸಂತ ಸೂಕ್ಷ ಚೂರ್ಣ (micro fine powder) - ಅಂಜನ, ಅವಧೂಲನ 
ಮೊದಲಾದವುಗಳಿಗೆ. 


ಚೂರ್ಣದ ಸಾಮಾನ್ಯ ಮಾತ್ರಾ : 
6-12ಗ್ರಾಂ 


ಪ್ರಕ್ಷೇಪ ದ್ರವ್ಯಗಳು : 
ಜೇನುತುಪ್ಪ, ಹಾಲು, ಬೆಲ್ಲ, ಬೇರೆ ಬೇರೆ ದ್ರವ್ಯಗಳ ಕಷಾಯ, ನೀರು ಮುಂತಾದವುಗಳು 


ಚೂರ್ಣದ ಔಷಧಿ ಗುಣಶಕ್ತಿಯ ಅವಧಿ : 
2 ತಿಂಗಳಿಂದ - 6 ತಿಂಗಳು 


ಉದಾ : ಸಿತೋಪಲಾದಿ ಚೂರ್ಣ, ತಾಲೀಸಾದಿ ಚೂರ್ಣ, ಪಂಚವಲ್ಕಲ ಚೂರ್ಣ, 
ತ್ರಿಫಲಾ ಚೂರ್ಣ ಮುಂತಾದವುಗಳು. 


3. ಕ್ವಾಥ ಕಲ್ಪನ : 
ಔಷಧ ದ್ರವ್ಯವನ್ನು ನೀರಿನಲ್ಲಿ ಕುದಿಸಿ ಶೋಧಿಸಿ ಪಡೆದ ದ್ರವ್ಯರೂಪದ ಔಷಧವನ್ನು 
ಕ್ವಾಥ ಎನ್ನುತ್ತೇವೆ. 
ಮಾಡುವ ವಿಧಾನ : 
* ಔಷಧ ದ್ರವ್ಯವನ್ನು ಖಲ್ಲದಲ್ಲಿ ಕುಟ್ಟಿ ಸ್ಥೂಲ ಚೂರ್ಣವಾಗಿಸಬೇಕು. 
* ಹದಿನಾರು ಪಟ್ಟು ನೀರನ್ನು ಹಾಕಿ ಚೆನ್ನಾಗಿ ಕುದಿಸಬೇಕು. 
ಅ ಎಂಟನೇಯ ಒಂದು ಭಾಗ ಉಳಿಯುವವರೆಗೆ ಕುದಿಸಬೇಕು. 
* ಬಿಸಿ ತಣಿದ ಮೇಲೆ ಬಟ್ಟೆಯಿಂದ ಶೋಧಿಸಿ ಪಡೆದ ಔಷಧವನ್ನು ಕ್ವಾಥ 
ಎನ್ನುತ್ತೇವೆ. 


ಉದಾಹರಣೆಗೆ - ಪುನರ್ನವಾಷ್ಟಕ ಕ್ವಾಥ, ತ್ರಿಫಲಾಕ್ಟಾಥ 
ಕ್ಲಾಥದ ಸಾಮಾನ್ಯ ಪ್ರಮಾಣ - 50 ಮಿಲೀ. 
ಕಷಾಯದ ಗುಣಶಕ್ಕಿಯ ಅವಧಿ - 24 ಗಂಟೆಗಳು ಮಾತ್ರ. 


ಪ್ರಕ್ಷೇಪಕ ದ್ರವ್ಯ - ರುಚಿ ಮತ್ತು ಗುಣವರ್ಧನೆಗಾಗಿ ಕಲ್ಲುಸಕ್ಕರೆ, ಮಧು, ಜೀರಿಗೆ, 
ಗುಗ್ಗುಳ, ಕ್ಷಾರ, ಲವಣ, ಹಿಂಗು, ಇತ್ಯಾದಿ ದ್ರವ್ಯಗಳೊಂದಿಗೆ ಕ್ವಾಥಗಳನ್ನು 
ಸೇವಿಸಬಹುದು. 

4. ಹಿಮ ಕಲ್ಪನ : 
ಸುಗಂಧಯುಕ್ತ ಮೃದುವಾದ ಔಷಧೀಯ ದ್ರವ್ಯಗಳನ್ನು ನೀರಿನಲ್ಲಿ 12 ಗ೦ಟೆಗಳ 
ಕಾಲ ನೆನೆಸಿಟ್ಟು ಪಡೆಯುವ ರಸವನ್ನು ಹಿಮ ಎನ್ನುತ್ತೇವೆ. 


ಮಾಡುವ ವಿಧಾನ : 

ಔಷಧ ದ್ರವ್ಯವನ್ನು ಸ್ಥೂಲಚೂರ್ಣವಾಗಿಸಬೇಕು. 
ರಾತ್ರಿ ಪೂರ್ತಿ 6 ಪಟ್ಟು ನೀರಿನಲ್ಲಿ ನೆನೆಸಿಡಬೇಕು. 
ಮರು ದಿನ ಅದನ್ನು ಚೆನ್ನಾಗಿ ಕಿವುಚಬೇಕು. 
ಬಟ್ಟೆಯಿ೦ದ ಶೋಧಿಸಿ ದ್ರವವನ್ನು ಪಡೆಯಬೇಕು. 


ಹಿಮದ ಸಾಮಾನ್ಯ ಪ್ರಮಾಣ : 48 ಮಿಲೀ. 
ಹಿಮ ಕಲ್ಪನದ ಗುಣಶಕ್ತಿಯ ಅವಧಿ : 24 ಗ೦ಟೆಗಳು ಮಾತ್ರ 


ಪ್ರಕ್ಷೇಪಕ ದ್ರವ್ಯ : 

ಕ್ವಾಥ ಕಲ್ಪನದಲ್ಲ ತಿಳಿಸಿದ ಪಕ್ಷೇಪ ದ್ರವ್ಯಗಳನ್ನೇ ಹಿಮ ಕಲನದಲ್ಲಿಯೂ 
ಬಳಸಬಹುದು. 

ಉದಾ : ಧಾನ್ಯಕ ಹಿಮ, ಜೀರಕ ಹಿಮ 


5, ಫಾಂಟ ಕಲ್ಪನ : 
ಉಡನಶೀಲ ಮತ್ತು ಮೃದುಗುಣವುಳ್ಳ ದ್ರವ್ಯಗಳನ್ನು ಬಿಸಿನೀರಿನಲ್ಲಿ ಹಾಕಿ ನೆನೆಸಿ 
ಪಡೆಯುವ ದ್ರವರೂಪದ ಔಷಧವನ್ನು ಫಾ೦ಟ ಎನ್ನುತ್ತೇವೆ. 
ಮಾಡುವ ವಿಧಾನ : 

* ಔಷಧ ದ್ರವ್ಯವನ್ನು ದಪ್ಪನಾಗಿ ಕುಟ್ಟಿ ಪುಡಿಮಾಡಿಕೊಳ್ಳಬೇಕು. 

* ಅದನ್ನು ನಾಲ್ಕು ಪಟ್ಟು ಬಿಸಿನೀರಿನಲ್ಲಿ ನೆನೆಸಿಡಬೇಕು. 

* ಸ್ವಲ್ಪ ಸಮಯದ (ಚೂರ್ಣ ಚೆನ್ನಾಗಿ ನೆನೆದು ಮೃದುವಾದ) ನಂತರ 

ಕಿವುಚಬೇಕು. 

* ಬಟ್ಟೆಯಿಂದ ಶೋಧಿಸಿ ದ್ರವರೂಪದ ಫಾಂಟವನ್ನು ಸ೦ಗ್ರಹಿಸಬೇಕು. 
ಫಾಂಟದ ಸಾಮಾನ್ಯ ಪ್ರಮಾಣ : 50 ಮಿಲೀ. 
ಫಾಂಟ ಕಲ್ಪನದ ಗುಣಶಕ್ತಿಯ ಅವಧಿ : 24 ಗಂಟೆಗಳು ಮಾತ್ರ 
ಪ್ರಕ್ಷೇಪಕ ದ್ರವ್ಯ : ಕ್ವಾಥದ ಪಕ್ಷೇಪಕ ದ್ರವ್ಯಗಳನ್ನೇ ಫಾಂಟ ಕಲ್ಪನಗೊಳೊಂದಿಗೆ 
ಬಳಸಬಹುದು. 


ಉದಾ : ಪಂಚಕೋಲ ಫಾಂಟ. 

ಉಪಕಲ್ಪನಗಳು : 

ಪಂಚವಿಧ ಕಷಾಯಗಳ ತಯಾರಿಕಾ ವಿಧಾನವನ್ನು ಹೋಲುವ ಔಷಧಿ ಕಲ್ಪನಗಳನ್ನು 
ಉಪಕಲ್ಪನಗಳು ಎಂದು ಕರೆಯಲಾಗಿದೆ. ಅವುಗಳಲ್ಲಿ ಪ್ರಧಾನವಾದುವುಗಳು ಈ 
ರೀತಿಯಾಗಿವೆ. 


ಕಷಾಯದ ಉಪಕಲ್ಪನಗಳು : 
. ಉಷ್ಣೋದಕ 
2. ಕ್ರೀರಪಾಕ ಮುಂತಾದವು 


ಹಿಮದ ಉಪಕಲ್ಪನಗಳು 
|. ಮಂಥ ಕಲ್ಪನ 
2. ಪಾನಕ ಕಲ್ಪನ 


I. ಉಷ್ಣೋದಕ 
ನೀರನ್ನು ಕುದಿಸಿ 1/8 ನೆಯ ಭಾಗಕ್ಕೆ ಅಥವಾ 1/4 ನೆಯ ಭಾಗಕ್ಕೆ ಅಥವಾ 1/2 
ಭಾಗಕ್ಕೆ ಇಳಿಸಿ ಪಡೆಯುವ ನೀರನ್ನು ಉಷ್ಣೋದಕ ಎನ್ನುವರು. 


ಉಪಯೋಗಗಳು : 

1/4 ಭಾಗಕ್ಕೆ ಇಳಿಸಿದ ಉಷ್ಣೋದಕ = ವಾತಶಾಮಕ 

1/2 ಭಾಗಕ್ಕೆ ಇಳಿಸಿದ ಉಷ್ಣೋದಕ = ಪಿತ್ತಶಾಮಕ 

1/8 ಭಾಗಕ್ಕೆ ಇಳಿಸಿದ ಉಷ್ಣೋದಕ - ಕಫಶಾಮಕ 

ಉಷ್ಣಜಲವು ದಮ್ಮು ಹಾಗೂ ಅಗ್ನಿಮಾಂದ್ಯಗಳಲ್ಲಿ ಹೆಚ್ಚು ಲಾಭದಾಯಕ. 


11. ಕ್ಷೀರಪಾಕ : 

ಇದು ಔಷಧೀಯ ದ್ರವ್ಯಗಳಿಂದ ತಯಾರಿಸಿದ ಹಾಲಿನ ಕಲ್ಪನವಾಗಿದೆ. ಇದನ್ನು 1 
ಭಾಗ ದಪಪುಡಿ ಮಾಡಿದ ದ್ರವ್ಯ ಮತ್ತು 8 ಭಾಗ ಹಾಲು ಮತ್ತು 32 ಭಾಗ ನೀರು 
ಸೇರಿಸಿ ಸಣ್ಣ ಉರಿಯಲ್ಲಿ ಹಾಲಿನ ಅಂಶ ಮಾತ್ರ ಉಳಿಯುವವರೆಗೂ ಕುದಿಸಿ 
ಶೋಧಿಸಿ ತಯಾರಿಸುತ್ತಾರೆ. 


ಉಪಯೋಗಗಳು : 

|. ಶಕ್ತಿ ವರ್ಧಕ 

2. ಪಿತ್ತವಿಕಾರಗಳಲ್ಲಿ ಮತ್ತು ಪಿತ್ತಪ್ರಕೃತಿಯವರಿಗೆ ಹಿತವಾದದ್ದು. 

3. ತೀಕ್ಷ್ಣ ದ್ರವ್ಯಗಳಲ್ಲಿಯ ತೀಕ್ಷ್ಣ ತೆಯನ್ನು ಕಡಿಮೆಮಾಡುತ್ತದೆ. ಉದಾ 
ಭಲ್ಲಾತಕ(ಕೇರು) ಕ್ಷೀರಪಾಕ 

. ರುಚಿಯಿ೦ದ ಕೂಡಿರುತ್ತದೆ. 

. ಹೃದಯಕ್ಕೆ ಹಿತವಾದದ್ದು 

| ಹಸಿವು ಅಥವಾ ಜೀರ್ಣಶಕ್ತಿ ಕಡಿಮೆಯಿರುವವರಿಗೂ ಒಳ್ಳೆಯದು. 

. ಶರೀರಪೋಷಕ ಹಾಗೂ ಆರೋಗ್ಯರಕ್ಷಕವಾಗಿದೆ. ಉದಾ: 'ಅರ್ಜುನ ಕ್ಷೀರಪಾಕ, 
ಲಶುನ (ಬೆಳ್ಳುಳ್ಳಿ) ಕ್ಷೀರಪಾಕ, ಹರಿದ್ರಾ ಕ್ಷೀರಪಾಕ 


J ಲಾ UMN ತಾ 


ಹಿಮದ ಉಪಕಲ್ಪನಗಳು 


1. ಮಂಥ ಕಲ್ಪನ : 
ಮಂಥನ ಎಂದರೆ ಕಡೆಯುವುದು ಎಂದರ್ಥ (ಮೊಸರು ಕಡೆಯುವಂತೆ). 


1 ಭಾಗ ಪುಡಿಮಾಡಿದ ದ್ರವ್ಯಕ್ಕೆ 4 ಭಾಗದಷ್ಟು ತಣ್ಣನೆಯ ನೀರನ್ನು ಮಣ್ಣಿನ 
ಪಾತ್ರೆಯಲ್ಲಿ ತೆಗೆದುಕೊಂಡು "ನ್ನಾಗಿ ಕಡೆದು. ಶೋಧಿಸಿ ಸೂಕ್ತ pe 
ದ್ರವ್ಯಗಳೊಂದಿಗೆ ಸೆ ಸೇವಿಸುವುದು. 


ಉದಾ : ಖರ್ಜೂರಾದಿ ಮಂಥ. 


ಉಪಯೋಗಗಳು : 

|. ಶೀಘ್ರ ಬಲದಾಯಕ, ಅತಿಬಾಯಾರಿಕೆಯನ್ನು ಹೋಗಲಾಡಿಸುತ್ತದೆ. 
2. ಮೂತ್ರದ ತೊಂದರೆಯನ್ನು ನಿವಾರಿಸುತ್ತದೆ. 

3. ಮಲಬದ್ಧತೆ ನಿವಾರಕ. 


11. ಪಾನಕ ಕಲ್ಪನ : 

ಪಾನಕ ತಯಾರಿಕೆಯಲ್ಲಿ ಹುಳಿರಸದಿಂದ ಕೂಡಿದ ಮಾವು, ಹುಣಿಸೆ, ನಿಂಬೆ 
ಮುಂತಾದ ದ್ರವ್ಯಗಳನ್ನು ಹಬೆಯಲ್ಲಿ ಮೊದಲು ಬೇಯಿಸಿ ಅನಂತರ ಅದರ 
ರಸವನ್ನು ಹಿಂಡಿ “ಗೆಯಬೇಕು. ವ ರಸಕ್ಕೆ ನೀರು ಹಾಗೂ ಸಕ್ಕರೆ, ಕಾಳುಮೆಣಸಿನ 
ಪುಡಿಯನ್ನು ಸೇರಿಸಿ ಕುಡಿಯಲು ಕೊಡುವುದು. 


ಉದಾ : ಚಿಂಚಾದಿ ಪಾನಕ (ಹುಣಿಸೆಹಣ್ಣಿನ ಪಾನಕ) 


* ಬೀಜ ತೆಗೆದ ಹುಣಸೆ ಹಣ್ಣು = 100 ಗ್ರಾಂ. 
* ನೀರು = 400 ಮಿ.ಲೀ. 
* ಸಕ್ಕರೆ = 200 ಗ್ರಾಂ 
9 ಸೈಂಧವ ಲವಣ = 10 ಗ್ರಾಂ 

9 ಹುರಿದು ಪುಡಿಮಾಡಿದ ಜೀರಿಗೆ = 10 ಗ್ರಾಂ 


49 


* ಹುರಿದು ಪುಡಿಮಾಡಿದ ಕಾಳುಮೆಣಸು = 10 ಗ್ರಾಂ 
* ಪ್ರಮಾಣ : 5 - 10 ಮಿಲೀ. ನೀರಿನೊಂದಿಗೆ 


ಉಪಯೋಗಗಳು : 
* ಗ್ರಹಣೀ ಅಗ್ನಿಮಾಂದ್ಯದಲ್ಲಿ 
* ರುಚಿ ಇಲ್ಲದಿರುವಿಕೆಯಲ್ಲಿ ವಾಂತಿಯಲ್ಲಿ 


* ಉರಿ ಹಾಗೂ ಅತಿಬಾಯಾರಿಕೆಯಲ್ಲಿ 


ಆಹಾರ ದ್ರವ್ಯಗಳಲ್ಲಿ ಔಷಧಿ ಗುಣಗಳು 


ಆಯುರ್ವೇದದಲ್ಲಿ ಸ್ವಾಸ್ಥ್ಯರಕ್ಷಣೆಗಾಗಿ ಮತ್ತು ರೋಗ ನಿವಾರಣೆಗಾಗಿ ಹಲವಾರು 
ಉಪಾಯಗಳನ್ನು ಹೇಳಿದ್ದಾರೆ. ಇವುಗಳಲ್ಲಿ ಆಹಾರವು ಒಂದಾಗಿದೆ. ದ್ರವ್ಯಗಳನ್ನು 
ವಿಶಾಲವಾಗಿ ಆಹಾರದ್ರವ್ಯಗಳು ಮತ್ತು ಔಷಧದ್ರವ್ಯಗಳು ಎಂದು ವಿಭಾಗಿಸಲಾಗಿದೆ. 


ಆಹಾರ ದ್ರವ್ಯಗಳು ಎಂದರೆ ನಿತ್ಯವೂ ಉಪಯೋಗಿಸುವ ಅಕ್ಕಿ, ಗೋದಿ, ರಾಗಿ 
ಇತ್ಯಾದಿಗಳು. ಔಷಧ ದ್ರವ್ಯಗಳು ಎಂದರೆ ರೋಗ ನಿವಾರಣೆಗಾಗಿ ಬಳಸುವ 
ಅಮೃತಬಳ್ಳಿ, ತುಳಸಿ, ಆಡುಸೋಗೆ ಇತ್ಯಾದಿಗಳು. 


ದೇಹದ ಆರೋಗ್ಯ, ಧಾತುಪೋಷಣೆ, ಶಕ್ತಿ ಮತ್ತು ಓಜಸ್ಸು ಮುಂತಾದವುಗಳು ಆಹಾರ 
ದ್ರವ್ಯಗಳನ್ನೇ ಅವಲಂಬಿಸಿದೆ. ಔಷಧ ದ್ರವ್ಯಗಳಲ್ಲೂ ಹಲವಾರು ಪೋಷಕಾಂಶಗಳು 
ಇರುತ್ತವೆ. ಆದರೆ ಅವುಗಳನ್ನು ಆಹಾರದ್ರವ್ಯವಾಗಿ ಪರಿಗಣಿಸುವುದಿಲ್ಲ. ಆಹಾರ 
ದ್ರವ್ಯಗಳಲ್ಲಿಯೂ ಸಹ ಔಷಧ ಗುಣಗಳು ಇರುತ್ತವೆ. ಆದರೆ ಅವುಗಳನ್ನು ಕೇವಲ 
ಔಷಧ ದ್ರವ್ಯಗಳೆಂದು ಪರಿಗಣಿಸುವುದಿಲ್ಲ ಏಕೆಂದರೆ ಆಹಾರ ದ್ರವ್ಯಸೇವಿಸುವ 
ಪ್ರಮಾಣವು ಅಧಿಕವಾಗಿರುತ್ತದೆ. 


ಹೀಗಿದ್ದರೂ ಆಹಾರ ದ್ರವ್ಯಗಳನ್ನು ಆಯುರ್ವೇದ ಗಂಥಗಳಲ್ಲಿ ಎವಿಧ ರೀತಿಯಾಗಿ 
ಎಭಾಗಿಸಿ ಅವುಗಳ ಗುಣಕರ್ಮಗಳನ್ನು ವಿವರವಾಗಿ ವರ್ಣಿಸಿರುತ್ತಾರೆ. ಇವುಗಳಲ್ಲಿ 
ನಿತ್ಯ ಬಳಸುವ ಕೆಲದ್ರವ್ಯಗಳ ಗುಣಕರ್ಮಗಳನ್ನು ತಿಳಿಸಲಾಗಿದೆ. 


ಧಾನ್ಯಗಳ ಸಾಮಾನ್ಯ ಗುಣಕರ್ಮ : 


ಹೊಸದಾದ ಧಾನ್ಯಗಳು ಸಿಹಿಯಾಗಿದ್ದು, ಗುರುಗುಣವಾಗಿದ್ದು, ಕಫವನ್ನು 
ಹೆಚ್ಚು ಮಾಡುತ್ತವೆ. ಇವುಗಳು ಒಂದು ವರ್ಷದ ನಂತರ ಲಘುಗುಣವುಳ್ಳದ್ದಾಗಿ 


೨0 


' ಪಥ್ಯವಾಗುತ್ತದೆ. ವರ್ಷದ ನಂತರ ಗುರುಗುಣ ಕಡಿಮೆಯಾಗಿ ಲಘುಗುಣ 
ಹೆಚ್ಚಾಗುತ್ತದೆ. ಆದರೆ ಗೋದಿ, ಎಳ್ಳು, ಉದ್ದು, ಜವೆಗೋದಿ ಹೊಸದಾಗಿದ್ದರೂ 
ಹಿತವಾಗಿರುತ್ತದೆ. ಇವು ಹಳೆಯದಾದ ಅನಂತರ ರುಚಿಯನ್ನು ಕಳೆದುಕೊಂಡು 
ಇವುಗಳ ಗುಣಗಳು ಕಡಿಮೆಯಾಗುತ್ತವೆ. 


ಧಾನ್ಯಗಳು 
ಹೆಸರು 
Sanskrit : Mudga, Kannada : Hesaru, Hindi : Moong, English : Green 
gram, Latin : Vigna radiata. 


ಹೆಸರು ಬೇಳೆಗಳಲ್ಲೆಲ್ಲಾ ಉತ್ತಮವಾದುದು. ಇದು ಶೀತ ಹಾಗೂ ಲಘು ಗುಣವುಳ್ಳದ್ದು 
ಮತ್ತು ಇದು ಕಫ ಪಿತ್ತಹರ. ಅಲ್ಲದೆ ಇದು ಸ್ವಲ್ಪ ವಾತ ಹೆಚ್ಚುಮಾಡುವುದರಿಂದ 
ತುಪ್ಪದೊಂದಿಗೆ ಸ೦ಸ್ಕರಿಸಿ ಉಪಯೋಗಿಸಬೇಕು. 


ಜ್ವರದಲ್ಲಿ ಇದರ ಗಂಜಿಮಾಡಿ ಉಪಯೋಗಿಸಬೇಕು. 

ಸುಲಭವಾಗಿ ಜೀರ್ಣವಾಗುವುದು. 

ಇದರಲ್ಲಿ ಪ್ರೋಟೀನ್‌ ಮತ್ತು ಕಾರ್ಬೊಹೈಡ್ರೇಟ್‌ ಇದೆ. 

ಇದು ತಂಪಾಗಿರುವುದರಿಂದ ಕಣ್ಣಿನ ರೋಗದಲ್ಲಿ ಆಹಾರ ರೂಪದಲ್ಲಿ 
ಸೇವಿಸಬೇಕು. 

ಹೆಸರಿನ ಹಿಟ್ಟಿನಿಂದ ಮೈ ಉಜ್ಜಿಕೊಂಡು ಸ್ನಾನಮಾಡಿದರೆ ಚರ್ಮವು 
ಮೃದುವಾಗುವುದು ಹಾಗೂ ಕಲೆಗಳು ನಾಶವಾಗುವುದು. 


ಉದ್ದು 


Sanskrit : Masha, Kannada : Uddu, Hindi : Udad, English : Black gram, 
Latin : Phaseolus mungo. 


ಸಸ್ಯಾಹಾರಿಗಳಲ್ಲಿ ಮಾಂಸಕ್ಕೆ ಸಮನಾದ ಆಹಾರ ಗುಣಗಳಿರುವ ಉದ್ದು 
ದೇಹವರ್ಧನೆಗೆ ಶ್ರೇಷ್ಠ ಇದು ನಿಧಾನವಾಗಿ ಜೀರ್ಣವಾಗುವ ಆಹಾರ. 


* ಇದರ ಸೇವನೆ ರುಚಿ ಹೆಚ್ಚಿಸುತ್ತದೆ ಹಾಗೂ ಶರೀರಕ್ಕೆ ಬಲ, ವೀರ್ಯ ನೀಡುತ್ತದೆ. 

* ಮಲವನ್ನು ಹಾಗು ಮೂತ್ರವನ್ನು ಹೆಚ್ಚು ಮಾಡುವುದರಿಂದ ಮಲಾವರೋಧ 
ಹಾಗೂ ಮೂತ್ರ ಎಕಾರಗಳಲ್ಲಿ ಉಪಯುಕ್ತ 

* ಬಾಣಂತಿಯರಿಗೆ ಇದರ ಉಪಯೋಗದಿಂದ ಎದೆಹಾಲು ಹೆಚ್ಚಾಗುವುದು. 


5] AY 4 Ld 


WAS 


ಸಣ್ಣಗಿರುವವರು ದಪ್ಪವಾಗಲು ಇದನ್ನು ಮೇಲಿಂದ ಮೇಲೆ ಆಹಾರ ರೂಪದಲ್ಲಿ 
ಸೇವಿಸಬೇಕು. 

ತೊಗರಿ 

Sanskrit : Tuvari Aadaki, Kannada : Togari, Hindi : Thuvar, English : 
Thurdal, Latin : Cajanus cajan 


ಇದು ಸಾಮಾನ್ಯವಾಗಿ ದಿನನಿತ್ಯ ಆಹಾರದಲ್ಲಿ ಉಪಯೋಗಿಸುವ ಧಾನ್ಯ. ಅತ್ಯಂತ 
ರುಚಿಕರ ಹಾಗೂ ಹಿತಕರವಾಗಿದೆ. ಇದರಲ್ಲಿ ಪ್ರೋಟೀನ್‌ ಅಂಶ ಬಹಳಷ್ಟಿದೆ. 


* ಇದು ಪಿತ್ತ ಕಫ ಹಾಗೂ ರಕ್ತ ವಿಕಾರಗಳಲ್ಲಿ ಉಪಯುಕ್ತ. 

* ಇದು ಲಘುವಾಗಿರುವುದರಿಂದ ಸುಲಭವಾಗಿ ಜೀರ್ಣವಾಗುವುದು. 

* ಉಪ್ಪ ಸಂಬಂಧವಾಗಿ ಮಕ್ಕಳ ಆಸನವು ಹೊರಬಂದಾಗ ತೊಗರಿಬೇಳಯನ್ನು 
ನೀರಿನಲ್ಲಿ ಚೆನ್ನಾಗಿ ನುಣ್ಣಗೆ ಅರೆದು ಬಟ್ಟೆಯಲ್ಲಿ ಲೇಪಿಸಿ ಆಸನಕ್ಕೆ ಕಟ್ಟಿದರೆ 
ಆಸನವು ಒಳಗೆ “ಹದು. 

* ಅಂಗಾಲುಗಳಲ್ಲಿ ಉರಿಯಿರುವವರು ತೊಗರಿಬೇಳೆಯೊಂದಿಗೆ ಕೊಂಚ ಕರ್ಪೂರ 
ಸೇರಿಸಿ ಅರೆದು ಅಂಗಾಲುಗಳಿಗೆ ಸವರಿಕೊಂಡರೆ ಉರಿ ನಿಲ್ಲುವುದು. 


ಅಕ್ಕಿ 
Sanskrit : 77876018, Kannada : Akki, English : Rice, Paddy, Hindi : Chaval, 
Latin : Oryza Sativa 


ಅಕ್ಕಿಯು ಮಾನವರ ಬಹು ಮುಖ್ಯ ಆಹಾರ ಪದಾರ್ಥಗಳಲ್ಲಿ ಒಂದಾಗಿದೆ. ಅಕ್ಕಿಯಲ್ಲಿ 
ಸುಮಾರು 2,000 ವಿಧಗಳಿವೆ. ಇವುಗಳಲ್ಲಿ 1.000 ವಿಧಗಳು ಭಾರತದಲ್ಲಿವೆ. 


ಹೊಸ ಅಕ್ಕಿ ರುಚಿಕರವಾಗಿ ಹಾಗೂ ಸಿಹಿಯಾಗಿದ್ದರೂ ಆರೋಗ್ಯಕ್ಕೆ ಹಿತಕರವಲ್ಲ. 
ಬತ್ತವನ್ನು ಕುಟ್ಟಿ ತೆಗೆದ ಅಕ್ಕಿಯನ್ನು ಆಹಾರ ರೂಪ ದಲ್ಲಿ ಸೇವಿಸುವುದು ಇತ್ತೀಚೆಗೆ 
ವಿರಳವಾಗುತ್ತಿದೆ. 


* ಜ್ವರ, ವಾಂತಿ, ಹೊಟ್ಟೆಉರಿ ಇರುವವರಿಗೆ ಬತ್ತದ ಅರಳಿನ ಗಂಜಿ ಶ್ರೇಷ್ಠ 
ಪಾನೀಯವಾಗಿದೆ. ಮಕ್ಕಳ ಮೈಮೇಲೆ ಏಳುವ ಬೆವರಿನ ಗುಳ್ಳೆಗಳನ್ನು ಅಕ್ಕಿ 
ತೊಳೆದ ನೀರಿನಿಂದ ತೊಳೆಯಬೇಕು. 

* ಬತ್ತದ ಹೊಟ್ಟನ್ನು ಚೆನ್ನಾಗಿ ಹುರಿದು ಪುಡಿಮಾಡಿ ಆ ಪುಡಿಗೆ ಪುಡಿಉಪ್ಪನ್ನು ಸೇರಿಸಿ 
ಹಲ್ಲುಗಳನ್ನು ಉಜ್ಜಿದರೆ ಹಲ್ಲುಗಳು ಹೊಳಪಾಗುವುದಲ್ಲದೆ ಗಟ್ಟಿಯಾಗುತ್ತವೆ. 

* ಅರೆತಲೆನೋವಿನಿಂದ ಬಳಲುವವರು ಸೂರ್ಯ ಉದಯಿಸುವುದಕ್ಕೆ ಮೊದಲೇ 
ಬಿಸಿಯಾದ ಅನ್ನಕ್ಕೆ ಗಟ್ಟಿ ಮೊಸರು ಮತ್ತು ಕಲ್ಲುಸಕ್ಕರೆಯನ್ನು ಸೇರಿಸಿ ಊಟ 
ಮಾಡಿದರೆ ತಲೆನೋವು ನಿಂತು ಹೋಗುವುದು. 

ಗೋಧಿ 

Sanskrit : Godhuma, Kannada : Godhi, English : Wheat, Hindi : Gehu, 

Latin : Trictum vulgarae 


ಗೋದಿ ದೇಹಕ್ಕೆ ಶಕ್ತಿ ನೀಡುವ ಮುಖ್ಯ ಆಹಾರವಾಗಿದೆ. 


* ವಾಸ್ತವವಾಗಿ ಗೋಧಿ ಶೀತ ಹಾಗೂ ನಿಧಾನವಾಗಿ ಜೀರ್ಣವಾಗುವುದು. 
ಆದುದರಿಂದ ಸಕ್ಕರೆ ಖಾಯಿಲೆಯಲ್ಲಿ ಅಕ್ಕಿಗಿಂತ ಗೋಧಿಯನ್ನು ದಿನನಿತ್ಯ 
ಉಪಯೋಗಿಸುವುದು ಒಳ್ಳೆಯದು. 

* ಯಾವುದೇ ಕಾರಣದಿಂದ ದೇಹದ ಎಲುಬುಗಳು ಮುರಿದಿದ್ದರೆ ಹಾಗೂ 
ಕೀಲುನೋವಿನಲ್ಲಿ ಗೋದಿಯನ್ನು ಚೆನ್ನಾಗಿ ಹುರಿದು ನುಣ್ಣಗೆ “ಬಟ್ಟುಮಾಡಿ 
ಜೇನುತುಪ್ಪದೊಡನೆ ಸೇವಿಸಿದರೆ ಗಃ ಇಜವು 

* ಹೊಟ್ಟನ್ನು ತೆಗೆದು ಬೀಸಿದ ಹಿಟ್ಟಿನಲ್ಲಿ ಪೌಷ್ಠಿಕಾಂಶ ಇರುವುದಿಲ್ಲ. ಹೊಟ್ಟರುವ 
ಗೋದಿಯಲ್ಲಿ ಲವಣ ಹಾಗೂ ಪ ಪೌಷ್ಠಿಕಾಂಶವಿರುವುದರಿಂದ ಅಂತಹ ಬಟ್ಟನ್ನೇ 
ಸೇವಿಸಿದರೆ ದೇಹಾರೋಗ್ಯ ಕಾಪಾಡಿಕೊಳ್ಳಬಹುದು. 


ಜವೆಗೋಧಿ 


Sanskrit : Yava, Kannada : Jave Godhi, English : Barley, Hindi : Chava, 
Latin : Hordeum vulgare 


ಜವೆಗೋದಿ ಅಷ್ಟು ಬಳಕೆಯಲ್ಲಿ ಇಲ್ಲದ ಧಾನ್ಯ. ಇದು ಹಗುರವಾಗಿರುವುದರಿಂದ 
ಖಾಯಿಲೆ ಬಿದ್ದಾಗ ಇದರ ಗಂಜಿ ಹೆಚ್ಚಿನ ಬಲ ಕೂಡುವುದು. ಸಿಹಿಮೂತ್ರವುಳ್ಳವರು 
(ಸಕ್ಕರೆಖಾಯಿಲೆ) ಇದನ್ನು ಆಹಾರವಾಗಿ ನಿತ್ಯವೂ ಬಳಸುವುದು ಉಚಿತವಾಗಿದೆ. 


9 ಸರ್ಶದಿಂದ ಆದ ಗಾಯಕ್ಕೆ ಸ್ವಲ್ಪ ಎಳ್ಳೆಣ್ಣೆಯೊಂದಿಗೆ ಇದರ ಪುಡಿಯನ್ನು 
ಸೇರಿಸಿ ಹಚ್ಚಬೇಕು. 

* ಜ್ವರ, ವಾಂತಿ, ಹೊಟ್ಟೆಉರಿಯಲ್ಲಿ ಇದರ ಗಂಜಿ ಕುಡಿಯಬೇಕು. ಕಂಠರೋಗ 
ಹಾಗೂ ಚರ್ಮರೋಗದಲ್ಲಿ ಇದು ದಿವ್ಯಔಷಧ. 

ರಾಗಿ 
Sanskrit : Madhulika, Kannada : Ragi, English : African Millet, Finger 
Millet, 


* ಸಾಮಾನ್ಯವಾಗಿ ಇದು ದಕ್ಷಿಣ ಭಾರತದಲ್ಲಿ ಬಡವರ ಪಾಲಿಗೆ ಪಂಚಾಮೃ ತವಾಗಿದೆ. 
ಇದರಲ್ಲಿ "ಸುಣ್ಣಾಂಶ ಅಧಿಕವಾಗಿದ್ದು ವಯಸ್ಸಾದ ಅನಂತರ pe ಮೂಳೆ 
ಸವೆಯುವಿಕೆಯಲ್ಲಿ ಅತಿಶ್ರೇಷ್ಠ ಇದಲ್ಲದೆ ಪ್ರೋಟೀನ್‌, ಫಾಸರಸ್‌, ಐರನ್‌, 
ಅಯೋಡೀನ್‌, ಕೆರೊಟೀನ್‌, ವಿಟಮಿನ್‌ ಬಿ, ಜಿ೦ಕ್‌ ಮತ್ತು ಸಲ್ಪರ್‌ ಕೂಡ 
ಇದೆ. 

* ಇದರಿ೦ದ ತಯಾರಿಸಿದ ರಾಗಿ ಮಾಲ್ಟ್‌ ಬಲವರ್ಥಕ. 


ಹಣುಗಳು 
ಣಿ 


ಬಾಳೆಹಣು 
ಣಿ 


Sanskrit : Kadali, Kannada : Bale, Hindi : Kela, English : Plantain, Latin : 
Musa Paradisiaca 


ಉಪಯುಕ್ತ ಅಂಗ : ಕಂದ, ಪುಷ್ಪ ಫಲ ಮತ್ತು ದಿಂಡು. ದಿನನಿತ್ಯದ ಹಣ್ಣುಗಳ 
ಉಪಯೋಗಗಳಲ್ಲಿ ಇದು ಅಗ್ರಸ್ಥಾನ ಪಡೆದಿದೆ. ಪ್ರಪಂಚದ ಎಲ್ಲ ಕಡೆ ಇದು 
ಸಿಗುತ್ತದೆ. ಭಾರತೀಯರ ಪೂಜೆ ಪುನಸ್ಕಾರಗಳಲ್ಲಿ, ಶುಭಕಾರ್ಯಗಳಲ್ಲಿ ಬಾಳೆಹಣ್ಣಿಗೆ 
ವಿಶಿಷ್ಟ ಸ್ಥಾನವಿದೆ. 


* ಬಾಳೆಹೂವು ಜಂತು ನಿವಾರಣೆಯಲ್ಲಿ ಉಪಯುಕ್ತ. ಬಾಳೆಹೂವನ್ನು ಜಜ್ಜಿ 
ಕಲ್ಕಮಾಡಿ ಹೊಟ್ಟೆಯಲ್ಲಿ ಹುಳವಿದ್ದ ಮಕ್ಕಳಿಗೆ ದಿನಕ್ಕೆ ಒಂದು ಬಾರಿ ಖಾಲಿ 
ಹೊಟ್ಟೆಯಲ್ಲಿ ಒಂದು ಚಮಚದಷ್ಟು ಬೆಲ್ಲದ ಜೊತೆ ಕೊಡಬೇಕು. 

* ಬಾಳೆದಿಂಡು ಪಲ್ಕದ ರೂಪದಲ್ಲಿ ಅಥವಾ ಬೇರೆ ರೂಪದಲ್ಲಿ ಸೇವಿಸಿದರೆ 

ಮೂತ್ರ ಉರಿಗೆ ಉಪಯುಕ್ತ. 

ಹಣ್ಣು ಸಿಹಿ ಹಾಗೂ ಶೀತ ಗುಣವಿರುವುದರಿ೦ದ ಬಲವನ್ನು ಹೆಚ್ಚಿಸುತ್ತದೆ. 

ಮಲಬದ್ಧತೆ ನಿವಾರಣೆಯಲ್ಲಿ ಇದು ಉಪಯುಕ್ತ. 

ಕೆಮ್ಮು ಮತ್ತು ದಮ್ಮಿನಲ್ಲಿ ಬಾಳೆಹಣ್ಣನ್ನು ಬೆಂಕಿಯಲ್ಲಿ ಸುಟ್ಟು ತಿನ್ನಬೇಕು. 

ದಿಂಡಿನ ರಸ ವನ್ನು "ಅರಿಶಿನದ ಜೊತೆ "ಚರ್ಮ ವಿಕಾರದಲ್ಲಿ. ಹಚ್ಚಬೇಕು. 

ಬಾಳೆಹಣ್ಣು ಎ, ಬಿ ಮತ್ತು ಸಿ ಜೀವಸತ್ವಗಳಿಂದ ಸಮ ದ್ಧವಾಗಿದೆ. 

ಅನಾನಸ್‌ 
Sanskrit : Ananasa, Kannada : Ananas, Hindi: Ananas, English : Pineapple, 
Latin : Ananas ೦೦೧7೦5 


ಕಾಯಿ ಅನಾನಸ್‌ ಸೇವಿಸಿದರೆ ಮಾಸಿಕ ರಜಸಾವ ಸರಿಯಾಗಿ ಆಗದಿದ್ದವರಿಗೆ 
ರಜಸ್ರಾವ ಆಗುವುದು. ಆದ್ದರಿಂದ ಗರ್ಭಿಣಿಯರು ಇದನ್ನು ಅತಿಯಾಗಿ 
ಸೇವಿಸಬಾರದು. 

ಹಣ್ಣನ್ನು ಉಪಯೋಗಿಸುವುದರಿಂದ ನಾಲಿಗೆ ರುಚಿಯನ್ನು ಹೆಚ್ಚಿಸುವುದು 
ಹಾಗೂ ಹೃದಯಕ್ಕೆ ಬಲದಾಯಕ. 


6 ಬಾಯಾರಿಕೆಯನ್ನು. ನೀಗಿಸುತ್ತದೆ. 
* ಇದರ ಎಲೆ ಕ್ರಿಮಿನಾಶಕ. ಜ೦ಿತುಹುಳುವಿದ್ದರೆ 3 ರಿಂದ 4 ಚಮಚ ಅನಾನಸ್‌ 


ಎಲೆ ರಸವನ್ನು ಬರೀ ಹೊಟ್ಟೆಯಲ್ಲಿ ಬೆಳಗ್ಗೆ' ಕೊಡಬೇಕು. 

ಇದರಲ್ಲಿ ವಿಟಮಿನ್‌ ಎ ಮತ್ತು ಬಿ ಸತ್ತವು 'ಬಹಳವಾಗಿರುವುದರಿಂದ ವಸಡಿನಲ್ಲಿ 
ರಕ್ತ ಸೋರುವಿಕೆ ಹಾಗೂ ಕಣ್ಣಿನ ತೊಂದರೆಯಲ್ಲಿ ಉಪಯುಕ್ತ. 

ಹೊಟ್ಟೆ ತೊಳಸುವಿಕೆ, ತಲೆಸುತ್ತುವಿಕೆ ಹಾಗೂ ನೆಗಡಿಯಲ್ಲಿ ಅನಾನಸ್‌ ಹಣ್ಣಿನ 
ರಸಕ್ಕೆ" ಅಡುಗೆ ಉಪ್ಪು ಹಾಗೂ ಕಾಳುಮೆಣಸಿನ ಪುಡಿಯನ್ನು ಮಿಶ್ರಮಾಡಿ 
ಸೇವಿಸಬೇಕು. 


ಸೇಬು 


Kannada : Sebu, Hindi : Seb, English : Apple, Latin : Pyrus malus 


ಸೇಬು ಕರ್ನಾಟಕದಲ್ಲಿ ಬೆಳೆಯುವ ಹಣ್ಣಲ್ಲವಾದರೂ ಅದು ಎಲ್ಲಡ ಜನಪ್ರಿಯವಾಗಿದೆ. 
ವಿಶೇಷವಾಗಿ ಕಾಶ್ಮಿರದಲ್ಲಿ ಇದನ್ನು ಬೆಳೆಯುತ್ತಾರೆ. 


ಸೇಬುಹಣ್ಣನ್ನು ಸಿಪೆಸಹಿತ ಊಟವಾದ ಅನಂತರ ತಿನ್ನಬೇಕು. ಇದರಿಂದ 
ದೈಹಿಕ ಬೆಳೆವಣಿಗೆ ಚೆನ್ನಾಗಿ ಆಗುತ್ತದೆ. ಜ್ಞಾಪಕ ಶಕ್ತಿಯು ಹಚ್ಚುತ್ತದೆ. 
ಹಲ್ಲುಗಳಿಂದ ಸೇಬನ್ನು ಕಚ್ಚಿ ತಿನು ವುದರಿಂದ ಹಲ್ಲುಗಳ ಹೊಳಪು ಹೆಚ್ಚುತ್ತದೆ 
ಮತ್ತು ವಸಡುಗಳು ಸಹ ಗಟ್ಟಿಯಾಗುತ್ತವೆ. 


ಈ ಹೊಟ್ಟಿಹುಣ್ಣಿಗೆ ಇದರ ರಸ ವ್ರ ಉಪಯುಕ್ತ 
9 ಅರೆ "ತಲೆನೋವಿನಲ್ಲಿ ಸೇಬು ದಿವ್ಯೌಷಧ, ಇದನ್ನು ಉಪ್ಪಿನೊಂದಿಗೆ ಅಗಿದು 


ತಿನ್ನ ಬೇಕು. 
ಸೇಬಿನ ತಿರುಳನ್ನು ನಿಯಮಿತವಾಗಿ ಮುಖಕ್ಕೆ ಹಚ್ಚುವುದರಿಂದ ಮೊಡವೆಗಳು 


ನಿವಾರಣೆಯಾಗುವುದು. 

* ಸೇಬು ಅತ್ಯ೦ತ ಪೌಷ್ಠಿಕತ್ತವುಳ್ಳ ಹಣ್ಣು. ಅದರಿಂದಲೇ ಓ೧ apple a day keeps 


the doctor away ಎ೦ಬ ಇಂಗ್ಲಿಷ್‌ ಗಾದೆ ಸತ್ಯವಾದುದು. 


ಮಾವು 


Sanskrit : Amra, Kannada: Mavu, Hindi : Aam, English: Mango, Latin : 


Mangifera Indica. 


ಮಾವು ಭಾರತದ ಪ್ರಮುಖ ಹಣ್ಣುಗಳಲ್ಲಿ ಒಂದು. ನಿರ್ದಿಷ್ಟ ಯತುವಿನಲ್ಲ ಈ 
ಹಣ್ಣು ದೊರೆಯುತ್ತದೆ. ಇದರ ಖ್ಯಾತಿ ಪ್ರಪಂಚಾದ್ಯಂತ ಹರಡಿದೆ. ಭಾರತದಲ್ಲಿ 
ವಿವಿಧ ಬಗೆಯ ಮಾವುಗಳು ದೊರೆಯುತ್ತವೆ. ವಿಶಿಷ್ಟ ರುಚಿ, ಸುವಾಸನೆ ಮತ್ತು 
ಆಕರ್ಷಕ ಬಣ್ಣದಿಂದ ಮಾವು ಹಣ್ಣುಗಳರಾಜ ಎನಿಸಿಕೊಂಡಿದೆ. 


ಮಾವಿನ ಚಿಗುರನ್ನು ಹಲ್ಲುಗಳಿಂದ ಕಚ್ಚಿ ಅಗಿಯುವುದರಿಂದ ಕೆಮ್ಮು 
ನಿವಾರಣೆಯಾಗುತ್ತದೆ. ವಸಡುಗಳ ರಕ್ತಸ್ರಾವ ನಿಲ್ಲುತ್ತದೆ. ಹಲ್ಲುನೋವು 
ಕಡಿಮೆಯಾಗುವುದು. 


ಮಲಬದ್ಧತೆಯಲ್ಲಿ ಈ ಹಣ್ಣಿನ ಸೇವನೆಯಿಂದ ಸುಲಭ ಮಲವಿಸರ್ಜನೆಯಾಗುವುದು. | 
೩ ಉಪ್ಪಿನೊಂದಿಗೆ ಮಾವಿನ ಹೋಳುಗಳನ್ನು ತಿಂದರೆ ಬಾಯಾರಿಕೆ 


ಶಮನವಾಗುವುದು. 

ಹುಣಿಸೆ ಚಿಗುರು ಮತ್ತು ಎಳೆಮಾವಿನ ಕಾಯಿಯನ್ನು ಬೇಯಿಸಿಕೊಂಡು ತಿಂದರೆ 
ಮೂಲವ್ಯಾಧಿ ಗುಣವಾಗುವುದು. 

ಮಾವಿನಹಣ್ಣಿನ ಬೀಜದ ಒಳತಿರುಳು ಭೇದಿ ಹಾಗೂ ಆಮಶಂಕೆಯಲ್ಲಿ 
ಉಪಯುಕ್ತ. 

ಇದರ ಹಣ್ಣಿನಲ್ಲಿ ವಿಟಮಿನ್‌ ಎ, ಬಿ, ಸಿ ಜೀವಸತ್ವ ಮತ್ತು ಸಿಟ್ರಿಕ್‌ ಆಸಿಡ್‌ 
ಇರುವುದು. 


ಪಪ್ಪಾಯ 
Sanskrit : Eranda karkati, Kannada : Parangi, Hindi : Papaya, English : 
Papaya, Latin : Carica papaya. 


ಉಪಯುಕ್ತ ಅಂಗ : ಹಣ್ಣು, ಎಲೆ ಮತ್ತು ಬೀಜ. 


ನಾನಾ ವಿಧವಾದ ರೋಗಗಳ ನಿವಾರಣೆಗಾಗಿ ಪರಂಗಿಹಣ್ಣು, ಹೂವು, ಬೀಜ 
ಮತ್ತು ಕಾಯಿಗಳನ್ನು ಉಪಯೋಗಿಸಬಹುದು. 


೨೦ 


ಪರ೦ಗಿಕಾಯಿಯನ್ನು ತಿನ್ನುವುದರಿಂದ ಸ್ತ್ರೀಯರಲ್ಲಿ ಎದೆಹಾಲು ಹೆಚ್ಚುವುದು. 
ಆದರೆ ಜನ ಸ್ತ್ರೀಯರು ಇದನ್ನು "ತಿನ್ನಬಾರದು. ಇದರಿಂದ 
ಗರ್ಭಪಾ ಪಾತವಾಗಬಹುದು 

ಪರಂಗಿ ಹಣ್ಣಿನ ಬೀಜಗಳನ್ನು ಊಟದ ಮೊದಲು ತಿಂದರೆ ಜಂತುಹುಳುಗಳು 
ನಾಶವಾಗುವುವು. 

ನರಗಳಲ್ಲಿ ನೋವಿದ್ದು ಊದಿಕೊಂಡಿದ್ದರೆ ಪರಂಗಿ ಎಲೆಗಳನ್ನು ನುಣ್ಣಗೆ ಅರೆದು 
ನೋವಿರುವ ಜಾಗದ ಮೇಲೆ ಲೇಪಿಸಿದರೆ ನೋವು ಕಡಿಮೆಯಾಗಿ ಊತ 
ಇಳಿಯುವುದು. 

ಹಾಲು, ಜೇನುತುಪ್ಪದೊಂದಿಗೆ ಪರಂಗಿ ಹಣ್ಣನ್ನು ಸೇರಿಸಿ ಪ್ರತಿದಿನ ತಿಂದರೆ 
ನರಗಳ ದೌರ್ಬಲ್ಯ ನಿವಾರಣೆ ಆಗುವುದು. ಮಕ್ಕಳಿಗೆ ಶಕ್ತಿದಾಯಕವಾಗಿರುವುದು. 


ತೆಂಗಿನಕಾಯಿ 
Sanskrit : Narikela, Kannada: Tenginakaayi, Hindi: Nariyal, English : 


Coconut, Latin : Cocus nucifera 


ಉಪಯುಕ್ತ ಅಂಗ : ಫಲ, ತೆಂಗಿನ ತಿರುಳು, ಎಳನೀರು, ಪುಷ್ಪ ತೆಂಗಿನಕಾಯಿ 
ಶಕ್ತಿದಾಯಕ ಗುಣ ಹೊಂದಿದ್ದು ದೇಹಕ್ಕೆ ಪುಷ್ಟಿಯನ್ನು ನೀಡುವುದು. 


ಕ್ಷಯರೋಗವನ್ನು ಶಾಂತಗೊಳಿಸುವ ಗುಣ ತೆಂಗಿನಕಾಯಿಯಲ್ಲಿ ಇರುವುದಲ್ಲದೆ, 
ಹೊಟ್ಟೆಯೊಳಗಿನ ಹುಣ್ಣು ಮಾಯುವಂತೆ ಮಾಡುವುದು. 

ಗಾಯವಾದಾಗ ತೆಂಗಿನ ಎಣ್ಣೆಯನ್ನು ಹಚ್ಚುವುದರಿಂದ ಗಾಯ ಶೀಘ್ರವಾಗಿ 
ಮಾಯುವುದು. 

ತೆಂಗಿನಎಣ್ಣೆಯನ್ನು ದಿನವೂ ಕೂದಲಿಗೆ ಹಚ್ಚುವುದರಿಂದ ಕೂದಲು ಸೊಂಪಾಗಿ 
ಬೆಳೆಯುವುದು. 

ತೆಂಗಿನ ಹೂವಿನ ಸೂಕ್ಷ ಪುಡಿಯನ್ನು ಮಜ್ಜಿಗೆಯಲ್ಲಿ ಸೇರಿಸಿ ಕುಡಿಯುವುದರಿಂದ 
ಉರಿಮೂತ್ರ ಹಾಗೂ ಕಷ್ಟದಿಂದ. ಹೋಗುವ ಮೂತ್ರಬಾಧೆಯು 
ಶಮನವಾಗುವುದು. 

ಹೊಟ್ಟೆ ತೊಳಸುವುದು, ವಾಂತಿ ಈ ರೋಗ ಲಕ್ಷಣಗಳಲ್ಲ ಎಳನೀರನ್ನು 
ಕುಡಿಯುವುದರಿಂದ ಪಿತ್ತದಿಂದಾದ ತಲೆನೋವು ಇದ್ದರೆ ಅದು 
ಶಮನವಾಗುವುದು. 

ವಾಂತಿ, ಭೇದಿಯಲ್ಲಿ ಸುಸ್ತಾದಾಗ ದಿನಕ್ಕೆ ಎರಡು ಬಾರಿ ಎಳನೀರನ್ನು 
ಕುಡಿಯಬೇಕು. 

ಎಳನೀರಲ್ಲಿ ಸಕ್ಕರೆ ಅಂಶ ಇರುವುದರಿಂದ ಸಕ್ಕರೆ ಖಾಯಿಲೆ ಇರುವವರು 
ಹೆಚ್ಚಾಗಿ ಸೇವಿಸದ 

ಇದರಲ್ಲಿ ಕಾರ್ಬೋಹ್ಳೈ ಡ್ರೇಟ್‌, ಫಾಸರಸ್‌, ಕ್ಲೋರಿನ್‌, ವಿಟಮಿನ್‌ ಬಿ, ಸಲ್ಪರ್‌, 
ಐರನ್‌, ಕ್ಯಾಲಿಯಮ್‌' ಹಾಗೂ ಪ್ರೋಟೀನ್‌ ಇರುವುದು. 

ನೀರು ಹೆಚ್ಚಾಗಿರುವ ಎಳೆನೀರಿನಲ್ಲಿ ಮೇಲೆ ಹೇಳಿದ ಸತ್ವದ ಪ್ರಮಾಣ 
ಅಧಿಕವಾಗಿರುವುದು ಹಾಗೂ ಬಲಿತ ತೆಂಗಿನಕಾಯಿಯಲ್ಲಿ ಮೇಲೆ ಹೇಳಿದ 
ಸತ್ತವು ಕಡಿಮೆಯಾಗಿರುತ್ತದೆ. 

ಹಾಲು ಕುಡಿದರೂ ವಾಂತಿಮಾಡುವ ಎಳೆಯ ಮಕ್ಕಳಿಗೆ ಹಾಲಿನೊಂದಿಗೆ 
ಕೊಂಚ ಎಳನೀರನ್ನು ಸೇರಿಸಿ ಕುಡಿಸಿದರೆ ವಾಂತಿಯಾಗಿದೆ ಕುಡಿದ ಹಾಲು 


ಜೀರ್ಣವಾಗುವುದು. 
ಗೆಡ್ಡೆಗಳು 


ಸುವರ್ಣ ಗೆಡ್ಡೆ 


Sanskrit : 5007878, Kannada : Suvarna Gedde, English ; Elephant foot 
yam, Latin: Amorphophallus campanulatus 


ಸುವರ್ಣಗೆಡ್ಡೆಯಲ್ಲಿ ನವೆಯುಂಟುಮಾಡುವ ಗುಣವಿರುವುದರಿಂದ ನೀರಿನಲ್ಲಿ 
ಚೆನ್ನಾಗಿ ಬೇಯಿಸಿ. ಆ ನೀರನ್ನು ಬಸಿದು ಚೆಲ್ಲಿ ಗೆಡ್ಡೆಯನ್ನು ಉಪಯೋಗಿಸಬೇಕು. 


ಮೂಲವ್ಯಾಧಿಯಲ್ಲಿ ಸುವರ್ಣಗೆಡ್ಡೆಯನ್ನು ಪಲ್ಯ ಅಥವಾ ಆಹಾರದ ಯಾವುದೇ 
ರೂಪದಲ್ಲಿ ಉಪಯೋಗಿಸಬಹುದು. 

ಒಂದು ತಿಂಗಳು ಬೇರೆ ಯಾವುದೇ ಆಹಾರ ಸೇವಿಸದೆ ಕೇವಲ ಸುವರ್ಣಗಡ್ಡೆ 
ಹಾಗೂ ಮಜ್ಜಿಗೆಯನ್ನು ಸೇವಿಸಿದರೆ ಮೂಲವ್ಯಾಧಿಯು ವಾಸಿಯಾಗುವುದು. 
ಆನೆಕಾಲು ರೋಗದಲ್ಲಿ ಸುವರ್ಣಗಡ್ಡೆಯನ್ನು ಚೆನ್ನಾಗಿ ಜಜ್ಜಿ ತುಪ್ಪ ಮತ್ತು 
ಜೇನುತುಪ್ಪ ಸೇರಿಸಿ ಲೇಪಿಸಬೇಕು. 

ಚರ್ಮದಲ್ಲಿ ಕೊಬ್ಬಿನ ಅಂಶದಿಂದ ಗ೦ಟುಗಳಾಗಿದ್ದರೆ ಈ ಗಡ್ಡೆ ಹಾಗೂ 
ಒಣಶುಂಠಿ. ಸೇರಿಸಿ “ನೀರಿನೊಂದಿಗೆ ಜಜ್ಜಿ ಆ ಭಾಗಕ್ಕೆ “ಠೇಪಿಸಬೇಕು. ಈ ರೀತಿ 
ಲೇಪಿಸಿದರೆ 7 ದಿನಗಳಲ್ಲಿ ಈ ಗಂಟುಗಳು ಕಡಿಮೆಯಾಗುವುದು. 

ಚೇಳುಕಚ್ಚಿದ ಜಾಗಕ್ಕೆ ಸುವರ್ಣಗಡ್ಡೆಯನ್ನು ಬೇಯಿಸಿ ಲೇಪಿಸುವುದರಿಂದ ವಿಷ 
ನಿವಾರಣೆಯಾಗುವುದು. 

ಸ್ಥೂಲಕಾಯವುಳ್ಳವರು ತಮ್ಮ ಶರೀರದ ತೂಕ ಕಡಿಮೆ ಮಾಡಿಕೊಳ್ಳಲು ದಿನವೂ 
ಇದನ್ನು ಉಪಯೋಗಿಸ ಬೇಕು. 

ಚರ್ಮರೋಗದಿಂದ ಬಳಲುತ್ತಿರುವವರು ಇದನ್ನು ಉಪಯೋಗಿಸಬಾರದು. 


೨8 


ತರಕಾರಿಗಳು 
ಹಾಗಲಕಾಯಿ 
Sanskrit : Karavella, Kannada : Haagalakayi, English: Bitter gourd, 
Hindi:Karela, Latin: Momordia charantia. 


ಹಾಗಲಕಾಯಿಯಲ್ಲಿ ಬಿಳಿ ಮತ್ತು ಹಸಿರು ಬಣ್ಣದ ಭೇದವಿರುವುದು. ಕೆಮ್ಮು 
ದಮ್ಮು ಭೇದಿ, ಸಕ್ಕರೆ ಖಾಯಿಲೆ, ಚರ್ಮರೋಗಗಳಿ೦ದ ಬಳಲುವವರು ಪ್ರತಿನಿತ್ಯ 
ಹಾಗಲಕಾಯಿಯನ್ನು ಉಪಯೋಗಿಸಬೇಕು. 


* ಹಾವು ಕಡಿದ ತಕ್ಷಣ ಹಾಗಲಕಾಯಿಯ ಎಲೆಯ ರಸವನ್ನು ಹಾವು 
ಕಚ್ಚಿಸಿಕೊ೦ಡವರಿಗೆ ಕುಡಿಸಿದರೆ ವಾಂತಿಯ ಮೂಲಕ ವಿಷ ಇಳಿಯುವುದು. 

* ಶರೀರದ ಮೇಲೆ ಪಿತ್ತದಗಂಧೆಗಳು ಎದ್ದರೆ ಹಾಗಲಕಾಯಿ ಎಲೆಯ ರಸವನ್ನು 
ಮೊಸರಿನೊಡನೆ ಆ ಭಾಗಕ್ಕೆ ಹಚ್ಚುವುದರಿಂದ ಈ ಬಾಧೆ ನಿವಾರಣೆಯಾಗುವುದು. 


ಬದನೆ 


Sanskrit : Vranthaka, Kannada : Badanekayi, Hindi : Bengan, English : 
Brinjal, latin: Solanum melongena. 


ಬದನೆಕಾಯಿಯಲ್ಲಿ ಹಲವು ವಿಧಗಳಿವೆ. ಹೆಚ್ಚಾಗಿ ಬಿಳಿ ಹಾಗೂ ನಸುಕಂದು 
ವಿಧಗಳು ಸಾಮಾನ್ಯ. ಎಳೆ ಬದನೆ ಕಫ ಮತ್ತು ಪಿತ್ತ ಕಡಿಮೆ ಮಾಡುವುದು. ಬಲಿತ 
ಬದನೆ ಪಿತ್ತ ವೃದ್ಧಿ ಮಾಡುವುದು. ಬಿಳಿ ಬದನೆಯು ಶ್ರೇಷ್ಠ ಎಲ್ಲಾ ತರಕಾರಿಗಳಲ್ಲಿ 
ಬದನೆಯು ನಾಯಕ ಸ್ಥಾನದಲ್ಲಿದೆ. 


* ಬಳಿ ಚಿಕ್ಕಬದನೆ (ಮೊಟ್ಟೆಯಾಕಾರದ ಬದನೆಯು) ಮೂಲ ವ್ಯಾಧಿಯಲ್ಲ 
ಉಪಯುಕವಾಗುವುದು. 

* ಕವಿಗಳಲ್ಲಿ ಹುಳು ಸೇರಿಕೊಂಡು ಕಿವಿ ಸೋರುತ್ತಿದ್ದರೆ ಬದನೆಕಾಯಿಯನ್ನು 
ಒಣಗಿಸಿ ಚೆನ್ನಾಗಿ ಕುಟ್ಟಿ ಆ ಪುಡಿಯನ್ನು ಕೆಂಡದ ಮೇಲೆ ಹಾಕಿ ಅದರಿಂದ 
ಬರುವನ್ನು ಕಿವಿಗಳಿಗೆ “ಸೋಕಿಸಿದರೆ ಹುಳುಗಳು ಸತ್ತು ಕಿವಿ ಸೋರುವುದು 


* ಕಣ್ಣುಗಳಲ್ಲ ಪೊರೆ ಇದ್ದರೆ ಬದನೆಗಿಡದ ಬೇರನ್ನು ನೀರಿನಲ್ಲಿ ತೇದು ಕಣ್ಣುಗಳಿಗೆ 


ಹಚ್ಚಬೇಕು. 
9 ವೀರ್ಯವೃ ದ್ರಿ ಮಾಡುವುದರಿಂದ ಮಕ್ಕಳಾಗದಿರುವವರು ಪ್ರತಿದಿನ ಸೇವಿಸಬೇಕು. 


೨9 


ಟೊಮ್ಯಾಟೋ 


Kannada : Tomato, Hindi : Tomato, Engalish : Tomato : 


Latin : Lycopercsicon esculentum. 


ಟೊಮ್ಯಾಟೋ ಹಣ್ಣು ಮತ್ತು ಕಾಯಿಗಳೆರಡೂ ಉಪಯುಕ್ತ. ಟೊಮ್ಯಾಟೋ 
ತನ್ನ ಕಷ ಕ ಬಣ್ಣ ಮತ್ತು ರುಚಿಯಿಂದ ಜನಪ್ರಿಯವಾಗಿದೆ. ಇದರಲ್ಲಿ 
ಸೇನ್‌ ಅಂಶವಿರುವುದು. ಆದುದರಿಂದ ಇದರಲ್ಲಿ ಜಾಮ್‌ ತಯಾರಿಸುತ್ತಾರೆ. 
ಘೌ ಹಣ್ಣಿನಲ್ಲಿ ವಿಟಮಿನ್‌ ಸಿ ಮತ್ತು ಕೆ ಸತ್ವವಿರುವುದು. 


ಆಹಾರ 


ಅನ್ನವು ಜೀವಿಗಳ ಪ್ರಾಣವನ್ನು ರಕ್ಷಿಸುತ್ತದೆ. ಅನ್ನದಿ೦ದ ದೇಹದ ಬಣ್ಣ, ಸುಸ್ತರ, 
ಆಯತ ಪ್ರತಿಭೆ, ಸುಖ, ಮುಷ್ಟಿ. ಬಲ, ಚಾ, ಓಜಸ್ಸು ತೇಜಸ್ಸು. ದೇಹದ 
ಧಾತುಗಳು, ಇಂದ್ರಿಯಗಳ ಬಲ, ಆರೋಗ್ಯ ಮುರಿತಾದುವುಗಳು ಉಂಟಾಗುತ್ತವೆ. 


ಆಹಾರದ ಪ್ರಮಾಣ, ಆಹಾರದ ಕಾಲ ಗಮನಿಸಿ, ಜಿತೇಂದ್ರಿಯನಾಗಿ ನಿತ್ಯವೂ 
ಹಿತಾಹಾರವನ್ನು ಜೀರ್ಣಶಕ್ತಿಯು ಕೆಡದ ಹಾಗೆ ಸೇವಿಸುವವನು ಬಹಳ ಕಾಲ 
ಆರೋಗ್ಯವಂತನಾಗಿ ಬಾಳುತ್ತಾನೆ. 


ಹಿತಾಹಾರ : ಯಾವ ಆಹಾರವು ತನ್ನ ಗುಣಗಳಿಂದ ಶರೀರದ ಧಾತುಗಳನ್ನು 
ಪೋಷಿಸುತ್ತದೋ ಮತ್ತು ವಿಷಮವಾದ ಧಾತುಗಳನ್ನು ಸಮಗೊಳಿಸುತ್ತದೋ 
ಅಂತಹ ಆಹಾರಕ್ಕೆ ಹಿತಾಹಾರವೆಂದು ಹೆಸರು 


ಎಲ್ಲರಿಗೂ ಹಿತವಾದ ಆಹಾರ ಪದಾರ್ಥಗಳು : ಕೆಂಪು ಅಕ್ಕಿ, ಹೆಸರುಬೇಳೆ, ಕಡಲೆಬೇಳೆ, 
ತೊಗರಿಬೇಳೆ, ಗೋದಿ, ಚಕ್ಕೋತ ಸೊಪ್ಪು ಅಣ್ಣೆಸೊಪ್ಪು, ಪಡುವಲಕಾಯಿ, 
ಒಂದೆಲಗ, ತುಪ್ಪ ಸೈಂಧವ ಲವಣ, ದಾಳಿಂಬೆ, ನೆಲ್ಲಿಕಾಯಿ, ಹಾಲು, ದ್ರಾಕ್ಷಿ, 
ಶುಂಠಿ, ಸಕ್ಕರೆ, ಎಳ್ಳೆಣ್ಣೆ, ಶುದ್ಧವಾದ ನೀರು ಹಾಗೂ ಇತರ ಪದಾರ್ಥಗಳು. 


ನಿತ್ಯಾಹಾರ ವಸ್ತುಗಳು : ಕೆ೦ಪು ಅಕ್ಕಿ, ಹೆಸರುಬೇಳೆ, ಸೈಂಧವ ಲವಣ, ನೆಲ್ಲಿಕಾಯಿ, 
ಹಾ ದ್ರಾಕ್ಷಿ, ಸಕ್ಕರೆ, ಶುದ್ಧವಾದ ನೀರು, 1) ಪಡುವಲಕಾಯಿ, ತುಪ್ಪ, 
ಜೇನುತುಪ್ಪ ಈ ಪದಾರ್ಥಗಳು ಎಲ್ಲರಿಗೂ ಹಿತಕರವಾಗಿವೆ. 


ಯಾವಾಗ ಊಟಮಾಡಬೇಕು : ಕೈ ಕಾಲು ತೊಳೆದು, ಸ್ನಾನ ಮಾಡಿದ ಮೇಲೆ, 

ಸಕಾಲದಲ್ಲಿ ಮಲಮೂತ್ರ ವಿಸರ್ಜಿಸಿದ ಅನ೦ತರ, ಹಸಿವು ಇರುವಾಗ, ಹಿಂದೆ 
ಸೇವಿಸಿದ ಆಹಾರವು ಜೀರ್ಣವಾದ ಅನಂತರ, ಮನಸ್ಸು ಶಾಂತವಾಗಿರುವುದನ್ನು 
ಗಮನಿಸಿ ಊಟಮಾಡಬೇಕು. 


ಊಟದ ಕಾಲ : ದಿನಕ್ಕೆ 2 ಸಲ, ಹಸಿವಾದಾಗ, ಹಗಲು ಮತ್ತು ರಾತ್ರಿ ಆಹಾರ 
ಸೇವಿಸಬೇಕು. ಒಂದು ಸಲ ಸೇವಿಸಿದ ಆಹಾರವು ಜೀರ್ಣವಾದ 


ಅನಂತರ ಮತ್ತೊಂದು ಸಲ ಆಹಾರ ಸೇವಿಸಬೇಕು. ಮೇಲಿಂದ ಮೇಲೆ ಆಹಾರ 
ಸೇವಿಸಬಾರದು. ಪ್ರತಿನಿತ್ಯ ಎಲ್ಲಾ ರಸಗಳಿರುವ ಆಹಾರವನ್ನು ಸೇವಿಸಬೇಕು. 


ಊಟದ ನಿಯಮಗಳು : ಇಷ್ಟವಾದ, ಶುಚಿಯಾದ ಸ್ಥಳದಲ್ಲಿ, ಕೈ ಕಾಲು 
ತೊಳೆದುಕೊಂಡು, ಆಹಾರವನ್ನು ಸಂತೋಷದಿಂದ, ನೆಟ್ಟಗೆ ಕುಳಿತುಕೊಂಡು, 
ಆಹಾರದಲ್ಲಿ ಮನಸ್ಸಿಟ್ಟು, ಮಾತನಾಡದ, ನಗದೆ. ಕೋಪಮಾಡಿಕೊಳ್ಳದೆ. ಬಿಸಿಯಾದ 
ಹಿತವಾದ ಆಹಾರವನ್ನು ಸರಿಯಾದ ಪ್ರಮಾಣದಲ್ಲಿ ಹಸಿವೆ ಇದ್ದಾಗ ಸೇವಿಸಬೇಕು. 


ಊಟ ಮಾಡುವ ಮೊದಲು ಸ್ವಲ್ಪ ಶುಂಠಿ ಮತ್ತು ಸೈಂಧವಲವಣ ಸೇವಿಸಿದರೆ 
ಜೀರ್ಣಶಕ್ತಿ ಹೆಚ್ಚಾಗಿ ಆಹಾರ “ಜೀರ್ಣವಾಗುತ್ತದೆ. ಮೊದಲು ಸಿಹಿರಸವಿರುವ, 
ಪಾಯಸ, ತುಪ್ಪ, “ಅನ್ನ, ತೊವ್ವೆ ಮುಂತಾದವುಗಳನ್ನು ಸೇವಿಸಬೇಕು. ಅನಂತರ 
ಹುಳಿರಸ, ಉಪ್ಪು ಮತ್ತು. ಖಾರಗಳಿಂದ ಕೂಡಿದ ಸಾರು, ಹುಳಿ ಮುಂತಾದುವುಗಳನ್ನು 
ಸೇವಿಸಿ ಕಡೆಯಲ್ಲಿ ಮಜ್ಜಿಗೆ ಅನ್ನ ಸೇವಿಸಬೇಕು. ಆಹಾರದ ಮೊದಲು, ಮಧ್ಯೆ ಮತ್ತು 
ಕಡೆಯಲ್ಲಿ ನೆಲ್ಲಿಕಾಯಿ ಸೇವಿಸುವುದರಿಂದ ಆಹಾರದ ದೋಷ ನಿವಾರಣೆಯಾಗುತ್ತೆ. 
ಹೊಟ್ಟೆಯ ಸಾಮರ್ಥ್ಯ ನೋಡಿ ಊಟಮಾಡಬೇಕು. ಹೊಟ್ಟೆಯ ನಾಲ್ಕು ಭಾಗದಲ್ಲಿ 
ಎರಡು ಬಾಗ ಗಟ್ಟಿಯಾದ ಆಹಾರ, ಒಂದು ಭಾಗ ದ್ರವಾಹಾರ ಸೇವಿಸಿ. ಒ೦ದು 
ಭಾಗ ಖಾಲಿಬಿಡಬೇಕು. 


ಊಟದ ಅನಂತರ : ಹಲ್ಲು ಬಾಯಿ ಮತ್ತು ನಾಲಿಗೆಯನ್ನು ನೀರಿನಿಂದ 
ಶುದ್ಧಗೊಳಿಸ ಬೇಕು. ನೂರು ಹೆಜ್ಜೆ ನಡೆದು  ಎಶಾಂತಿ ತೆಗೆದುಕೊಳ್ಳಬೇಕು. 
ಓಡುವುದು. ವ್ಯಾಯಾಮ, ಈಜಾಟ ದೇಹ ಶ್ರಮ ಮುಂತಾದ ಕೆಲಸ ವನ್ನು 
ಮಾಡಬಾರದು. "ಇನ್ನೂ ಹೆಚ್ಚಿನ ಮಾಹಿತಿಗಳನ್ನು ಆಯುರ್ವೇದ ಗಂಥಗಳಿಂದ/ 
ವೆ ೈದ್ಯರಿಂದ ಪಡೆಯಬಹುದು. 

ಮಷ್ಟಳೇ ಸೆಸಪಿರಅ 


ಸಸ್ಯ ಸಂಪದ್ಧ ರಿತ ಕರ್ನಾಟಕದಲ್ಲಿ ಜನಿಸಿರುವುದು ಪುಣ್ಯವೇ ಸರಿ. 


ಮಾನವನಿಗೆ ನಾಡು, ನಾಡಿಗೆ ಕಾಡು ಅವಶ್ಯಕ. 


ಔಷಧೀಯ ಸಸ್ಯಗಳ ಪರಿಚಯ ಬಳಕೆ ರೋಗನಿವಾರಣೆಗೆ ಮತ್ತು 
ಆರೋಗ್ಯ ಸಂರಕ್ಷ ಣೆಗೆ ಬಹು ಮುಖ್ಯ. 


ಔಷಧ ಗಿಡಗಳನ್ನು ಕಿತ್ತು ಉಪಯೋಗಿಸುವುದು ಎಷ್ಟು ಮುಖ್ಯವೋ 
ಅದನ್ನು ಬೆಳಸುವ ಮತ್ತು ಸಂರಕ್ಷಿಸುವ ಕೆಲಸವು ಅಷ್ಟೇ ಮುಖ್ಯ 


ಮುಂದಿನ ಜನಾಂಗಕ್ಕೆ ಆಯುರ್ವೇದವೇ ಆರೋಗ್ಯಕ್ಕೆ ಮೂಲಾಧಾರ. 


ಇಂದಿನ ಮಕ್ಕಳು ಹೇಗೆ ಮುಂದಿನ ಸಮಾಜಕ್ಕೆ ಪ್ರಜೆಗಳೋ ಅಂತೆಯೇ 
ಇಂದು ಬೆಳಸಿದ ಸಸ್ಯಗಳು ಮುಂದಿನ ಪೀಳಿಗೆಗೆ ಸುಂದರ ಪ್ರಕೃತಿ ಮತ್ತು 
ಆರೋಗ್ಯಕರ ಜೀವನಕ್ಕೆ ಆಶಾದೀಪ. 


ಒಬ್ಬ ವಿದ್ಯಾರ್ಥಿ ಅವಕಾಶವಿದ್ದಲ್ಲಿ ನಾಲ್ಕು ಗಿಡ ಬೆಳಸಿ ಹೋಷಿಸಿದಲ್ಲಿ 
ಆರೋಗ್ಯಕರ ವಾತಾವರಣ ಹಾಗೂ ನೆಮ್ಮದಿ ಜೀವನ ಶತಃಸಿದ್ಧಿ. 


“ಬನ್ನಿ ಸಸ್ಯಬೆಳಸಿ, ಉಳಿಸಿ, ಸಂರಕ್ಷಿಸಿ ಧನ್ಯರಾಗೋಣ'' 

ಎ. ೦) 

